

MƏHƏMMƏD ƏMİN RƏSULZADƏ



BİR TÜRK MİLLİYYƏTÇİSİNİN
STAİLNLƏ İXTİLAL
XATIRƏLƏRİ

Arc 2011
1377

Məhəmməd Əmin Rəsulzadə



Bir türk milliyatçisinin
Stalinlə ixtilal xatirələri

M.F.Axundov a.ına
Azerbaycan Milli
Kitabxanası

ARXIV

92072

*Tərtib edən və nəşrə hazırlayan
Seymur Həsənli*

Korrektor: Elşad Ərşədoğlu

Dizayner: Mehman Həsən

Rəssam: Nicat Quluzada

*Kitab Milli Dirçəliş Hərəkatı Partiyasının xətti
ilə nəşr olunmuşdur*

Türkün səsi kitabxanası № 1

*Kitab ilk dəfə tarix elmləri doktoru, professor
Nəsib Nəsibli tərəfindən nəşr etdirilmişdir. Və
redaktoru akademik Ziya Bünyadov olmuşdur.*

4702000000
N - 098 - 2011

© "Elm və təhsil", 2011

Kitab Məhəmməd Əmin Rəsulzadənin Stalin və stalinizm haqqında 1954-cü ildə Türkiyədə çap etdirdiyi seriya məqalələrdən ibarətdir. Burada böyük vətəndaş XX əsrin əvvəllərində çarizmə mübarizə gedişində Stalinlə bağlı hadisələri xatırlayır, bilavasitə iştirakçısı olduğu hadisələr fonda Stalinin siyasi portretini yaradır, bu proseslərin xarakterini açır. Müstəqil Azərbaycan Respublikasının işgalindən sonra başına gələn sərgüzəştlər, Stalinlə məşhur görüşü incələnir. Azərbaycan tarixi və ictimai fikri üçün son dərəcə maraqlı olan bir sıra mətləblər açılır. Vətən tarixinin çox əhəmiyyətli bu dövrü və M.Ə.Rəsulzadənin şəxsiyyəti, eləcə də stalinizmin anatomiyası ilə maraqlananlar üçün nəzərdə tutulmuşdur.

ÖN SÖZ

Keçmişini bilməyən bu gününü dərk edə bilməz həqiqəti bayağı olduğu qədər də acıdır. Qoçaqlar illərlə qılınc və qələm çaldılar... nəticədə keçmişindən xəbərsiz manqurt nəsil yetişdi. Lakin elə həmin nəslin özünü-özgəni, böyüyüni-kiçiyini, xilaskarını-xəyanətkarını tanımaq istəyi xoşbəxtlikdən sonsuzdur.

Böyük vətəndaş Məhəmməd Əmin Rəsulzadənin Stalinlə bağlı xatirələri Türkiyədə "Dünya" qəzetiinin 1954-cü il may-iyun nömrələrində 28 məqalədə çap edilmişdir. "Məhəmməd Əmin Rəsulzadə kimdir?" adlı bioqrafik yazı da bu məqalələrə əlavə edilmişdir.

Onu da deməliyik ki, bu məqalələrin foto surətini dostu doktor Əli Yavuz bəy Ağpınar göndərmişdir.

Xatirələrdə Stalinin və stalinizmin anatomiyasının açılması ilə yanaşı, əsrimizin ilk onillərində Azərbay-canda gedən çox maraqlı proseslər təsvir edilir. Onu çapa hazırlayarkən hər hansı izahat verməkdən çəkindik. Bizim işimiz Məhəmməd Əmin Rəsulzadənin üslubunu mümkün qədər saxlamaqla, geniş oxucu üçün rahat olsun deyə İstanbul ləhcəsinə xas sözlər və ifadələrin (məs.: nasıl, kəndi, şöylə,

böylə), artıq arxaikləşmiş ərəb-fars tərkiblərinin qarşılığını verməkdən, eləcə də yenə İstanbul ləhcəsi üçün xarakterik olan fel sonluqlarını (məs.: gəliyorum, gediyorum) dəyişdirməkdən ibarət olmuşdur.

Məhəmməd Əminin üslubuna xələl gəlməsin deyə ara-sıra vacib qarşılıqlı sözləri mötərizədə verməyi lazımlı bildik.

XX əsr Azərbaycanının ən dəyərli şəxsiyyətinin çox maraqlı siyasi xatirələri ilə istəkli oxucuların görüşünü ləngitməmək üçün yalnız onu deməklə kifayətlənək ki, orijinaldakı cümlələrin quruluşu olduğu kimi saxlanılmışdır.

T.e.d., professor
Nəsib Nəsibli

MƏHƏMMƏD ƏMİN RƏSULZADƏ KİMDİR?

Sabahdan etibarən dördüncü səhifəmizdə çox maraqlı xatirələrini oxuyacağınız Məhəmməd Əmin Rəsulzadə Qafqazda Azərbaycan Cümhuriyyətinin təşəkkülündə və milli qurtuluş hərəkatında tarixi rolü olan Milli Azərbaycan "Müsavat" Xalq Partiyasının liderliyinə 1917 və 1919-cu illərdə Bakıda toplanan partiya qurultaylarında yekdilliliklə seçilmişdir.

28 may 1918-ci ildə cümhuriyyətin istiqlalını elan edən Azərbaycan Milli Şurasının sədri idi. Mühacirətdə Azərbaycan milli hərəkatını illərdən bəri təmsil edən Milli Azərbaycan Mərkəzinə sədrlik etmişdir.

Müsəlman dünyasının tanınmış bir mühərriri olan Rəsulzadə 1905-1908-ci illər arasında Bakıda intişar edən türkçə qəzetlərdə işləmiş, 1915-1917-ci illərdə yenə Bakıda məşhur "Açıq söz" qəzeti təsis və nəşr etmişdir. 1908-1911-ci illər arasında Tehranda İran üçün ilk dəfə olaraq Avropa üslundunda gündəlik "İrani-nou" qəzeti mədir və baş redaktorluğunu etmişdir (bu xüsusda bax: E.Brown. Nisfory literary of Persia. London). İstanbulda çıxan çeşidli türk qəzet və jurnallarında (o cümlədən "Türk yurdu") çalışmış və 1923-cü ildən 1929-cu ilə qədər İstanbulda nəşr olunan Azərbaycan jurnallarını idarə etmişdir.

Qafqazlılar arasında tanınmış siyaset adamıdır. Mavərayi-Qafqaz seymində (1918) müsəlman fraksiyasına sə-

drlik etmiş, Mavərayi-Qafqaz hökumətinin 1918-ci ildə Trabzon, sonra da Batuma, o zamanki Türkiye nümayəndələri ilə müzakirəyə göndərdiyi heyətlərdə iştirak etmişdir.

1884-cü ildə Bakıda doğulmuş Məhəmməd Əmin Rəsulzadə hələ gənc ikən siyasi həyata atılmış, 1903-1904-cü illərdən etibarən çar rejimi əleyhinə gizli fəaliyyətlərdə iştirak etmişdir. Özünün təşkil etdiyi azərbaycanlı gənc inqilabçılar dərnəyinə başçılıq etmişdir. Bu arada konspirasiya şərtləri içində Stalinlə temasla girmiş və aralarında yaxşı münasibətlər təsis olunmuşdur. 1908-1910-cu illərdə İranda məşrutə hərəkatına qoşulmuş, burada İran Demokrat Partiyasının Mərkəzi Komitəsinə daxil olmuş və bu partiyanın ideologiyasını həmin partiyanın lideri Seyid Həsən Tağızadə (İran senatının sədri) ilə birlikdə işləmişdir.

1910-cu ildə İranda nüfuzu qüvvətlənən çar hökuməti səfarətinin tələb və təzyiqi ilə oranı tərkələ İstambula gəlmışdır. Burada Türkiye siyasi cəmiyyətləri, o cümlədən Türk Ocaqları ilə bərabər çalışmış, eyni zamanda buradan, Bakıda təşkilatlanmaqdə olan gizli Azərbaycan fəaliyyətli təması davam etdirmiş və 1911-ci ildə "Müsavat" Partiyasının təsisi təşviq etmişdir.

1913-cü ildə Romanovlar sülaləsinin 300 illik səltənət yubileyi münasibətilə elan olunan əfvi ümumidən istifadə edərək Bakıya qayıtmış, burada həm nəşriyyata başlamış, həm də gizli "Müsavat" Partiyası çalışmalarına və yarım gizli bir neçə təşkilat və cəmiyyətlərin fəaliyyətlərinə müyəssər olmuşdur.

1915-ci ildə I dünya müharibəsi əsnasında Bakı hərbi qubernatoru tərəfindən həbs edilmiş və 1917-ci ildə hərbi

məhkəməyə verilmək üzrə ikən Rusiyada zühr edən inqilab üzündən azad olunmuşdur.

1917-ci ildə Milli Azərbaycan "Müsavat" Xalq Partiyası birləşmiş qurultayı ilə eyni ildə Bakıda toplanan Qafqaz Müsəlmanları qurultayında Qafqaz ilə Azərbaycanın Rusiyadan ayrılaraq muxtar və müstəqil olmaları tezisini müdafiə etmiş, eyni ilin mayın 10-da Moskvada toplanan Rusiya Müsəlmanları qurultayında Rusyanın milli dövlətlərə parçalanmasını istəyən bir qərar layihəsini qəbul etdirmişdir.

Bundan sonra Tiflisdə toplanan Mavərayi-Qafqazın Rusiyadan ayrılmasını tələb etmiş və bu tələb 1918-ci ilin fevralında qəbul olunmuşdur.

1918-ci il mayın 26-də Mavərayi-Qafqazın parçalanması üzündən Azərbaycan Milli Şurası 1918-ci il mayın 28-də Azərbaycan Cümhuriyyətinin istiqlalını elan etmiş və bu şuranın sədri sifətilə M.Ə.Rəsulzadə Osmanlı hökuməti ləbirət məqavilə imzalamışdır. Bu məqaviləyə görə türk ordusu bolşevik istilası altında olan Bakının qurtuluşu üçün Azərbaycan silahlı qüvvələrinə yardım etmişdir.

Cümhuriyyətin rus bolşevikləri tərəfindən istilasından sonra (27 aprel 1920) M.Ə.Rəsulzadə həbs olunur. Həbsdə ikən Stalin onu ziyanət edir. Nəticədə Moskvaya aparılır və orada iki il göz dustağı olur. 1922-ci ildə Fin körfəzi üzərindən qaçaraq Avropana çıxır, oradan İstanbula gəlir və burada nəşriyyat və siyasi fəaliyyətini davam etdirir.

Dövri və davamsız nəşriyyatla bolşevik siyasetini, xüsusən kommunistlərin Şərqi siyasetini ifşa edir. Sovet intiqalaları

ilə diplomatik demarşları nəticəsində İstanbulu tərkə məcbur qalınca o, öz çalışmalarını Avropaya köçürür. Burada "Promotey" cəmiyyətində (Rusiya Məzələrinin Birləşmiş Cəbhəsi) və 1934-cü ildə Qafqaz konfederasiyası paktını imzalayan Qafqaz Millətləri Birliyində çalışır. Rusiya məzələrinin müstərək orqanı olub Parisdə fransızca intişar edən "Promotey" jurnalında müntəzəm məqalələr dərc etdirir (1928-1939).

İkinci dünya müharibəsi onu dörd il yaşadığı Varsavada yaxalayır. Polşalı dostları ilə birlikdə Buxarestə gəlir. Almaniyanın Sovet Rusiyası ilə başlanan müharibə əsnasında Almaniya Xarici İşlər nümayəndəsi Fon Şulenberqin (sonra Hitlerə sui-qəsd hadisəsində iştirakına görə öldürülən) dəvəti ilə 1942-ci ildə qafqazlı digər millətlərin nümayəndələri ilə birlikdə Berlinə gəlir. Qafqazın və o cümlədən Azərbaycan Cumhuriyyətinin müqəddərəti ətrafında müzakirələr girişir və nasistlərin millətlərin istədiklərini anlamaq qabiliyyətindən məhrum olduqlarına, Almaniya hökumətinin Azərbaycan xalqının haqqlarını tanımaq istəmədiyinə və milli qurtuluş hərəkatının gərəkliyinə hörmətsiz olduqlarına qənaət gətirərək, Almaniya siyaseti haqqındaki mənfi düşüncələrini 5 avqust 1943-cü il tarixli bir memorandumda bəyan edərək, Berlini tərkə Buxarestə qayıdır.

1944-cü ildə bolşeviklər Buxarestə yaxınlaşınca hadisələr onu Qarabağda məcbur edir. İsveçrəyə getmək üçün viza almaq imkanında olmadığından İsvəçrə sərhəddinə yaxın Freyburg 1/B şəhərinə gəlir. 1944-cü ilin oktyabr ayında bu şəhər qorxunc hava hücumuna məruz qaldığından o, mərkəzi Almaniya siyinməyə məcbur olur. 24 aprel 1945-ci ildə Amerika

işgal məntəqəsində olur. Nəhayət, 1947-ci ilin sentyabrında Türkiyəyə gələ bilir və o zamandan bəri Ankarada yaşayır. Türk ensiklopediyasında çalışır. 1951-ci ildə Türkiye Cumhuriyyəti Milli Təhsil nəşriyyatında “Azərbaycan şairi Nizami” adına kapital bir əsəri çap edilmişdir. Sovet Rusiyası və Azərbaycan mövzularına dair müxtəlif məqalə və risalələri nəşr olunur. Kommunizm əleyhində və Qafqaz davası lehindəki inadlı mübarizəsinə davam etdirir.

“Dünya”qəzeti, 21 may 1954-cü il

Bir türk milliyatçisinin Stalinlə ixtilal xatirələri

Stalinə nekroloq yazanlardan biri məqaləsinə: “Fantastik adamın fantastik karyerası bitdi; 73 il əvvəl Qoridə fəqir bir pınacı ailəsində doğulmuş oğlan Kremlədə dönyanın ən böyük imperatorluğunun ən böyük diktatoru olaraq öldü” - deyə başlayır.

Həqiqətən də bəşəriyyətin yaşadığı bütün dünya tarixində İosif Vissarionoviç Cuqaşvili - Stalindən daha mütləq bir hökmər yoxdur. Mühüm dərəcədə onun şəxsi fəaliyyəti yaradılmış Sovet rejimindən daha totalitar bir rejim dünyada mövcud olmamışdır.

Dövrümüzün tarixini yayanlar tarixin bu ən böyük müstəbidi haqqında cürbəcür hökmərlər verəcək, onun al-lahlaşdırılan şəxsiyyətini müxtəlif mövqelərdən təhlil edəcəklər. Fəqət biz onu bir küll olaraq ələ almaq niyyətində deyilik. Ən qorxunc rus çarlarına nəsib olmayan bir iqtidarla 30 ilə yaxın bir müddətdə Sovet imperatorluğunundakı iki yüz milyon insanın müqəddəratına hökm edən, yer kürəsinin üçdə birini kontrolu altına almış, bütün dirləri inkar edən kommunist dininin bir peyğəmbəri sayılan, totalitarlar totalitarı bir rejimin ən böyük nümayəndəsi Stalini, onun necə bir demaqoq, bir diplomat, bir diktator və necə bir terrorist, bir ixtilalçı (inqilabçı), bir marşal, bir generalissimus, fironlara, neronlara, çingizlərə rəhmət oxutdurən bir tiran, bir qızıl çar olduğunu azad millətlə cəmiyyətində bilməyən bir kimsə yoxdur. Bilinənləri təkra-

etmək istəmirik.

1905 və 1917-ci illərdə Rusiya şərtləri daxilində ortaya çıxan sosialist cərəyanlarına mənsub ixtılalçılar arasında adı bir şəxsiyyət olub, çox da əhəmiyyət verilməyən Stalinin mümiyalanmış cəsədi indi Marksdan sonra kommunizmin ikinci peyğəmbəri Leninin mümiyalanmış cəsədi yanında yatır.

Leninizm marksizminin bir təfsiri olaraq meydana gəlməşdi, stalinizm hər ikisini təkmil etmiş bir sistemdir. Hitlerin nasional-sosializm formulunu çevirib sosial-nasionalizm halına qoyan stalinizmi yaxşıca qavraya bilmək üçün Stalinin fantastik şəxsiyyətini haqqıyla anlamaq lazımdır. Bunu yapa bilmək üçün tarixçilərin Stalin haqqında yazılın xatirələri, nəql olunan təəssüratları və anladılan müşahidələri material olaraq gözdən keçirmələri lazımlı goləcəkdir.

Stalinizmin meydana gələsinin xarakterik cizgilərini əslinə yaxın bir şəkildə təsvir edə bilmək üçün hər kəsin özünə görə gördüyü və anladığı "Stalin"ların qarşılaşdırılmasında, şübhə-siz, böyük bir fayda vardır.

Eyni dövrdə, cyni şərtlər daxilində, eyni nəslə mənsub olaraq yaşayan, dürlü zamanlarda, dürlü şərtlər altında Stalinlə bu və ya başqa şəkildə təməsa gəlmış bulunan bir adam sıfətiə xatirələrimin ona aid olan qismini nəşrə qərar verdim. Çarlıq rejiminə qarşı mücadilə, Sovet istilası və əsarəti, Moskva yo-lunda, Moskvada iki il və Moskvadan qaçış fəsillərini ehtiva edən bu xatirələr çağdaş tarixçilərin işinə yarayarsa, sərf edilən əmək boşə getməmiş olar qənaatindəyəm.

Bu xatirələri Stalin həyatda ikən edilən bəzi təkliflərə rəğmən nəşr etmək istəməmişdim. Çünkü obyektiv olaraq nəql olunacaq hadisələrin bir qismi, bir baxımdan, qərəzli izaha yer

goya bilərdi. İndi isə bu ehtimal meydandan qalxmış, Stalin artıq tarixə qarışmışdır.

ÇARLIĞA QARŞI MÜCADİLƏ YARIM 100 İL ÖNCƏ

Qafqazın bir parçasını təşkil edən məmələkətin - Azərbaycanın Rusiya imperatorluğu tərəfindən istilasından yüz ilə yaxın bir zaman keçirdi. Bu dövr əsnasında bütün milli müəssisələrimizi dağıtmak politikasını güdən çarlıq möqsədində pək də nail olmamışdı. Milli özəllikləri (xüsusiyyətləri) heç bir zaman unutmamış xalqımızda hürriyyət və milli istiqlal fikirlərini mənimşəyən yeni bir münəvvər nəsil yetişmişdi. Bu nəsil mənsub olduğu kütłayə istifadə edə bildiyi vasitələrlə xidmət etmək istəyirdi.

1903-cü ildə Uzaq Şərqdə tarixi bir hadisə baş göstərdi. Avropa mədəniyyətinə uyğunlaşmış Yaponiya Susima açıqlarında qoca rus imperatorluğunun ta Baltik dənizindən qalxaraq gələn hərb gəmisini bir hamldə suyun dibinə batırdı, arxasından Port-Arturun fəthi və bir-birini qovalayan yapon zəfərləri gəldi.

Bütün dünyani, xüsusilə Yaxın Şərq ilə şəxsən Rusiyani həyəcana verən bu hadisə çarlığın əsrlər görmüş binasını sarsırdı. Rusiya daxilindəki hürriyyət və ixtılal ünsürləri hərəkətə göldülər. Bunlar çar rejimindən məmənun olmayan xalq kütłələrini inqilablaşdırmaq üçün əllərindən gələn əsirgəmədilər. Bu məqsədlə hər tərəfdə hürriyyət və demokratik fikirlərini yayan

təşkilatlar quruldu.

Çarlığa qarşı mücadilə (mubarizə) edən siyasi zümrə və siniflər çarlığı təşkil edən millətlər, zümrələr və siniflər qədər hər cür rang və ahəng daşıyan bir çox partiyalara ayrılmışdır. Fəqət bütün müxalifət və ixtılal partiyası və qruplarını müştərək bir bölmənə xətti ilə iki cəbhəyə ayırmak qabildi. Bunlardan bir qismi Rusiyada parlamentli bir idarə təsisini ilə kifayətlənir, mütləq çarlıq (çarizm) rejimi yerinə məşru (konstitusiyalı) bir krallıq qurmaq istəyirdi. Bunlar liberal-burjua partiyaları idi. Radikal-demokratlarla sosialistlər ikinci qismi təşkil edirdilər. Bunlar çarlığın devrilməsini, yerində demokratik bir cümhuriyyət rejiminin qurulmasını tələb edirdilər. Eyni zamanda siyasi bir inqilabla kifayətlənməyən bu qrupa daxil olan sosialist partiyaları Avropa kapitalizmindən fərqli sosial bir reform programının tətbiqini də vacib görürdülər.

Sosialist partiyaları idealist-xalqçı ideologiyasında sosialist-devrimçilərlə (qisaca eser), tarixi materializm ideologiyası daşıyan sosial-demokrat (qisaca esde) zümrələrinə ayrıldılar.

Bolşevik-menşevik mücadiləsi

Sosial-demokratlar məşhur London konqresində (1903) ikiyə parçalanmış, bir qolu Leninin liderliyində bolşevik, digər qolu da Martovun liderliyində menşevik fraksiyalarını təşkil edirdilər.

O sıralarda Qafqaz çarlıq idarə sistemi daxilində bir visruvalıq (vitse-krallıq, canişinlik) şəklində idarə olunurdu. Əkr-

səriyyətlə çar xanədanına mənsub bir prins tərəfindən idarə olunan Qafqazın idarə və intellektual mərkəzini təşkil edən Tiflisdə menşeviklər, petrol ocaqları (neft mədənləri) ilə olduqca çicəklənmiş bir sənaye mərkəzi olan Bakıda mədən və liman işçiləri arasında isə bolşeviklər yuva qurmuşdular. Sosial-demokrat partiyası Tiflis ilə Bakıda adətən bir qərargah qurmuş, bu iki düşmən fraksiyası ixtılal hərəkatı üzrində müəssir olmaq üçün Qafqazın xalq kütłələrini qazanmağa çalışırdılar.

Məlum olduğu üzrə bu iki fraksiyanı bir-birinə toqquşdurana ana mövzu məşhur taktika məsələsi idi. Menşeviklər rejimə qarşı siyasi yolla mubarizə edərək çarlığı devirmək, yerinə cümhuriyət idarəsi qoymağa tərəfdar olub, sosializm prinsiplərinin sosial quruluşa müəssir olmasını tələb etdikləri halda, mövcud kapitalizm şərtləri içində sosial bünövrənin cəbr və inqilab yolu ilə deyil, tədrici evolyusiya üsulları ilə gəlişdirilməsini (inkişafını) tövsiyə edirdilər. Bu məqsədlə onlar burjua sinfinin çarlıq rejimi əleyhində olan liberal və radikal zümrələri ilə siyasi koalisya yapmağı lüzumlu görürdülər. Bir inqilab partiyası olaraq kons-pirasiya və gizli fəaliyyətdə olmasına baxmayaraq, bu fraksiya üzvləri şərtlər əlverişli olunca qanuni imkanlardan da istifadə etməyi lüzumlu bulurdular. Bu məqsədlə onlar işçi (fəhlə) sindikalarına soxularaq, bunları işçi sinfinin həqiqi mənəfətlərini müdafiəyə ilk sırada önem verməyə təşviq edirdilər. Bir ixtılal partiyası olaraq bulunduğu konspirasiya şərtləri daxilində belə menşeviklər demokratik üsullara sədəqəti zəruri görür, təşkilata daxil komitələrin aşağıdan yuxarıya gölən demokratik bir seçim ierarxiyasına qəti bir önem verirdilər.

Halbuki bolşeviklər buna tamamilə zidd olan bir taktika yeridirdilər. Bir kərə bunlar burjua partiyaları ilə hər cür koal-

isiyanın əleyhində idilər. Siyasi bir sistem olaraq, çarlıq rejimi ilə birlikdə onlar iqtisadi bir sistem olaraq kapitalizmi də devirmək əzmində idilər. İşçi sindikalarına, işçilərin ekonomik mənfaətlərini müdafiədən ziyyədə bunları rejimə qarşı daima müxalif və mücadilə edən bir ixtital orqanı kimi baxırdılar. Partiyanın öz içindəki təşkilat sistemini gölinçə, aşağıdan yuxarıya gedən bir demokratik sistemi deyil, yuxarıdan aşağıya gələn bir ixtital sistemini müdafiə edirdilər. "İnqilabçı azlıq" hakimiyyəti və mərkəziyyət bolşevik partiyasının dəyişməz şüarı idi.

O zamankı şərtlər daxilində Bakı

Azərbaycan Cümhuriyyətinin paytaxtını təşkil edən Bakı o zamankı şərtlər daxilində yalnız Rusiyada sosialist cərəyanlarının və çar əleyhdarı hərəkatların qaynar bir ocağı deyil, eyni zamanda Qafqazda yaşayan müsəlmanların və xüsusiət Azərbaycan türklərinin milli hərəkatına mərkəzlilik yapan bir şəhər idi.

Milli Azərbaycan hərəkatının hər dörlü siyasi, sosial, iqtisadi və kültürel (mədəni) hərəkatları üzərində müəssir olan mərkəzi müəssisələr əksəriyyətlə burada bulunurdu. Bakı sənayesində, petrol ocaqlarında çalışan işçilərin böyük bir qismi ilə orta məktəblərdə təhsil edən gəncliyin mühüm qismini Azərbaycan türkləri təşkil edirdilər. Bu səbəbələ burada fəaliyyətdə bulunan ümumi ixtital və müxalifət cərəyanlarının yanında müştəqilən hərəkatda bulunan yerli və milli qruplarla təşkilatlar da vardi. O cümlədən tərəfimdən təşkil olunmuş, üzvləri müxtəlif rus liselərində və digər orta məktəblərdə oxuyan Azərbaycan türk tələbələrindən ibarət gizli bir dərnək vardi. Bu dərnək mən-

sublarının milli hissələrini təhrik etmək, rus məktəblərində oxudulmayan türkəni öz-özünə ilərlətmək, yerli ədiblərin əsərlərini oxumaq, çarlıq əleyhinə yazılmış ixtital şərlərini əzberləmək və arada-sırada mətbəə üsulu ilə basılmış bəyan-namələr dağıtməq, işçilər arasına gedərək hürriyyət və inqilab fikirlərini bunların arasında sistemli surətdə yaymaq kimi fəaliyyətlər də olurdu. Dərnəyin mətbəə üsulu ilə intişar edən bir də "Hümmət" adını daşıyan bir dərgisi (jurnalı) vardi.

Cəmiyyət və xüsusiət gənclik içindəki hər cür qaynaşma və birləşmələri öz nüfuzları altına almaq üçün rəqabət edən bolşeviklərlə menşeviklərin fırsat qəçirməyan propaqandistləri, təbii, bizim dərnəyə də soxulur, hər necə olsa da bizləri öz hesablarına qazanmaq istəyirdilər. Bolşevik fraksiyası Tiflisə nisbətən Bakıda daha qüvvətli idi.

Gərək bəhs etdiyim bu dərnəyimizə soxulan propaqandist-lərdən, gərəksə başqa şərtlər daxilində qarşılaşdırığım çarlıq əleyhdarı bəzi şəxslərdən Bakıda bolşevik fraksiyasını idarə edən Koba adında enerjili birisinin olduğunu eșitmidiim.

Stalinlə ilk temas

Bakı Petrol Sənayesi İşçiləri Sindikası adını daşıyan bir təşkilat vardi. İşçilərin sərf ekonomik mənfaətlərlə əlaqədar olan bu rəsmi quruluş pərdəsi altında gizlidən-gizliyə siyasi fəaliyyət də icra olunurdu. Çarlıq əleyhində gizli olaraq çalışan milli təşkilat üzvlərindən əmim oğlu Məhəmməd Əli yuxarıda adı keçən sindikada katiblik vəzifəsini yapardı. Bir gün o, Kobanın bizimlə görüşmək istədiyini xəbər verdi.*

Bakı cəvərində olan Balaxanı petrol ocaqları məhəllində bir fabrikanın işçilərinə məxsus evlərdən birində çox bəsit bir otaqda qarşımıza zəif, üzgün və ortadan bir az uzun boylu birisi çıxdı. Bəsit qiyafləi olan bu zatin çiçək pozuğu ilə çopurlanmış üzünə diqqət etdim, ciddi bir tövrlə gülümsündü. Bizi təbbi və sərbəst bir ada ilə qarşıladı. Gürçü aksenti qüvvətlə hiss olunan bir rusca danışındı. Adı xoş-beşdən sonra söz siyasi və sosial məsələlərə keçdi. Şübhəsiz, müsahibə o günlərin ən aktual bir məsəlesi üzərinə gələcəkdi. O zamankı sosialistlər, ümumiyyətlə marksistlər, bolşeviklərdə xüsusən işçi sınıfını və xüsusişlə proletariati idealizə etmək bir moda idi. Koba proletariat sınıfının digər sınıflarla nisbətlə tarixən üstün bir sınıf olması üzərində durdu, dünyadakı ədalətsizliklərin əsil səbəbi mülkiyyət əsasına dayanan kapitalist sistemindədir, -dedi. Dünyanı həqiqətən məsum görmək istəyən həqiqi hürriyyət və ədalət tərəfdarları ona görə bu sistemi kökündən yıxmalıdır. Millətləri və çalışan xalqları zülm və istibdadi altında tutan çarlıq bu sistemə əsaslaşmışdır. Çarlığın kökünü tamamilə kəsmək üçün bu mülkiyyət sistemi yixılmalıdır. Belə dərin bir inqilaba ancaq mülkiyyətlə bağlı olmayan proletariat sınıfı hazır olar.

* Məlum olduğu üzrə "Koba" İosif Vissarionoviç Cuqaşvilinin ilk istifadə etdiyi uydurma addır. Qafqazda ikən bu adı gölürmüşdü. Stalin adını isə sonra, Rusiya daxilində çalışmağa başlarkən qəbul etmişdi. Yenə məlum olduğu üzrə "Koba" bir güclü romanından alınmış çarlıq qarşı mücadilə edən bir cete qəhrəmanının addıdır.

Cünki o heç bir şeyə malik deyildir, onun malı ancaq iki əli ilə bir başdır. İnqilab mövzusunda yalnız proletariatin səmimiyyətinə inanmaq mümkündür. Marksistlərin məşhur seçilmiş sınıf

nəzəriyyəsinə uydurulan bu formulu Stalin bir də praktikadə rastlaşdıgi bariz bir misalla təsvir etdi: "Mən bir qrup işçilərə konspirasiya şəraitində arada-sırada təpişir, təşkilat və təbliğat işlərilə məşğul olurdum. Bu qrupa gedib-gələnlərin biri haqqında bir gün yoldaşlara şübhələndiyimi söylədim, bu adam mənim heç xoşuma getmir, dedim. Etibar edə bilmirəm. Sonra bir neçə dəfə qarşılaşsaq da, o adamı aramızda görmədim. Bir gün maraqlandım, nə oldu bu yoldaş, dedim, niyə gəlmir, deyə sorudum. İşçilər:

- Koba yoldaş, siz bu adama etibar yoxdur, dediniz ha!.. Biz də onu dərhal təmizliyə vərdik!.. -dedilər."

İlk tanış olduğu bizlərə "proletariat sədaqəti" haqqında anlatdığı bu əhvalatdan çıxarılaçaq nəticə aydındır.

Kobanın Vişinskiyə bir təbliği

Kobani çox seyrək olaraq arada-sırada görürdüm. Dürülü konspirasiya şərtləri daxilində nadir təsadüflər bizi qarşılaşdırırdı.

1905-ci ildən sonra çarlıq mexanizmasında baş verən sarsıntı və zəifləmək üzündən bəzi yerlərdə bir sıra ixtital yüksəlişi zühr edirdi. Bakı bu yüksəliş yerlərindən biri idi. Burada müxtəlif vasitələrlə baş verən ümumi tətillər, siyasi nümayişlər və ümumi əfkarı çalxalandıran bir sıra soyğunluğuq, siyasi qətl kimi hadisələrin havası içində müxtəlif ixtital təşkilatlarının yarı gizli fəaliyyətləri formallaşmadı idı. Tez-tez toplantılar, konqreslər və konfranslar olurdu.

Günün birində Bakı cəvərində petrol təsfiyəxanalarının

(neftayırma zavodlarının) bulunduğu Qaraşəhər deyilən bir məhəldə idik. Gecənin gec saatlarında bir dülgər atelyesində çarlıq əleyhdarı müxtəlif inqilab təşkilatlarına mənsub delegelərdən ibarət bir konfransda idik. Günün taktikasına aid olan müşərək məsələlər müzakirə edilməkdə idi. Müzakirələr yuxarıda qeyd etdiyim bolşevik-menşevik görüşü üzərinə cərəyan edirdi. Bolşevik görüşünü Koba, yəni Stalin, menşevik görüşünü isə indi sovetlərin millətlərərası sözçülüyünyü yapan Andrey Vişinski müdafiə edirdi.

O zaman azərbaycanca intişar edən çarlıq əleyhdarı milli müxalifət orqanı “Təkamül” qəzətəsini bu toplantıda mən təmsil edirdim. Müzakirələr rusca idi. Rus olmayan bir çoxları kimi mənim ruscam da çox mükəmməl sayılmazdı. Üslub və qramer xətası da yapmamış deyildim. Müzakirədə iştirak ilə təmsil etdiyim milli müxalifət cərəyanının anladığım taktika icabı olaraq, baltanı çarlığın da kökünə vuran bolşevik görüşünə üstünlük verən bir ifadəm vardı. Bunu həzm etməyən o zamankı menşevik Vişinski yaptığım yanlışlıqlara eyhamla:

- Yoldaş, ədəbi deyil!.. - deyə üslubuma taxıldı (sataşdı). Koba isə dərhal:
- Haydi, yoldaş Vişinski, bir çıxıb türkçə, azərbaycanca danış, baxaq kim daha ədəbi danışır?.. - deyə ona qarşı çıxdı.

Türkiyədə Gənc Türk'lər inqilabı

1908-ci ildə Türkiyədə Gənc Türk'lər inqilabı baş ver-

mişdi. Hürriyyətsevən dərnəklərdə, xüsusən Qafqaz türk və müsəlmanlarının fikir və siyasi hərəkat mərkəzi olan Bakıda bu hadisə günün mövzusu idi. Bir təsadüflə Kobaya rast gəldim.

- Osmanlı inqilabı haqqında bizim dərgiyə bir məqalə yazsanız, - dedi.

“Bizim dərgi”dən məqsədi yuxarıda bir münasibətlə qeyd etdiyim Sənaye İşçiləri Sindikasının orqanı “Qudok” (“Dündük”) idi. Məqaləni yazdım. “Qudok” redaksiyonuna götirdim. Redaksiyanın o zamankı bir çox müəssisələr kimi iki üzü vardi. Bir üzü rəsmi idi. Dərginin hökumətdən icazə almış imtiyaz sahibi və məsul müdürü işçilərdən Şaşa Samartsev adında birisi idi. Bunun arxasında dərginin bir də gizli bir redaksiya heyəti vardi ki, buraya Koba ilə Timofeyev adında partiyalı bir münəvvər daxildi. Heyət bir çəkməçi dükanının pərdə ilə ayrılan arxa tərəfində toplanırdı. Türkiyədəki məşrutiyət inqilabi haqqında yazdığını məqaləni burada, bu çəkməçi dükanında oxuyacaq, tədqiq edəcəkdir. Məqaləni oxuduq. Timofeyev onu şiddətlə tənqid etdi:

- Öz burjuaziyamızı tənqid edir və hətta ona xor baxırıq. Rəsulzadənin məqaləsində isə Türkiyə burjua inqilabı öyülür. Özümüzdə xoş görmədiyimiz bir şeyi nə deyə Türkiyədə xoş görüb, idealizə etməliyik? - dedi. Məqalənin rəddini istədi.

Koba müdaxilə etdi:

- Yoldaş yanılır, məsələni çox bəsitləşdirir, - dedi. - Rusiya şəraiti ilə Türkiyə şəraiti bir-birindən ayırdır. Bizdə bir reaksiyon deyə hesab olunan hadisə Türkiyədə bir tərəqqi hadisəsidir. Rəsulzadənin məqaləsi çox yerindədir, orada yürüdülən mühakimə çox haqlıdır, məqalə basılmalıdır.

Nəhayət, məqalə basıldı.

Bizim 200 ruble

Yuxarida izah etdiyim hərci-mərc illərində Rusiyada və Qafqaziyənin hər tərəfində olduğu kimi, Bakıda da müxtəlif izinli və izinsiz cəmiyyətlər fəaliyyət halında idilər. Ümumi xeyir işləri və maarif yapan cəmiyyətlərlə bərabər gizli fəaliyyətlərdə bulunan siyasi-ideoloji təşkilatlardan başqa hökumət idarəsindəki zəiflikdən istifadə edən bir çox soyğunçu dəstələri də fəaliyyətdə idilər. Müxtəlif ideyalar namına möhtəkirlik yapan bu quldur dəstələri zənginləri təhdid edərək para çekir, bəzilərini çalıb-çapır, aldıqları girov pulu müqabilında buraxır, çox kərə böyük firmalara göndərdikləri təhdid məktubları ilə bunları xəracə bağlayırlar. Bakının məşhur milyonerlərindən Musa Nağı bir aralıq tutulmuş, verdiyi böyük miqdarda bir nicat puluna müqabil hürriyətinə qovuşmuşdu. Həli-fəaliyyətdə bulunan bu quldur dəstələri arasında bolşevik partiyası hesabına çalışan bir dəstənin də mövcudiyyyətindən bəhs olunurdu. Bu çetenin başında isə Erivan meydanının qəhrəmanı (bu hadisə məşhurdur) şəxsən Kobanın bulunduğu sonradan öyrənilmişdi. Sonraları, İstanbulda eşitdiyim bir rəvayəti bu söylədiklərimlə ilgili olduğundan burada zikr edim:

Sözü keçən dövrə polisin acizliyini görən bəzi firmalar təhlükəsizliyini verdikləri dolğunca maaş müqabilində Bakının “qoçu” deyə məşhur olan qoçaqlarına əmanət etmişdilər. O cümlədən məşhur petrol şirkəti Nobel bu məqsədlə H.M. deyilən birisilə bağlaşmışdı. Bu zat 1927-28-ci illərdə emiqrant ikən İstanbulda bir çoxlarına Bakıya aid xatirələri arasında şayani-diqqət bir hekaya danışmışdı:

Bolşevik partiyasının təhdid qolundan adı keçən firmanın neft alan şöbəsinə bir məktub gəlir. Məktub 50000 rublənin müyyən gün və saatda goləcək yoldaşlara təslim edilmək üzrə hazırlanmasını tələb edir. Firmanın müdürü H.M.-i çağırır və ondan təyin olunan saatda terroristlər qarşılanması tələb edir. H.M. bir neçə qoçusu ilə birləikdə gözləyir. Təyin olunan saatda iki yoldaşı ilə Koba (yəni Stalin) peyda olur. Qorxu təlqin edən sərt bir baxışla H.M.-i sözən Koba ona ismi ilə xıtab edərək qandırıcı bir ifadə ilə:

- H., -deyir, biz adı bir oğru-quldur deyilik. Kapitalizmə qarşı vuruşan bir işçi partiyasıyıq. Hədəfimiz Rusiya çarlığıdır. Biz işçilər bu zülmün altındayıqsə, siz müsəlmanlar iki zülmün altındasınız. Başqasının xüsusi mənfəətini qorumaq üçün bizə qarşı silah çəkmək, canınızı mənasız yərə hədər etməkdir. Hal-buki bizim alındığımız paralar hürriyət üçün sərf olunur. Bir mil-lət olaraq sizin hürriyətiniz də bunun içindədir.

Bundan sonra H.M. bəyin müqaviməti qırılır və həmən arkadaşlarına dönerək:

- Biz pas, -deyir.

Məhiyyətinə qısaca təmas etdiyim bu dövrə mən Bakıda maarif yayan “Nicat” cəmiyyətinin rəyasətində bulunurdum. Bu, rəsmi icazə ilə fəaliyyət yapan bir cəmiyyət idi. Onun pərdəsi altında siyasi fəaliyyətdə bulunan gizli bir qrup gizlənirdi. Bu qrup çarlıq qarşı konspirasiya yapan bütün ixtilal partiyası və qrupları ilə təmas halında idi.

Günün birində bolşevik partiyası maliyyə komisyonuna mənsub üzvlərdən bir neçəsi mənə müraciət etdi:

- Müştərək bağ gözintisi yapaq, siz rəsmi ünvanınızı verir, biz də şəhərdə və cəmiyyət içinde nüfuzu olan məşhur xanım və

bəylərdən, tanınmış aktyor və aktrisalardan mürəkkəb bir dəstə ilə bağ gəzintisinin başarılı olmasını təmin edərək, -dedi.

Nəticədə: "Necə olur-olsun, gəliri aramızda bölüşdürürik" təklifində bulundu.

O dövrə bu kimi kombinasiyalar adı işlərdəndi. Bunun heyrat ediləcək bir tərəfi yoxdu. İdarədəki yoldaşlarla görüşdüm. Hamısı çarlıq əleyhdarı adamlar olduğundan təklifi iyi qarşıladılar. Hərəkətə keçildi. Bağ gəzintisi başlandı. Bakının məşhur vali bağçasında tərtib olunan bu bağ gəzintisi üç gün davam edəcəkdi. Gəzintinin ilk günü başarılı oldu. Yaxşı gəlir əldə edildi. Bu temp ilə davam edəcək olursa, gəzintinin tam bir gəlir verəcəyi hər dürlü şübhənin xaricində idi. İkinci gün də gəzinti eyni temp ilə davam etdi.

Bu arada şərikimiz maliyyə komisyonu üzvlərindən Serebryakov mənə müraciət edir: "Kobani tanıyırsan, onu Bayıl həbsxanasından (Bakının Bayıl burnu deyilən xəlincində üç tərəfi su olan bir həbsxana qalası ki, bir zaman mən də bunun sakın-lərindəndim) qaçırmıq istəyirik, -deyr. Bağ gəzintisinin başarılı olduğu və yaxşı hasilat verəcəyi şübhəsizdir. Bizim hissəmizə düşəcək gəlir hesabına yoldaş Kobanın (yəni Stalinin) qaçırlmasını finans etmək üzrə gəzintinin müdürü sıfıtlı 200 rubləlik bir avans versəniz minnətdar olarıq", -deyr. İşin təcili olmasını da Kobanın iki gün sonra gedəcək məhbuslar kəfiləsi ilə göndərmək zərurəti ilə izah edir. "Hər ehtimala qarşı bəklədiyimiz nəticə alındığımız avansı qapamayacaq olsa, hissəmizə düşən açığı dərhal ödəməyi təəhhüd edirik", -deyə təminat verməyi də ihməl etmir. Məsələni yoldaşlara deyirəm, istənilən avansı verməkdə bir maneə görülür.

Bağ gəzintisinin üçüncü günü kassadakı pulun hamısını,

lotareya üçün zərgərlik mağazalarından borç edilmiş gümüş əşya qalıqlarını və sairəni toplayaraq gəzintinin baş qadın müdürü madam Baykova, "maliyyə komisyonu" üzvü və "Nicat" cəmiyyəti idarə heyəti üzvlərindən bir yoldaşla birlikdə nəticəni bir hesabat halında təsbit etmək üzrə madamın evinə doğru hərəkət edirik. Qubernator iqamətgahının yanında bulunan şəhər bağçasından aralənmiş, elə yan küçələrindən birinə dönmüşdük ki, əli silahlı banditlər arabalarımıza hücum edir, kassa pulu ilə gümüş əşyanı alır, üstük madamın bilərzikləri ilə sırğalarını da çəkib qeyb olurlar. Təxmin edəcəyiniz bir həyəcan və təəssür içində madamın evinə gəlirik. Normal protokol yapacağımıza polis zəbtə hazırlamaq lazım gəlir. Bağ gəzintisi gözlənilmədən bir fiasko ilə nəticələnmişdi. Bizim şəriklər indi zərərləri qapa-maq deyil, aldıqları 200 rubləlik avansı belə qaytarmaq niyyətində deyillər. Bu gün-sabah deyə məsələni boyunlarından atırlar. İşin arxası var: Soyğunçuların bizzat bolşeviklər partiyasına mənsub terroristlər olduğu qüvvətlə söylənilir. Lenin iş başına gəlincə çarlığın millətlərarası bütün borclarını ləğv etmiş ikən, 1903-cü ildə Rusiya Sosial-Demokrat Partiyasının konqresini finans etmək üçün yapılan borcu dərhal ödəmiş, "İnqilab öz borcunu öðeyər!" -deyə lovğalanmışdı.

Ya bizim 200 rubla...

AZƏRBAYCAN CÜMHURİYYƏTİNİN BOLŞEVİKLƏR TƏRƏFİNDƏN İŞĞALI

1917-ci ildə hökumət rəisi Lenin və millətlər komissarı Stali-nin imzalarını ehtiva edən bir bəyannamə ilə Sovet

hökuməti Rusiya imperatorluğu daxilində 14:40 18.05.2005 bulunan böyük-kicik bütün millətlərin öz müqəddərətlərini və istərlərə Rusiyadan ayrırlaraq özlərinə məxsus müstəqil bir dövlət də qura biləcəklərini tömən edirdi.

Təntənəli şəkildə ifadə olunmuş bu aydın deklarasiyaya rəğmən, 28 may 1918-ci ildə milli istiqlahını elanla hakimiyət haqqına malik milli bir dövlət halına gələn Azərbaycan Xalq Cümhuriyyətinin hüdudları Moskvadan göndərilən Qızıl Ordu hissələri tərəfindən zorlanmış, 27 nisan (aprel) 1920-ci ildə məmləkət qızıl rus hissələri tərəfindən istila edilmişdi.

Cümhuriyyət hüdudları (sərhədləri) üstün qüvvələrlə keçilmiş, hər cür müqavimət hərəkatları amansız surətdə basdırılmışdı. Qızıl Ordunun aktiv yardımı ilə məmləkət sovetləşdirilirdi. Yəni sözənət Sovet Azərbaycanı Cümhuriyyəti ünvanı mühafizə edilirdi, işdə demokratik milli bütün müəssisələr ortadan qaldırılır, liderlər təqib olunur, qızıl istila terroru hər tərəfi qovururdu. Fövqəladə ixtilal məhkəməsi mənasına gələn "Çrezviçayka" cəza makinəsi (maşını) durmadan çalışır (işləyir), gözdə bulunan bütün münəvvərlər biri-biri arxasından yaxalanaraq zindanlırlara atılır, bir qismi də əlli-ayaqlı ortadan qeyb olurdular. Qızıl qasırga devirmədik milli bir müəssisə, kəsmədik bir şəxsiyyət buraxımırdı.

Bakıda "Osobi Otdel" həbsxanasında

Bu şərtlər daxilində bir müddət saxlandıqdan sonra əski mücadilə arkadaşlarından mərhum Kazımkəzə Abbasqulu bəylə bərabər Bakını tərk etmiş, əski Şirvan vilayətinin mərkəzi Şa-

maxı civarında Qafqaziya sıradağları ətəyində Lahic deyilən bir yerdə gizlənmişdi.

Bulunduğumuz yer bir sui-təsadüf nəticəsində keşf edilmiş, yaxalanaraq Bakıya geri gotirilmiş və o zaman Çeka deyilən siyasi polis müəssisəsinin fövqəladə işlər şöbəsi olan "Osobi otdel"ə təslim edilmişdi.

"Osobi otdel"də bizi həbsxana halına getirilən əski, böyük bir binanın bir otağına qapadılar. Otaq deyib üstündən keçməyək. Zatən bu qoca binanın təsəvvür edilə biləcək adı bir otağı deyildi. Bayağı bir mətbəx idi. Alt qatda günəş görməyən qaranlıq bir mətbəx otağı. Yeri asfalt olan bu otaqda yataq və ümumiyyətlə mebel namına heç bir şey yoxdu. Üstümüzü üzərimizdəki yay paltosunu çəkə bilsək də altımıza döşəyəcək bir şeyimiz yox idi.

İlk düşüncəmiz quru asfalt üzərində yatmamaq üçün bir çarə aramaq idi. Qaryola-filan (çarpayı) aramaq əbəsdi. Mən də, arkadaş Abbasqulu da çarlıq dövrünün həbsxanalarını boylamış adamlar idik. O zaman da asfalt zəmin üzərinə yataqlarımızı sərər, eləcə yatardıq. Fəqət indi sərəcək yataq da yoxdu. Qardiyarlara (gözətçilərə) vücudumuzu soyuq yerdən ayıracaq bir şey bulunamazmı, -deyə maraqlandıq. Bir çarə bulundu. Həyatda bir neçə yesik vardı. Bunları bizim ricamız üzərinə Qızıl Ordu nəfərləri dərhal söküldər və parçalarını bizə verdilər. Bunu ları altımıza döşəyərək eləcə yatdıq.

Bir-iki gün iki yoldaş mətbəxin yeganə sakınları idik, iki gün sonra "mətbəx ailisi" yeni getirilən bir-iki "müsafir"lə də bollaşdı. Bunlardan şəhərdə olub-bitənlərdən bir dərəcə məlumatlandıq. Paytaxta gətirildiyimizin əhali üzərindəki ilk əks-təsirinə vəqif olduq. Bunlar bir tərəfdən üzücü, bir tərəfdən

də sevindirici idi. Cəlladlığı ilə hər tərəfə qorxu təlqin edən Pankratov kimi birisinin müdür bulunduğu “Osobi otdel” höbsx-anasındaki müqəddərətimiz hər kəsi əndişədə buraxır və mümkün olacaq hər cür fənləqləri önləmək üçün hər kəs əlindən gələn təsiri-icradan geri qalmırmış.

Mətbəxdə bulunduğuuz üçüncü və dördüncü günü idi. İlk dəfə olaraq xarici aləmlə bir növ təmas hasil oldu. Bizi tutuldugumuz yerdən Bakıya qədər ötürən birisi vardi. İsmini Zərgor deyə qeyd edəcəyim bu adam əskidən Bakının baş cad-dələrindən birində zərgor mağazası tutardı. İndi bolşeviklərin özəl (xüsusi) işlərinə xidmət edən bir vəzifədədir. Ümumi əskar onu “bolşevik casusu” deyə tanırı. İndi bu “casus” bizi mətbəxdə ziyanat edir. Məqsədi bizdən bir “rekomendasıya” almaqdır. Şəhərdə hər kəs onu bize qarşı pis rəftar etməklə ittiham edirmiş. Halbuki bizimlə nə qədər yaxşı rəftar etdiyinə şəxsən biz şahidik. Həm də buraya bir neçə gün sonra sərbəst buraxıla-cağıımızı müştuqlamaq üçün gəlibmiş. Yalnız bir ricası var, hər cür dedi-qoduya bir xatimə vermək üçün mən ona bir kağız verim və bu kağıza ondan məmənun olduğumu söyləyim, ta ki, o bunu onu tənqid edənlərə göstərsin, onun bize pislik deyil, yaxşılıq yapmış olduğunu isbat etsin. Onu təskin etdim: “Söylənənlərə əhəmiyyət vermə - dedim. - Madamki bir neçə gündən sonra hürriyyətə qovuşacaqıq, o zaman bir ziyafət verər, orada sizin bize nə qədər yaxşılıq etdiyinizi deyərik, məsələ bitər”. Beləcə əcaib bir şəkildə istənilən etibarnaməni rədd etdik. Eyni gündə bize evdən bir paket içində yemək göndərilmişdi. Yeməklər bir qəzet kağızına bükülmüşdü. Bu kağız bir neçə gün əvvəl intişar edən türkçə “Kommunist” qəzetiñ bir nüsxəsi idi. Bizim durumda olan bir adamın bu qəzeti nə cür bir ciddi-cəhdə

oxuyacağımı, şübhəsiz, təxmin edərsiniz. Qəzetə dərhal bir göz gəzdirdim. Azərbaycan Sovet hökumətinin sədri dr. Nəriman Nərimanovun imzası ilə ilk səhifədə rəsmi bir məlumat vardi. Məlumatın xatirimdə qalan mətnini əslinə yaxın bir şəkildə burada nəql edirəm: “Məhəmməd Əmin Rəsulzadəni vilayətlərdə hər cür təhlükədən qorumaq məqsədilsə Sovet hökuməti onun paytaxta gətirilməsinə qərar vermişdir. Burada isə həyatı əmniyyət altındadır, əhalinin bu xüsusda əmin olmasını və həycəna düşməməsini tövsiyə edirik”.

Bu xəbər mətbəxə gələn yeni “müsəfir”lərin anlatdıqlarını təsdiq mahiyyətində idi. Əski Zərgərin əldə etmək istədiyi “hüsni-hal vəsiqəsi” də bununla bağlı olacaqdı. Sonralar öyrəndiyimə görə bu günlərdə İran məşrutə hərəkatında mənimlə bərabər çalışan Heydər xan Əmioğlunun da böyük bir əlaqəsi olmuşdur.

Heydər xan İranın ən yaxın tarixində mühüm rol oynamış qafqazlılardan biridir. O, İran məşrutəçiləri arasında “Heydər xan Bombi” (Bombaçı Heydər xan) deyə məşhurdur. Vaxtilə Tehranda Qacarlardan Məhəmməd Əli şahın baş naziri məşhur irticaçı Əminüddövləni öldürən fədai Abbas ağaya bombanı verən o id. Bunun kimi Təbrizdə yənə məşrutiyət mücadilələri əsnasında şah tərəfdarı, məşhur irticaçı Şücaüddövləni poçt ilə göndərdiyi bir “cəhənnəm makinası” ilə partladan da odur. Bir terrorist və bir inqilabçı olaraq onun mücahidlər üzərində dərin bir nüfuz və təsiri vardi. O zaman İran inqilab hərəkatlarında şah tərəfdarı əski rejimlərə qarşı mücadilədə yerli tərəqqipərvər və məşrutiyətçilərə yardım üçün gələn qafqazlı ünsürlərlə yaxından əlaqəsi olan bu Heydər xan indi Bakıda olur və başındaki bir qrup mücahidlərlə İran hərəkatlarına iştirakla əlaqədar bəzi

kombinasiyalar düşünürmüş. Mənim tutularaq Bakıya gətirildiyimi xəbər alınca, İrəndəki məşrutiyət hərəkatı zamanı yaranmış dostluq naminə həmən hərəkətə keçmiş, başda dr. Nəriman olmaq üzrə Sovet Azərbaycanının bütün nüfuzlu şəxslərinə baş vuraraq, "Məmməd Əminin başından bir tük belə əskik olma-malıdır!" -deməşdi.

Anormal "mətbəx hayatı" yavaş-yavaş özünəməxsus bir forma alır. Saatlar saatı, günlər günü qovalayır. Gələn yeni "müsafirlərdən" duyulan cürbəcüb söyləntilərdən gündəlik "həvadislər" alır, müqəddəratımızı gözləyirik. Bütün bunları və mətbəximizdə öz formasını alan hər şeyi burada təfsir etmək niyyətində deyiləm. Buradakı məhrumiyyətləri, yemək deyə verilən bulaşıq suyu andıran şorbalar və sairə üzərində də durmaq istəmirəm. Mövzum ümumi xatirat yazmaq deyildir. Təfərrüata yalnız ələ aldığım əsil mövzu ünsürlərini bir-birinə bağlamaq surəti lə təmas edirəm.

Həbsxanada Stalinlə başbaşa

"Mətbəx"in yeni "müsafir"lərindən şəhərdə olub-bitənlər haqqında məlumat alırdıq. Bunlar şəhərdə "Padvalyon" adında gizli bir cəmiyyətin kəşf edildiyindən bəhs edirdilər. "Padval" rusca bir sözdür, zirzəmi deməkdir. Qızıl Ordu tərəfindən yeni işgal olunan Bakıda, burada qalan türkiyəli əski mühacir zabitlərindən bir qismi ilə limanda olan matroslar arasında guya ki bir anlaşma olmuş, bunlar yerlilərdən bir qismi ilə sözleşərək, hökumətə qarşı qiyam hazırlayırmışlar.

"Təşkilat" üzvlərinin görüş yeri şəhərin əski Nikolay, sonra Parlament, indi də Kommunist küçəsi deyilən böyük

küçəsində zirzəmidə yerləşən bir dükən imiş. Bu münasibətlə onlara zirzəmiçilər mənasına gələn "padvalyon" deyirmişlər. "Padvalyonçuların" nə üçün höbs edildikləri haqqındaki yarı ciddi, yarı zarafat hekayələrini böyük əlaqə ilə dinişdirdik ki, qapı açıldı. Gözətçi içəri girdi. Mənə xitab edərək, yoldaş Rəsulzadə (məhbuslara da yoldaş deyə xitab olunurdu), arxamca gəlin, -dedi. Saat 17 idi, axşamın bu gec saatlarında kameralan bu şəkildə götürülənlər, adətən gedər, bir daha dönməzdilər. Bu, "xərclənməyə" götürülen bir saatdır.

Baxdim dostlarına bir hüzn gəldi. Hələ arkadaş Abbasqulunun rəngi qaçıdı, mələl və mahzun gözlərilə mənə baxdı. Zorla zəbt olunan bir həyəcanla qucaqlaşdıq. Ondan uzun və nəticəsi məchul bir səfərə çıxırammış kimi ayrıldım. O, titrək bir səslə xeyir-dua verir, mən də ona əhəmiyyət vermə, qorxma deyə təsəlli verirdim.

Mən öndə, gözətçi də arxada gedirik. Qaranlıq koridorlardan keçdiq (neft mərkəzi olan Bakıda neft qılığının üzündən qənaat olsun deyə adətən gecələr lampa yandırılmaz). Bu yoluñ çox da yabançısı deyildim. Bir dəfə yenə bu koridorla Pankratovun hüzuruna aparılmışdım. Burada bir heyət məni istintaq etmişdi. Hiss etdim ki, yenə Pankratovun yanına aparılıram. Gəldik. Elə buradır. İki həftə əvvəl istintaq edidiyim otaq. Gözətçi qapını açdı. Girdim. Masanın arxasında ayaq üstü duran Pankratovun yanında uca boylu Qızıl Ordu uniformasında birisi mənə diqqətlə baxır. Zabit məni qarşılamaq məqsədilə iki addım irəli gəldi, əlini uzadaraq:

- Yoldaş Rəsulzadə, tanıdınızmı (bir az pauza ilə), Stalin, - dedi.
- Bəli, tanıdım (bir az dayandıqdan sonra), Koba, - dedim.

Dayanmağında bir mənə var idi, mən rus sovet komissarı

"Stalin" deyilən zati tanımındırm. Mənim tanıdığım Qafqaz ixtılalçısı bir "Koba" vardi. Stalin həmən Pankratova müraciətlə, bizi buraxın, -dedi.

Pankratov çıxdıqdan sonra mənə:

- Çətin günlərdə bərabər çalışdıq, indi isə toqqusduq, - dedi.
- Dünya belədir, hər şey ola bilər, - dedim.
- Dosyeni gördüm, vəziyyətiniz də çox pisdir, - dedi.

Mən bir ləhzə gözünün içində baxdım.

- "Müsavat" partiyasına mənsub olmaq töhmətiə işçilərin qruplar halında güllələndiyi bir yerdə bu fırqənin lideri qalaraq vəziyyətinin yaxşı olacağını düşünəcək qədər sadə deyiləm. Fəqət bu pisliyin dosyedən çıxdığını inanmiram, cünki vəziyyətimin pisliyini isbat edəcək bir dosyedən xəbərim yoxdur.

Stalin mövzunu əlüstü dəyişirdi.

- Mən bunun üçün gəlmədim, - dedi. - Buraya galincə mahbus olduğunu öyrəndim. Sizinlə görüşəcəyimi yalnız dr. Nərimana söylədim, - dedikdən sonra sözünə davam etdi. - Buradakılar (yerli kommunistləri nəzərdə tutaraq) sizdən qorxurlar, bir qismi "Müsavat" rəisi öldürülməlidir deyir, bir qismi də yox, ömrü olduqca həbsdə qalsın, təklifi edir. Fəqət mən bu iki ehtimalın heç birini Sizə rəva görmürom. Siz əski mübarizə yoldaşınız. Ziyarətimin yeganə səbəbi də budur. Çar istibdadına qarşı mücadilələrinizi, sizin inqilabi hərəkatdakı rolunuzu və əhəmiyyətinizi bilirəm. Bu inqilab üçün gərkli bir şəxsiyyət olduğunuzu təqdir edirəm. Siz nə öldürüləcək, nə də ömrü boyu həbsxanalarda çürüdləcək bir insan deyilsiniz. Mənçə, siza azadlıq verilməlidir. İstəsəniz burada qalın, istəsəniz manimla bərabər Moskvaya gedək. Bunu mən sizə şəxsən tövsiyə edirəm, cünki buradakılar sizi rahat buraxmayacaqlar və zühur edəcək hər

hansı bir hadisəni bəhanə edərək, sizi məsuliyyətə çəkə-cəklər. İstəsəniz dünyanın seçdiyiniz hər hansı bir tərəfinə gedin, bir sözlə, azadsınız. Düşünün, danışın, bəlkə də bizimlə əməkdaşlıq yaratdırınız!..

Stalinin "Rusiya"dan bəhs açan rəsmi "müqəddimə"dən əski "mücadilə dostluğundan" bəhs edən səmimi bir səhbət ədəsına çevrilən bu ifadəsinə eyni şəkildə cavab vermək lazımdı.

- Bu qədər hadisə olub-bitdikdən sonra "əməkdaşlıq" müzakirə mövzusu ola bilməz, yoldaş Koba, - dedim.

- Bəli, haqlısınız, biz 1918-ci ildə buraya Şaumyanı göndərməyəcəkdik, - dedi.

Bu cümlə ilə nəyə işarə edildiyi izah edilməzsə, ən yaxın Azərbaycan tarixinin təfərrüatına vəqif olmayan oxucular məsələni yaxşı anlamazlar. Bunun üçün bir az təfsilat verim: Şaumyan Sovet hökuməti tərəfindən inqilabın ta əvvəlində Qafqaz fövqələdə komissarlığına təyin olunmuş kommunist bir erməni idi. Hələ bolşeviklərin əlində olmayan Qafqaza fövqələdə komissar təyin olunan bu adama eyni zamanda Şərqi Anadoluda hənüz rus orduları işğalı altında olan vilayətlərdə Büyük Ermenistan təşəkkülü məqsədilə bir referendum təşkil etmək vəzifəsi də bir dekretlə bu Şaumyanın öhdəsinə buraxılmışdı: 1905-ci ildən bəri tanıdığım Şaumyan 1918-ci ilin başlarında Bakıda mənimlə görüşərək öz missiyasından bəhs etmiş və "Müsavat" fırqəsinə əməkdaşlıq təklifində bulunmuşdu. Bizdən hüsni-qəbul görməyən Şaumyan sonra Tiflisə getmiş, orada gürcü menşeviklərinin şiddetli bir müxalifətə qarşılaşaraq təkrar Bakıya qayıtmış və burada eyni ilin 31 martında cəbhələrdən dönüb, Bakıda cəmləşmiş rus hərbi hissələrini təhrif

edərək Bakıdağı türk və müsəlman əhalisi üzərində bir qətlam tərtib etmişdi.

Stalin indi bu hadisəyə işaret edirdi. Bununla o, bir tərəfdən

1918-ci ildəki mart faciəsinin bütün qəbahətini Şaumyanın boy-nuna yükleyir, digər tərəfdən də o zamanın erməni məsələsində alınan bolşevik istiqamətini sözəsiz təqnid etməklə türk-erməni ixtifafını istismar etmək istəyirdi.

Stalina dedim:

- Məsələ Şaumyanın şəxsiyyətində deyildir, yalnız 1918-ci ildə deyil, siz buraya indi də gəlməməli idiniz!

Stalin diqqətlə üzümə baxdı. Lisanıyla deyil, hali ilə “nə üçün” -deyə soruşdurdu:

-Çünkü rus gücü ilə təsis olunan proletariat diktaturası Azərbaycanda rus hakimiyyətinin təsisindən başqa bir şey ola bilməz, - deyə davam etdim.

Fikrimi bir misalla izah edərək əlavə etdim:

- Təsəvvür edin ki, almanlar gelir. Moskvada bir Sovet hökuməti qururlar, bu necə olar? - deyə soruşdum:

- Bizzən daha yaxşı tətbiqat yaparlar, - deyə Stalin gülümsədi.
- Fəqət rus xalqı da daha yaxşı idarəni necə qəbul edər?.. Təxmin edə bilməzsinizmi? - cavabını verdim.

Stalin mənali bir baxışla üzümə baxdı... Bu baxışda rus xalqının ruhiyyatını mən daha yaxşı bilirəm, -deyən ifadə vardı. Stalin bir ləhza düşündükdən sonra mövzunu dəyişdirdi.

- Yaxşı, - dedi, - olan olub, keçən keçib. İndi nə düşünürsünüz, ondan danışaq.

- Sizin, - dedim, - burada Pankratovun bu masası başında bir heyət məni istintaq edirdi. İstintaq idarə edən müstəntiq, fəh-

lədən yetişmə bir gənc idi. Məndən soruşdurdu.

- Dağlarda dolaşırınız, orada yaxalandığınız zaman nə düşünürdünüz? - deyə məndən cavab gözləyirdi. Ona:

- Hadisələri müşahidə ilə məşgül idim, - cavabını verdim. Qane olmadı. Məni daha çox danışdırmaq istəyirdi, dedi ki:

- Necə ola bilər, siz Mütəşəkkir hökumətinin ruhu idiniz, milli Azərbaycan hökuməti sizin mənəvi təsiriniz sayında fəaliyyət göstərirdi. Belə bir adəmin hadisələr qarşısında passiv bir müşahidə durumunda qaldığına inana bilərəmmi? Biz sizin həbsxananızda ikən düşünür, özümüzə görə bəzi planlar qururduq. Həbsdən çıxınca onu-bunu edəcəyik, deyirdik. Siz necə olur ki, heç bir şey düşünmür, sadəcə müşahidə ilə vaxt keçirir, fəaliyyətsiz qalırdınız? - deyə müstəntiq üzümə baxdı, ona:

- Siz məndən daha gəncsiniz, aradakı fərqli hər halda bundan irəli gəlmış olar, - cavabını verdim.

Onunla bütün səmimiyyətlə, əlbəttə ki, danışa bilməzdim. Çünkü məni yaxşı tanımadı. Cavabımı can qurtarmaq üçün uydurulan bir şey deyə düşünər, səmimi qəbul etməzdə. Fəqət sizə, əski səmimiyyəti xatırlayan bir əda ilə danışan Kobaya müstəntiqin anlamadığı “ədalət”in əsil səbəbini izah edə bilərəm.

Siz demokratianın müqəddəs saydıgi böyük haqqı, milli istiqalı haqqını tapdalayaraq sərhədimizi keçdiniz. Buna gücümüzün yetdiyi qədər müqavimət göstərdik. Üstün qüvvə ilə yurdumuzu bundan sonra davam etdirməyə bizim qüvvələrimiz çatmadı. Millətlərarası dəha böyük qüvvəyə istinad etməyimiz lazımlı gəlirdi. Halbuki yaşadığımız şərtlər daxilində istinad edəcəyimiz böyük qüvvələr Şərqi dənizlərindən gəlirdi. Siz də bu

vəziyyətdən istifadə edərək Türkiyəyə yardım üçün Azərbaycan-dan kecid istəmək şüarı altında məmləkətə soxulursunuz, bu məqsədə burada olan macəraçı bir qrup ünsürdən də istifadə edir və ümumi-əşkarı aldadırınız. Yaranmış bu şərtlər daxilində biz iki od arasında qalan bir adam vəziyyətində idik. Bu vəziyyətdə biza əlverişli vaxt gəlincəyə qədər gözləmək lazımlı gəlirdi. Müstəntiqinizin anlamadığı şey bir "ətalət" deyil, bir "intizar" idi. Sovet işgalini tanımayaq yenidən fəal mübarizəyə başlamaq haqqını saxlamaqla əlverişli bir şərait yaranıncaya qədər gözləyəcəkdik.

Stalin:

- Yaxşı, fərz edək istədiyiniz şərtlər mövcuddur və öz qüvvələrinizlə hərəkət etmək imkanınızınız. O halda bizə qarşı nə edərdiniz? - deyə soruşdu.
- Heç düşünmədən həmən sizə qarşı qiyam qaldırıraq, - dedim.
- Yaxşı, amma siz kiçik bir məmləkətsiniz, öz başınıza müstəqil olaraq özünüüz idarə edə bilməzsınız. Başqa böyük bir dövlətlə necə də olsa, anlaşmanız lazımdır, - dedi; mən:
- Bu təqdirdə biz yenə böyük qonşumuz olan sizinlə anlaşardıq, fəqət Nərimanın anlaşıdıq tərzdə yox, - dedim.

Stalin güldü:

- Nərimanımı bizimlə, yoxsa bizmi Nərimanla anlaşıdıq?! - dedi. Bir saatdan çox çəkən söhbət qurtarmaq üzrə idi. Stalin söhbəti praktik bir natiçaya gətirmək niyyəti lə sözü təkrar bizim "Hürriyət"ə gətirdi. Bakıda qalmağımı, yoxsa Moskvaya getməyə üstünlük verdiyimi bilmək istəyirdi. Ona dedim ki:
- Madam ki, bizə azadlıq rəva görülür, o halda dörd divar arasında məhbus olaraq düşünüb, qərara gəlməkdənsə, bütün məsələləri azadlıq havası içində salım bir baş ilə düşünüb, həll

etməyə üstünlük verirəm.

- Yaxşı, - deyə razılışdı. Səsləndi. Bir az sonra Pankratov içəri girdi. Söhbət əsnasında qaralıq bir mətbəxdə saxlandığımızı, hal-əhval soruşması münasibətilə anlatmış olduğumdan, içəri giren Pankratova:

- Bura bax, adamı qaralıq bir mətbəxdə saxlayırsınız, dərhal onu münasib bir otağa köçürün və ailəsinə də onunla görüşmək imkanı verin, - deyə əmr etdi.

Ayrıldığ, gözətçi bizi təkrar mətbəxə gətirdi. Məhbus dostlarım sevinc içinde idilər. Abbasqulu arkadaşımın isə şadlığı intəhasız idi.

Belə ha, demək bu gedis "xərclənmə" gedisi deyilmiş!..

Xüsusi otaq

İki-üç saat sonra gözətçi təkrar gəldi. "Əşyanızı yiğin, yoldaş Pankratov sizi münasib bir otağa köçürmək haqqında əmr verdi", - deyir.

Mətbəxdəki dostlarımıza təkrar bir hüzn və əndişə gəlir. Bu hiylə olmasın deyə düşündükləri üzlərinin ifadəsindən, gözlərinin baxışından bəlliidir. Mən dostlarimdən çox da ayrılməq istəmirəm, amma rədd etmək də yaxşı düşməz. Baxaq görək sonrası necə olur... Dostlarımıla vidalaşır, gedirəm. Gözətçi əşyalarımı arxasına alıb, dalımcə gəlir.

Məni Pankratovun özünün yaşadığı mənzilin yanında qapısı müstərək balkona çıxan xüsusi bir otağa götürirlər. Çılçırpaq olan bu otağın mətbəxdən fərqi yerinin taxta olması və bir də çarpayı yerini tutan taxtadan bəsít bir çarpayının olmasına.

Payızın sonları olduğundan otaqda isitmə sistemi olmadığından insanın iliklerin işleyən soyuq bir hava var idi. Mətbəxdə heç olmasa əlimizə keçən taxta parçalarını, qəzet və sair kimi kağızları yandırır, bir az da olsa isinirdik. Əlavə olaraq orada maddi istilikdən başqa mənəvi bir hərarət də var idi. Bir icma halında yaşıyır, dordlşırdık.

Gecəni bu soyuq tənhalıqdə keçirərək sabah erkəndən bir fürsətlə balkonun kənarına gəldim və oradan özümün salamat olduğunu göstərdim. Sevinclərini uzaqdan bildirdilər. Abbasqulu hava öpüşləri göndərirdi.

Bir gün belə tənhalıqdə keçdi. ERTASI gün məni dostumla görüşdürlər. Evdəki və şəhərdəki vəziyyəti ondan öyrəndim. Ona da vəziyyəti söylədim və Stalinlə olan səhbətin xülasəsini bildirərək, dostların nə düşündüklərini və nə tövsiyə etdiklərini öyrənib, gəlməsini istədim.

Beləliklə, dostlarla aramızda bir əlaqə yaranmış oldu. Bu vasitə ilə şəhərdə olub-keçənlər haqqında əməlli-başlı məlumat ala bildim. Bizim tutularaq şəhərə gətirilməməzin ümumi bir həyəcan doğurduğunu, rəsmi hökumət xəbərinin bu həyəcanı sakitləşdirmək məqsədilə belə bir diplomatik əda ilə yazılmış olmasının səbəblərini öyrəndim. Dostum Heydər xan Əmiəoglunun mənim xatirimə etdiyi cəsuranə demarşın təfsilatını xəbor aldim. Dostlar Moskvaya getməyimi daha münasib bilirlər. Çünkü burada qalmaq təhlükəli imiş, hər cür sürprizlərə hər zaman məruz qala bilərəmmiş.

Vəziyyətimizin aydınlaşmasını istəyirəm

Bir-iki gün də keçdi. Stalinin bizə vəd etdiyi "azadlıqdan" bir əsər-əlamət yoxdur... Əndişəm artı. Vəziyyəti aydınlaşdırmaq üçün ağlıma bir tədbir gəlir. Pankratovla görüşürəm, ona:

- İşim, münasibətlərində qətiyyət və aydınlıq sevən bir partiyanın əlindədir. Yoldaş Stalinə çatdırın ki, vəd etdiyi azadlıq mənə həqiqətən rəva görülübsə, bu nə zaman gerçəkləşəcək? Bu bir, sonra mənim işimlə əlaqədar Məhəmməd Əli ilə Abbasqulu da tutulmuşlar. Bunların da mənimlə bərabər azad olunmasını rica edirəm. Sonra, Moskvaya getməli olsam, orada tamamilə sərbəst ola biləcəyəmni?

"Mənim işim" təbərini xüsusi vurğu ilə dedim. Çünkü dostum Abbasqulu ilə bərabər həbs edildiyimi bilirsiniz. Məhəmməd Əli də son dəfə bizimlə əlaqə saxladığı üçün həbs edilmişdir. Bundan başqa ta carlıq qarşı mübarizə illərində bəri six əlaqələrlə bir-birimizə six bağlı idik. Məhəmməd Əli də Abbasqulu kimi müxtəlif vaxtlarda gizli fəaliyyət sahələrində birgə məsuliyyət daşıyan yoldaşlarım olduğu kimi milli hərəkatın son illərində də mənimlə eyni sıradə olmuşdu. 1911-ci ildə Bakıda "Müsavat" fırqəsinin təşəkkülündə bu iki dost mərhum Nağı oğullarından Nağı ilə birlikdə gizli təşkilatın ilk üzlüğünü təşkil etmişdilər.

Pankratov xahişimi Stalinə çatdıracağını deyir, ayrılmış üzrə ikən mümkün edə bilərsə, məni təkrar mətbəxə köçürməsi üçün əmr verməsini xahiş edirəm:

- Mənə ayırdığınız otaq, şübhəsiz, daha təmiz, havalı və müstəqildir, təşəkkür edirəm. Fəqət orada yoldaşlarımla birlikdə bir yerdə idim, məni təkrar yoldaşlarımın yanına qovuşdurmaq lütfünü əsirgəməyin, - dedim.

- Yaxşı, - dedi, ayrıldıq.

Təkrar mətbəxdəyəm. Məhbus yoldaşlarımla bir neçə günlük ayrılıq həsrətini ortadan qaldırır, duydularımız (eşitdiyimiz) yeni hadisələri bölüşdürürlər, dərdləşərdik.

Yoldaş Stalin inciyib

Gözətçi Pankratovun məni təkrar çağırıldığını xəbər verir, gedirəm. "Osobi otdel" şefi ciddi əda ilə:

- Yoldaş Stalin Sizdən inciyib, - deyr.

Diqqət kəsilirəm. Üzümdəki suali sezən Pankratov davam edərək Stalinin:

- Yoldaş Rəsulzadənin etimadsızlığını haradan qazandıq. Mənim vədimə niyə şübhə edir?! - sözlərini çatdırıldıqdan sonra cavab gözləmədən Stalinin adından bunları deyir:

- Mən bir neçə gün də buradayam. Siz (yəni mən) mənimlə bərabər Moskvaya gedəcəksiniz. Sizi Moskvaya gedəcəyimiz gün sərbəst buraxacaqlar. İstəsəniz ailənizi də özünüzlə götürə bilərsiniz. Moskvada tamamilə sərbəst olacaq, həm mənim, həm də Sovet hökumətinin himayəsində olacaqsınız. Ailəniz burada qalmalı olsa, o da Azərbaycan Sovet Hökumətinin himayəsində olacaq. Yoldaşlarınız Məhəmməd Əli ilə Abbasqulu da sizinlə bərabər gedəcəklər.

Nəticəni evə və onların vasitəsi ilə yoldaşlara çatdırdım. Yolcu-

luğa hazırlaşır, hərəkət gününü gözləyirik.

Tam yerinə yetirilməyən vədlər

Gözlədiyimiz tarix gəldi. Azadlıq günü azadlıq saatına çevrildi. Məhəmməd Əlini saxlandığı başqa bir höbsxanadan "Osobi otdel"ə köçürdülər, mənimlə birlikdə azad etdirilər. Fəqət Abbasquludan xəbər yoxdur. Ona icazə verməmişlər.

Məhəmməd Əli ilə birlikdə ikimiz də evə gəldik. Mənim olmadığım vaxt doğulmuş iki aylıq oğlum Azər yatırıldı. Atasının öpüşündən oyanan uşaq ağlayır. Onun və digər ailə üzvlərinin və bu anda evə toplaşan yaxın qohumların üzüntüləri və xeyirdası içində vidalaşaraq, qapıda gözləyən maşına minir, vağzal yoluna çıxırıq. Dükən-bazarı bağlı, dərin bir hüznə dalan Bakının səssiz, həzin küçələrindən keçirik. Vağzala gəldik. Moskva qatarı gözləyir. Stalinin gedəcəyi salon-vaqona mindirildik, başda Stalin olmaqla böyük sovet xadimlərindən Serqo Orconikidze, Budu Midivani (Ankarada milli Gürcüstan hökumətinin elçisi olan Semyon Midivaninin doğma qardaşı) və başqaları burada idi. Stalin bizi qarşılıyır.

- Yerli kommunistlər Abbasqulunu sizinlə bərabər göndərmək istəmədilər, nədənsə onun əleyhinə böyük hiddət var, - deyr. Bir az sonra doktor Nəriman Nərimanov gəlir, bizimlə salamlışır və dərhal:

- Abbasqulu hanı? - deyə soruşdu. Abbasquluya icazə vermədilər deyirik.

O, tam bir heyrət içində:

- Hm..., biz onun da getməsini demişdik... - deyr.

- Siz ola bilsin ki, demişdiniz, amma olan oldu, icazə vermədilər...

MOSKVA YOLUNDA

Bir az sonra işgalçıların şəqraq qəhəqəhləri, yerlilərin də həzin və mütəəssir baxışları arasında qatar hərəkət edir. Moskva yolundayıq. Normal şərtlər daxilində beşinci gün Moskvada olmalı qatar indi ən azı on beş gün yol gedəcək.

Dərbənd divarları nə üçün çəkilmişdir.

İlk stansiya olan Dərbənddə bir-iki gün qalmaq lazım gılır. Stalin möyyətilə bərabər Temirxanşuraya (indi Buynaksk) gedəcək, orada Dağıstan sovet muxtarıyyətinin təşkili mərasimində iştirak edəcək. Onu müşayiət edənlər arasında o zaman Moskvada intişar edən "Vostok" (Şərq) jurnalının məşhur müdürü və mühərriri Mixayloviç (əvvəllər Volontyor adını daşıyan inqilabçı bir emigrant) da var. Bu imza ilə "Bakinski raboci" qəzətində çıxan bir məqalədə tarixi Dərbənd divarlarına aid bir yazı dərc edilmişdi. Hələ Sasanilər zamanında çəkilmiş, sonra da ərəblər zamanında təmir olunmuş bu divarlar, Mixayloviçin məqaləsinə görə, cənubdan gələn təcavüzlərə qarşı yaradılmış bir sədd olaraq təqdim edilirdi. Uzaqdan görünən Dərbənd di-

varlarına baxmaqla bu məqalənin həqiqətə uyğun olmadığını anladım. Stalin dərhal gözlərilə aradı və bir az o tərəfdə başqaları ilə söhbət etməkdə olan Mixayloviçi çağırıldı:

- Qulaq as, - dedi. - Sən özünü tarixçi hesab edirsən, bax Rəsulzadə nə deyir. Dərbənd divarları cənuba deyil, şimala qarşı yaradılmış bir sədd imiş...

Salon vaqonda kimlər vardı

Stalinin salon-vaqonuna bağlanmış dəftərxana vaqonunda bizə bir kupe ayrılmışdı. Bu vaqonda bizdən başqa vaxtilə Polşanın kiçicik qəsəbələrinin birində silah zavodunda dəzgahdar işləmiş, indi Stalinin dəftərxana müdürü olan Berzanovski də var idi. Əhədi əslindən olan bu Berzanovski rus aristokratlarından dul bir qadınla evli idi. Bu qadın əri ilə bərabər dəftərxana katibliyi vəzifəsini daşıyırırdı. Yanında əvvəlki ərindən 8 yaşlarında bir qızı da var idi. Bizim kuponun yanındakı kuponu də əvvəller Peterburqdə (sonra Leninqrاد) pincəsilik edən vaqon bələdçisi, simpatik Davidov işgal etməkdə idi. Dəftərxana vaqonu bizim üçün eyni zamanda vaqon-restoran idi. Yeməyimizi Berzanovski ailəsi və Davidovla birlikdə elə burada yeyirdik. Uzun sürən yolculuğumuzun yüksək olduğunu söyləsək həqiqətə çox da uyğun olmaz. Hər səhər qalxanda kuponu taxtabitilərdən təmizləmək tualetimizin zəruri işlərindən idi. Bununla belə dəftərxana süfrəsində aylarla çəkdiyimiz sıxişinin əvəzini çıxır, Azərbaycanın qara kürüsünü qırmızı vaqonda öz halal malımız kimi yeyirdik.

Stalinin xatirələri

Yolculuğun verdiyi fürsətlərdən istifadə edərək Stalin bizi ara-bir öz salon-vaqonuna çağırırdı. Bəzən də dəftərxana vaqonuna gələrək oradakılarla ordan-burdan danışırı. Bəzən madam Berzanovskinin qızı ilə səhbət edər, zarafatyanı “sən Dədə Vilsonun 14 maddəsini bilirsənmi? - deyə “lətifə” danışar, bəzən də öz sərgüzəşt və macəralarına aid xatirələr söylərdi. Şimalda sürgündə olduğu eskimoslar arasında balıq ovu ilə dolandığı və bu işdə istifadə etdiyi üsul sayasında yerlilərdən daha müvəffəqiyətli olması səbəbindən onların nəzərində az qala kəramət sahibi bir övliya kimi göründüyündən və odur ki, şəxsiyyətinin sitayış edildiyindən açıq bir zövqlə bəhs edirdi. Stalin eskimosların gözündə hər şey imiş. Xəstələnəndə onun yanına gəlirləmiş, o da verdiyi bəzi sədət həb və tozlarla yüngül xəstəliklərin qarşısını almış. Bir gün eskimos dilbərlərindən birisi müalicə üçün onun yanına gəlibmiş. Müayinə əsnasında cinsi bəzi vəziyyətlər albəmish. Stalin əhəmiyyət verməyib. Hal-buki bu dilbər, zəkası ilə eskimoslar arasında məşhur olan bir qəhrəmandan hamılı qalmış istəyirmiş...

Eskimoslar arasında görünən bu cinsi toleransa müqabil, sözü Qafqaz millətlərindəki erotik əhlaqın ciddiyyətinə gətirən Stalin Dağıstanda təzəcə verdiyi edam əmrini bizə danışır. Komunist Partiyasının inqilab sahəsində xidmətləri olmuş, sinanmış üzvlərindən biri komissar vəzifasından sui-istifadə edərək, dağlı bir qızın namusuna toxunubmuş. Stalin onun ən böyük cəza ilə cəzalandırılmasını əmr edib. Partiya və sovet xadimləri bu yoldaşın dəyər və xidmətlərini nəzərə alaraq Stalinin yanında

onun üçün zəmanət vermiş, fəqat o, “qətiyyən olmaz, elə indi xalqın gözü qarşısında edam ediləcək” - demişdir. Çünkü “müsəlman xalqı bu xüsusda göz yummağı qətiyyən bağışlamaz!” Dağlardakı “adətlərə”, buradakı “namus” anlayışına hörmət hökumətə etibar baxımından əsasdır.

İrana tətbiq olunan siyaset

Yol boyu səhbətlərdə, təbii ki, hər cür mövzulara toxunulur və əsasən Qafqazda cərəyan edən hadisələrlə bağlı olaraq bir qrup tanılmış şəxslərin oynadıqları rollardan və xarakterlərindən bəhs açılırdı. Qafqazdaş şərait və o zamankı hadisələrdən xəbəri olanlar üçün maraqlı olması şübhə doğurmadiğinə baxmayaraq, dünya əfkari-ümumisini çox o qədər də ilgiləndirməyən bu təfərrüatdan sərf-nəzər edərək, yol boyu edilən səhbətlərdə toxu-nulan mövzuların yalnız ən mühümlərini bura rada qeyd edəcəyəm.

Stalin bir gün İrana qarşı tətbiq edilən siyaset məsələlərinə to-xundu.

- Mən Bakıya gələndə, - dedi, - baxdim ki, bizimkilər İrana hücum planları hazırlayırlar. Dərhal mane oldum (o zaman Azərbaycanın sovetləşdirilməsindən sonra yerli bolşeviklər İranın Gilan vilayətinə hücum edərək İran hökuməti ilə ixtilafa düşmüşdülər).

Nə üçün mane olduğunu belə izah etdi:

- İrani sovetləşdirməyə başlamaq yanlış bir hərəkətdir. Orada nəinki cümhuriyyət, konstitusiyalı bir monarxiya rejimini möhkəmləndirmək belə kifayət qədər mütərəqqi bir işdir. Sosia-

lizm və kommunizm prinsiplərini oralarda tətbiqə girişmək macəraçılıqlıdan başqa bir şey deyildir, - dedi.

- Yaxşı, İran üçün təsbit etdiyiniz bu taktikanı niyə Azərbaycana tətbiq etmirsiniz, demirəm, çünki bilirom burada Bakı kimi bir sənaye mərkəzi və proletariat hərəkatı vardır, deyəcəksiniz. Bəs Türküstan? Ona nə deyirsiniz, oradakı şərait İrəndəki şəraitə bənzəmirmi? Niyə "İran taktikasını" oraya tətbiq etməyəsiniz? Stalin bir az düşündü:

- Necə də olsa, Türküstanda rus məktəblərindən çıxmış ziyalılar var, - dedi.

- Bu cavab heç də marksist bir izah olmadı, elə deyilmi? - deyə etiraz etdim. Mübahisəni dörənləşdirdim.

Rus-alman əməkdaşlığı

O zamankı vətəndaş müharibəsi və inqilabi hadisələrin cürbəcür sahnə və məsələlərinə təmas edən Stalin xarakterik bəzi hekayələr danışır və cümlələr işlədirdi.

Dünya inqilabı tezisi söhbətlərin ana mövzusu idi. O, dünya inqilabının baş tutması üçün rus-alman əməkdaşlığına fəvqələda əhəmiyyət verirdi. Bu baxımdan Ropolloda bağlanmış müqaviləni öyründü. Bu müqaviləyə görə rus inqilabi imkanları ilə Almaniya yaradıcı qüvvələri arasında səmimi bir ittifaqın yaradılması lazım idi. Rusyanın dünyani doyurmağa kifayət edəcək sərvətləri ilə Almaniyadan texniki istedad və qabiliyyəti bir araya gəlincə dünya inqilabının müvəffəqiyətinin qarşısını ala biləcək bir qüvvə tapılmaz. Lenin indi tətbiq etmək istədiyi beşillik planla Rusyanın kənd təsərrüfatını Almaniyadan möhtac

olduğu yeyinti məhsulları ilə təmin edəcək bir hala gətirmək əzmindədir, - deyirdi.

İngilislərə qarşı nifrət

Dünya inqilabını qısır salan və dolayısı ilə müstəmləkə və yarımmüstəmləkə halında olan bütün millətlərin azadlıq və qurtuluşlarına əngel olan dünyada bir qüvvə varsa, o da İngiltərə imperializm qüvvəsidir, - deyirdi.

Söhbət buraya gəlinca Stalinin səsi sərtləşdi və intiqam qığılçımı saçan parlaq gözləri ilə uzağa baxaraq:

- Mənim vicdanımda 59 ingilisin qanı vardır. Yumruğu büklülü əlini havaya qaldıraraq, bunları şəxsən öz əlimlə öldürmüşəm. İndi polkovnik Stoks deyilən bir eclaflı var, o da bir əlimə keçə, ürəyim of deməz, o saat gəbərdərəm, - deyir.

Stalinin hiddət və nifrətlə andığı bu "əclafı" şəxsən tanıyorum. Onunla 1911-ci ildə Tehranda tanış olmuşdum. O zaman orada "İrani-nou" qəzetiinin baş redaktoru idim. Avropa üsulunda İranda ilk dəfə olaraq təsis olunan bu gündəlik demokratik qəzet getdikcə artan rus nüfuzunun intriqaları ilə bağlanırdı. O günlərdə Amerikadan İranın maliyyəsini islah məqsədi ilə gələn məşhur Morgan Şusterlə etdiyim siyasi müsahibənin qəzətdə dərc edilməsinə görə Rusiya səfarəti məni İrandan xaricə atdırmaq üçün təşəbbüs etmişdi. Dünya mətbuatı bizim müqəddəratımızla yaxından maraqlanırdı. O cümlədən Parisdə çıxan "Siyeql" qəzetiinin Tehrana gəlmİŞ xüsusi redaktoru "İrani-nou" qəzeti ilə mənə həsr edilmiş böyük bir reportaj dərc etmişdi. O zamankı İran xarici işlər naziri yaxın dostum mərhəm Hüseyin

xan Nəvvab mənim şərəfimə verdiyi axşam yeməyinə indi İran senatının sədri olan digər dostum Seyid Həsən Tağızadə kimi şəxslərlə birlikdə “Telmis” qəzetinin müxbiri ilə ingilis səfirliliyinin hərbi attaşesi Stoksu da dəvət etmişdi. Stoks İrandağı ırtaçı qüvvələrini müdafiə edən Rusiya siyasetinin əzmkar müxaliflərindəndi.

Daha sonra Stoksla görüşmüştük. Birinci dünya müharibəsində qalib gələn müttəfiqlər adından Azərbaycanda olan ingilis işgal qüvvələri komandanı general Şatelvortun ştabında siyasi müşavir idi.

Stalinin adını hiddət və təhdidlə çəkdiyi Stoks elə bu Stoks idi.

İngilis-rus rəqabəti

Söhbət bir aralıq bolşeviklərin təqib etdikləri və edəcəkləri Şərqi siyaseti üstünə gəlmışdı. Bu məsələdə görüşlərini izah edərkən Stalin çarlar dövründəki məşhur ingilis-rus rəqabətli indiki ingilis-rus, onun təbiri ilə ingilis-sovet münasibətlərinin bir-birindən radikal şəkildə ayrıldıqlarını anladaraq:

- O zaman iki yirtıcı qarşı-qarşıya durmuşdular; indi isə (bir müstəmləkəçi) qarşı bir xilaskar durur, deyəcəyini sezərək, sözünü tamamlamağa fürsət vermədən):
- İndi isə iki xilaskar durur, - dedim.

Fəqət Allah bizi bu xilaskarlardan saxlasın, düşmənlərlə biz özümüz bacarıraq, anlamındakı rus zərb-məsəlini təkrar etdim.

İran haqqında xatirələrim

Söz dönüb-dolaşıb yenə İran üstünə gəlmİŞdi. Bu münasibətlə mən İrandağı məşrutə hərəkatında iştirakımla bağlı orada gördüyüüm hadisələrə toxunan xatirələrimi danışırdım. O cümlədən təxminən 1911-ci ildə İrandan sürgün edildikdən sonra İstanbulda İran inqilabı haqqında təəssüratlarının bir qismini nəşr etdirdiyimi, digər qisminin isə nəşr edilməmiş qaldığını söylədim.

Stalin dərhal maraqlandı, bunları Moskvada nəşr edək, bizim üçün çox maraqlı olar, - dedi.

- Yazilar yanında yoxdur, Bakıda qaldı, - dedim.
- Məhəmməd Əli elə indi geri dönsün, materialları götürsin, - dedi.
- Hələlik qalsın, birdəfəlik Moskvada yerləşdikdən sonra baxarıq, lazımla olarsa, Məhəmməd Əli oradan da Bakıya gələ bilər, elə deyilmi? - dedim.

Sultan Məhəmməd Fateh

Stalin bizi bolşevik partiyasının ona vermiş olduğu bir mövzunu işləməklə məşğul olduğunu danışırdı. O, dövlət və inqilab işlərindən boş vaxtlarında “Leninizmin əsasları” mövzusunu araşdırmaqla məşğul idi. Bu münasibətlə ideoloji və tarixi bəzi məsələlər etrafında söhbət etməyi sevirdi. Bir gün mənə:

- Mamed Sultan kimdir? - dedi.
- Mamed Saltanmı? Bu adı harada gördünüz? - deyə soruşdum.

Yadına sala bilmədi. Plexanovda görmüş olduğunu sonradan başa düşdüm. Demə Mamed Saltan dediyi şəxs Sultan Məhəmməd Fateh imiş.

Rus çarlığının qurucusu olmaqla bərabər çar mütləqiyətinin də ideoloqu sayılan Müdhiş İvan (İvan Qrozni) üçün Presvetov tərəfindən Sultan Məhəmməd Fatehin idarəsini xülasə edərək yazılmış bir əsər vardır. Rus sosial-demokratlarının məşhur ideoloqu Plexanov Rusiya tarixinə aid yazdığı əsərində bu kitabdan iqtibasla “Mamed Saltan”dan böhs etməkdədir. Stalinin heç cür tanımadığı və öyrənmək istədiyi “Mamed Saltan” elə bu idi. Sultan Məhəmməd Fateh!

Müdhiş İvan bir idealdır

Müdhiş İvan Stalinin dünya görüşündə çox kök salmış, nümunəvi bir simadır. O, bir dövlətin ancaq terrorun işləndiyi metodlarla yaradıla biləcəyinə inanır. Qurucu bir dövlət adamının ən təsirlili istifadə etdiyi silah terrordur. Mərkəzdən qaçan qüvvələri bir mərkəz ətrafında birləşdirmək üçün, onun fikrinə, İvanın etdiklərindən başqa bir hərəkət qabil deyildir. Tarixin inkişaf amili xalq deyilən amorf kütłə deyil, inqilabçı əqəliyyət (azlıq) zümrəsidir. Bu zümrə məqsədə çatmaq üçün müəyyən bir plan qurar, kütłəni bu plana uyğunlaşdırmaq üçün onu zorlayar. Dünyanın bütün inqilabçıları belə etmişlər. Stalinə görə Müdhiş İvan da bir növ inqilabçı idi. Mən terrorun bir sistem olaraq faydalı olduğunu düşünmənin doğru olmayacağıni izah etmək istədim. Fransa inqilabından bəzi misallar göturməyə başladım. O, bir az dinlədi və:

- Yox, - dedi, yanılırsınız, terrorun, hələ kütłəvi terrorun tarixdəki rolü mühümdür. Biz bolşeviklər, təbii ki, şəxsi terroru qəbul etmirik. Bunun faydası yoxdur. Bu, eserlərin sistemidir. Fəqət kütłəvi terror başqa, onu qəbul və tətbiq edəcəyik. Bunun faydası isə şübhəsizdir, - deyə davam etdi:

- Bir adamı öldürməkdən, əlbəttə, bir şey çıxmaz. Bir çox adamı birdən öldürmək ki, kütłəvi bir təsiri olsun, - dedi və əlavə etdi: “Biz tərbiyə etmək üçün xalqa kütłə halında təlim verəcəyik, bu təlimatımıza asanlıqla uymaları üçün onları lazım gəlsə kütłə halında cəzalandıracağımız”.

Demokratiya məfhumuna nifrət

Kütłənin məntiqlə qandırılacaq bir şey olmadığını isbat etmək üçün o vaxtilə Tiflisdə menşeviklərdən Xomeriki ilə öz arasında olan bir macəranı danışdı.

- Mən, - dedi. - Rusiya Sosial-Demokrat Fəhlə Partiyası Mərkəzi Komitəsi tərəfindən (komitənin başında Lenin dururdu) göndərilmişdim. Xomeriki də eyni Sosial-Demokrat Partiyasının Tiflis Təşkilatı Mərkəzinin nümayəndəsi idi. Əksəriyyəti fəhlələrdən ibarət olan yerli partiyaçılar kütłəsi qarşısında mərkəzi komitə ilə yerli təşkilatın iki nümayəndəsi sıfəti ilə mənimlə Xomeriki görüşlərimizi izah etdik. Bir həftə tamam mübahisə etdik. Bir neçə dəfə mən, bir neçə dəfə də Xomeriki öz tezislərimizi müdafiə etdik. Nəhayət, münaqışlərdən bir nəticə almaq lazımlı gəldi. Bir qərar layihəsinə mən, bir qərar layihəsinə də Xomeriki qələmə alaraq iclasa təqdim etdik. İki qərar layi-

həsindən birini səs çoxluğu ilə qəbul etməli idilər. Halbuki nə oldu. Müvəqqəti olaraq ikimizin də iclasdan bayira çıxmamızı tələb etdilər. Bir az sonra iclas yenidən başlandı və bizi də çağırıldılardı.

- Xomeriki yoldaşı çox sevirik, illərdir bizə başçılıq edir, onunla bərabər işləmişik. Koba yoldaş da mərkəzi komitənin müvəkkiliyidir, onu da çox sevirik. Düşündük-dاشındıq, ən yaxşısı bu iki yoldaşı bir otağa salaq, qarşılıqlı anlaşmaya gəlsinlər, iki-sini də təmin edən bir formul tapsınlar, biz də onu qəbul edək,
- deyə qərar verdilər.

Bu hekayəni danışdıqdan sonra Stalin bizə xitabla:

- Xomerikiyə bu da sənin demokratian! dedim, - deyir.

Demokratiyaya nifrətini və inqilabçı əqəliyyət prinsipinə, diktatorluğa bəslədiyi simpatiyani ifadə edən daha bir misal gətirək.

Rusiya inqilabının əvvəllərində "proletariat" sınıfını ide-alizə etmək bir moda idi. Proletariata əl dəyilməz, proletariat nə edərsə ona təhəmmül olunur, müğayir şortlər ortaya ataraq tətil edərsə də onu zorla işlətmək olmaz kimi düşüncələr xüsusilə sosialist partiyalar tərəfindən deməqozi bir surətdə "proletar əfəndilərə" təlqin olunmuşdu. Fəhlə sınıfına bu təlqini aşlayanların başında şəxsən bolşeviklərin özləri durdurdu. Elə bizimlə ilk tanışlığında şəxsən Stalin də bu sinfi seçilmiş, qabaqcıl bir sınıf deyə öymüşdü.

"Ağ"lara qarşı mübarizə əsnasında Volqa boyunda bir gəminin yükünü boşaltmaq lazımlı gəlmış, sahildəki fəhlələr işləmək istəməmişlər, Stalin o saat onların içindən 20 adamlıq ilk partiyani dərhal güllələtmış, gəminin boşaldılmasını təmin etmişdi. Bunu bizə böyük bir iftخارla danışdırı.

Xalq görsə inqilab olar

Salon-vaqonda yemək süfrəsi başında ikən qatarımız qələbəlik bir stansiyada dayandı. Burada bir az gözləyəcəkdir. Stalin Məhəmməd Əliyə pərdələri endir, -dedi. Məhəmməd Əli:

- Yoldaş Stalin, bu niyə? - deyə soruşdu.
- Bayirdakıları masamızı görməsinlər, - dedi.
- Görürələr görsünlər, nə olar ki?..
- Qulaq asın, necə yəni nə olar, səfələt və məhrumiyyət içinde olan xalq bizim bolluq içinde olduğumuzu görsə inqilab olar, bilmirsən?

Trotskiyə qarşı dərin bir nifrət

Vətəndaş müharibəsi və inqilab zümrəsi içindəki çək-işmələrə, bolşevik-menşevik münaqışılərinə aid cürbəcür mövzular ətrafında inqilab aktyorlarından bəhs edən Stalin, Lenindən böyük bir ehtiramlı bəs edir, onun rus olduğunu yerliyərsiz qeyd edirdi.

O zaman adı Leninin adı ilə bərabər çəkilən Trotskinin hər şeydən əlavə yəhudi olması səbəbindən başda ola bilməyəcəyini söylərdi. "Xalq dövlətin başındakı şəxsə çox diqqət edir. Onun bütün sümüklərini bir-bir öyrənir, əslinə-nəcabətinə əhəmiyyət verir," - deyirdi.

Bu arada bir münasibət gətirərək özünə Leninin nədən daima Lenin adı yanında bir də Ulyanov adını qeyd etməyi unutmamasının səbəbini soruştum (görünür, Lenin bunu özünün

yəhudi deyil, əsil rus olduğunu göstərmək üçün edirdi). Bir az düşündü və: "Bunun səbəbini bilmirəm", - dedi.

Lenin Stalin üçün "böyük bir müəllim", "dahi bir rəhbər" idi. Nə qədər sərt və çətin əmərləri olurdusa, bunları mütləq yerinə yetirmək onun üçün bir zövq idi. Sarisin (sonra Stalinqrad) cəbhəsi müşkül bir vəziyyətdə ikən Lenin nə bahasına olursa-olsun Sarisini əldə saxlamalısan deyə göndərdiyi teleqrama Stalin "Əlim titrəməz!" deyə cavab vermiş və özündə zəiflik hiss edən hər kəsi güllələtmək surətiylə istənilən nəticəni təmin etmişdi.

Trotskiyə gəlincə, bu "əski menşevik" dən Stalin istehza ilə danişirdi. Stalinə görə o, təmtəraq sevən, xudpərəst, qeyri-səmimi, dəyərsiz, yalançı bir dil pəhlivanı imiş. Uzun zaman bolşevik əleyhdəri bir menşevik ikən onun Lenini yalnız son dəmdə "zəfər tərəncisi çalaraq gəldiyini" istehzali bir dillə qeyd edirdi. 1919-cu ildə Varşava altındaki məğlubiyyəti üçün Qızıl Ordu Stalinin ifadəsinə görə yalnız Trotskinin ədəbazlılığına borclu imiş.

Antisemitizm

Trotskini tənqid və istehza edərkən Stalinin ifadəsindən çox da gizlədilməyən bir antisemitizm qoxusu gəlirdi. Bir gün qatarımızın durduğu stansiyaların birində bayırdan içəri girən Stalin müəmmalı bir əda ilə mənə xıtab edərək:

- Yoldaş Rəsulzadə, siz Qaşqar proletariatını tanıyrısnızmı?
- deyə soruşdu.
- Orada proletariat nə gəzir! - deyə cavab verdim. O:
- Hə!.. Cühudun (rusca həqarətlə deyilən "jid" təbərinə işlədərək) birisi galib, özünü mənə Qaşqar proletariatının nümayəndəsi deyə təqdim edir, belə bir proletariatdan xəbərim yoxdur, -deyə

onu rədd etdim. - dedi.

Avropalılar haqqındaki hissəyyatı

Çicerinin xarici siyasetdəki rolunu da Stalin ciddi saymırıldı. "Tülüklü avropalılar bizim hərif diplomatlarımızı addadırlar." -deyirdi.

Gürcü və rus dillərindən başqa bir dil bilməyən və Avropana qısa müddətdə yalnız bir dəfə Leninlə görüşmək üçün gedən və orada ikən son dərəcə sixilan Stalin Avropa mədəniyyəti deyilən şey haqqında yüksək bir fikir sahibi deyildi. Onun üçün bu mədəniyyət slavyanofillərin düşündükləri kimi çürülmüş bir mədəniyyət idi. Əsil yeni və sağlam mədəniyyəti sovetlər yaradacaq, buradan dünyaya yeni bir işq yayılacaqdı. Bu gün Rusiyada artıq çəkinmədən təriflənən mədəni sahədəki rus liderliyi Stalinin söhbətlərində hələ o zaman sezilirdi. Rus onun üçün dünyadan mənən olduğu kimi təbiətcə də an məhsuldar bir milləti idi. Kənddə rast gəldiyi hamilə rus qadınının "on beş usağım var, on altıncısı da elə buradadır", -deyə böyük bir iftixarla qarşını göstərdiyini, bəhs etdiyi qadını təqlid edən bir jestlə canlandırdı.

Avropa kapitalistləri öz mədəniyyətlərini ya İngiltərə və Fransa kimi əllərinə keçirərək müstəmləkələrinə çevirdikləri ölkələr hesabına, ya da Almaniya kimi məğlubiyyətə uğratıldığı Fransanı hərraca qoymaq surəti ilə təmin etmişlər. Sənayecə bu millətlərən çox geri qalan Rusiyani inkişaf etdirmək üçün daxili müstəmləkəçilikdən istifadə etməkdən başqa bir çarə qal-

mamışdır. Leninin təsəvvür etdiyi beşillik plan isə inqilabi Rusiyani bir an əvvəl sənayeləşdirməyə yönəlmış bir əzmdir. Rusiyada əzəmətli bir sənayeləşdirmə planı tətbiq olunacaq; bu sahədə əsrlərin nəticəsi olan gerilik aradan qaldırılacaq. Kommunist inqilabını bütün dünyaya yaymaq üçün müstəmləkə və yarımmüstəmləkə halında olan bütün Şərqi millətlərinin Qərb kapitalistlərinə qarşı apardıqları istiqal mübarizəsinə özləri həm dayaq, həm də rəhbər olacaq.

Stalinin bu yolda elə "siqayı-müzarı" ilə (indiki-gələcək zaman formasında) bəhs etdiyi planlara qarşı cəbhədən hücum etmək bizim vəziyyətimizdə olanlar üçün bir "nəzakətsizlik" olardı. Onun nəzəri-diqqətini görülmək üzrə olan işlərin bu xüsusda çox da ümidi verici bir halda olmadığına işarə etməklə təmin edirdik. Sovet sistemində insanın bir fərd və bir şəxsiyyət olaraq ortadan qaldırıldığını irəli süründük.

Millətlər məsələsi

Stalinin qızgınlıqla mübahisə açdığı məsələlərdən biri də milli məsələ idi. Bolşevik partiyasının milli məsələ sahəsindəki nəzəriyyəsi və praktikası üzrə mütəxəssisi sayılan Stalinin bir də Millətlər komissarı olması təsadüfi id?..

Menşeviklərin milli məsələdəki taktikasını şiddətlə rədd edən Stalin Avstriya sosialistlərindən Otto Bauerin müəyyən bir əraziyə bağlı olmadan milli-personal (milli-mədəni) muxtarıyyət prinsipinə dayanan sistemini şiddətlə tənqid edir. Bir millət üçün yalnız mədəni işlərdən ibarət bir muxtarıyyətin qətiyyən kifayət etməyəcəyini, millətləri təmin edən şeyin hər şeydən öncə

özlərini şəxsən idarə etməkdən ibarət olmasını deyir. Rusiya daxilindəki millətlər üçün milli-personel deyil, milli-territorial (milli-ərazi) bir muxtarıyyətin qəbul edilməsi lüzumunu irəli sürür. Sovet hökumətinin iş başına gələr-gəlməz nəşr etdiyi məşhur dekreti dəlil kimi göstərirdi. Fəqət mən nəzəriyyədə "dekrətləşmiş" olan prinsipə, praktikada çox da riayət edilmədiyinə və bunun ən yeni misali olaraq müqəddəratına şəxsən sahib olmaq istəyən Azərbaycanın qüvvə tətbiq edilərək sovetləşdirildiyinə işarə edərkən o;

- Əsasında şayani-təqdirdə olan təyini-müqəddərat hüququ mütləq deyil, fəhlə inqilabının baş mənafeyinə tabeli bir hüquqdu, - dedi.

- Bu kimi şərtə aid qeydlərlə ən mükəmməl prinsipləri praktikada güddükləri məqsədlərin tam əleyhinə olan nəticələrə çıxarması mümkün dır, - cavabını verdim.

Stalinlə bar sohbət mənə 1917-ci ilin mayında Moskvada Rusiya Müsəlmanları Qurultayında olan mübahisələri xatırlatdı. Orada mən Rusyanın milli-territorial muxtarıyyətlərə ayrılması prinsipini müdafiə edir, Əhməd bəy Salkov isə Rusyanın mərkəzi demokrat bir hökumət halında qalaraq millətlər üçün yalnız milli-mədəni işlərlə məhdudlaşdırılan "milli-personal bir muxtarıyyət" tələb edirdi. Nəticədə qurultay əksəriyyətlə bizim istiqal tezisimizdən çıxan milli-territorial muxtarıyyət tələb edən qərar layihəsini qəbul etmişdi. Qurultaydakı bu mübahisələri söz gəlişi danışdığım zaman Əhməd Salkov haqqında Stalin:

- Məqsədsiz, rusofil bir menşevik deyilmə? - dedi. - Və biz də bu günlərdə inqilab hazırlığı ilə məşğul idik, - deyə əlavə etdi.

Müəmmalı bir hadisə

Səfərimiz Türkiyə-Sovet münasibətlərinin çox gərgin bir dövrünə təsadüf etmişdi. Kamalçı Türkiyədən Moskvaya bir heyət göndərilmişdi. Heyət Moskvada müzakirələr apardığı vaxt, Ankara hökumətinin o zamankı xarici işlər naziri Bəkir Sam bayın Fransada imzaladığı birtərəfli müqavilə sovetlərin narahatlığına səbəb olmuşdu. Türkiyəyə göndərilməkdə olan hərbi sursat göndərilməsi dayandırılmışdı. Bu münasibətlə Ankara ilə Moskva arasında yazılmalar davam edir, dalbadal alınan teleqramlarda Stalinin mülahizəsinə müraciət olunur, onun fikri soruşulurdu. Moskvadan gələn narahatlıqlarla dolu bu təcili teleqramları Berzanovski ona göstərdikcə Stalin:

- Ziyani yox, gözləyərlər, - deyə cavab verirdi.

Əhəmiyyətli teleqramların yağmaqda olduğu bu günlərdən birində salon-vaqon rəisi Davidov bizim yanımıza gəldi:

- Yoldaş Stalin sizi o biri vaqona köçürmək istəyir, hazırlaşın, - dedi.

Bu zərurət nədən doğdu? Davidovdan bir şey soruşmadıq. Hər halda bu yaxşı bir əlamət deyildi, narahatlıq içində başımıza nələr gələcəyini acizən şəkildə gözləyirdik. Şəyərimizi yiğdiq, hər saat yerimizi dəyişməyə hazır bir vəziyyət alıq...

Xəbər günorta verilmişdi. Axşama qədər bir hadisə olmadı. Gecəni narahatlıqla keçirdik. Səhər oldu. Davidov bir neçə dəfə gəldi-getdi, bir şey demir. Öz-özümüzə "təhlükə sovuşdu" deyirik, amma xəborin səbəbini heç cür izah edə bilmir, maraq içində gözləyirdik. Məsələni Berzanovski və ya Stalindən soruşmağa da münasib görmürük. Nəhayət, zehinlərimizi müəmma

ile yox, hazırkı vəziyyətlə məşğul etməyə başladıq, özümüzü bizi bezdirən həşəratlardan kuponu təmizləmək işi ilə məşğul etməyə üstünlük verdik.

Hadisənin nədən ibarət olduğunu sonra bildik. İrlidə anladacağım kimi Moskvada onunla bir tavan altında yaşadığımız Davidov bir gün bizə danışdı. Yolda gələrkən sizi başqa kupeyə köçürəcəkdir, sonra bundan vaz keçdiq, səbəbini bilirsınız mı? - dedi və izah etdi:

- Berzanovski gəlib, Stalinə Türkiyə məsələsi üzrə teleqramlar gəlir-gedir, Rəsulzadələr də dəftərxana vaqonunda, işin məxfi tərəfi pozulur, - demişdi. Stalin bundan sonra mənə sizi başqa bir kupeyə köçürmək əmri vermişdi. Sonra məndən Rəsulzadələr özlərini necə aparır deyə soruşdu. Mən də çox təmkinli və sakit insanlardır, yeməklərini yeyib, sonra öz kupelərinə çökilir, başqa heç bir şeyə qarışmırlar, - dedim.

- Mən onları yaxşı tanıyorum. Onları rahat burax. Yerlərində qalsınlar, - dedi.

MOSKVADA İKİ İL

Bakıdan ayrılan on beş gün olurdu. Moskva ətrafına gəlmidiq. Harada yerləşəcəyimizi düşünürdük. Yəni bir məchulatla qarşılaşırıq. Stalin münasib bir yer müəyyənləşənəcən vaqonda qalmağı münasib hesab etdi. Bu məqsədlə aşpazı da vaqonda saxladılar. Bir manevr ilə vaqon əsas yoldan aralanaraq, yan yollardan birinə verildi. Sonra bizi vaqonla birlikdə təmirxanalardan birinə apardılar. Gecəni orada keçirdik. Səhər tezden çəkic zərbələri bizi yuxudan oyadtı. Demə, vaqonumuz təmir

edilirmiş. Üç gün bu şəraitdə yaşadıq. Dördüncü gün Berzanovski Davidovu göndərib, bizi öz evinə apardı. Burada, Davidovun da olduğu mənzildə biza bir otaq ayrılmışdı.

Bu, Stalinsayağı bir iş idi. Həm hörmət göstərilmiş, öz katibinin mənzilində biza bir otaq ayrılmış, həm də bütün hərəkətlərimiz daimi bir nəzarət altına alınmış olurdu. Göz dus-tağı elə bu qədər olur.

Hərbi kommunizm dövrünün Moskvası

İqamətgahımız müəyyən olunduqdan sonra zəruri formal işlər görülmüş, bizi "Raboçaya knižka" - "İşçi dəftəri" deyilən bir şəhadətnamə verilmişdi. Bu dəftər sayəsində biz ümumi yemək yerlərində birinə qeyd olunur, oradan şorba ala bilirdik. Aldığımız bu şorbanın Bakının "Osobi otdel" deyilən həbsxanasında aldığımız şorbadan forqi yox idi. Onun qədər bir bulanıq suya bənzər və eyni qoxunu verərdi.

Bu bulaşq suyu almaq üçün sıraya durur, qapıdan içəri girərkən bir dəmir boşqabla bir qaşıq alır, böyük bir səbir və itaətlə ta böyük qazanın başında duran şorbaçıya qədər gəldik. İtaətlə uzadılan boşqaba bir çömçə şorba tökülcə, sıradakı yerimizi eyni itaətlə gözləyən bir başqasına tərk edərdik. Bu mərasim günorta vaxtı hər gün təkrar olunurdu. Səhər və axşam yeməklərini isə hamı kimi biz də öz imkanlarımızla hazırlamaq məcburiyyətində idik. Bu məqsədlə bəzən ərzaq mərkəzlərinə alına bilən təyinatdan, bəzən də çox sıx bir təqib altında olan

qara bazardan istifadə edə bilirdik. Moskvani ilk dəfə 1917-ci ilin ayında görmüştüm. Bu dəfəki isə Moskvaya ikinci gəlismış idi. O zaman beş-on gün üçün Rusiyada müsəlman-türk ellərinin ən yaxın tarixində mühüm bir yeri olan Müsəlman qurultayında iştirak üçün gəlmış olduğumdan, bu qurultayın müzakirələrinə dalmış, şəhəri görmək fürsəti çox da tapa bilməmişdim. İndi isə vaxtimız boldur. Moskvada qalmağı bizim üçün daha münasib görmüşdülər. Ortodoks kilsəsinin sitayışına nail olan əski Moskof çarlarının paytaxtında indi hər cür din və məbədləri inkar edən kommunist inqilabının liderləri hökmrandır. Şəhərin hər tərəfində ilk gözə çarpan şey bu liderlərə aid olan fotoqrafiyalardır. Bunlar arasında Lenin və Trotskinin fotoqrafiyaları birinci sıradə gəlir. Qəzətdəki məqalələr, xalqa xitab edən nitqlər, müxtəlif nəşriyyatlarda çap olunan klijelər də ilk sıradə bu iki liderə aiddir. Bunlardan sonra Zinovyev, Kamenev, Çiçerin, Radek, Tomski, Lunaçarski, İoffe, Frunze və sairə kimi şəxsiyyətlərin isim və fotoqrafiyalarına rast gəlmək olur. Adı az çəkilən, hələ fotoqrafiyasına adətən heç yerdə təsadüf olunmayan birisi varsa, o da Stalindir. Partiyanın baş ka-tibi, Rabkin deyilən fəhlə-kəndlə müfəttişi camaatında adətən tanınmır. Hələ tamamilə təşəkkül etməmiş olan Millətlər Komissarlığından (Narkomnats) heç kimin xəbəri yoxdur.

İlk günlərdə hamının kiçik və adı gördüyü bu üç müəssisənin irəlidə bütün rəqiblərini ortadan qaldırmaq üçün Müdhiş İvanı örnək bir hökmdar deyə idealizə edən Stalinə diktatorluğunu təsisdə çox yaramış olduğunu hadisələr biza göstərmişdir.

Ölümündən bir neçə il əvvəl qocaman büstünü Himalay dağlarında bir qüllənin başına qoydurub, oradan idarə etdiyi Yevraziyanın geniş sahələrinə qürarla baxan və istisnasız həyatın

hər sahəsində öz damgasını görməkdən zövq alan Stalin o günlərdə kölgədə qalmağı, Lenindən sonra bütün hakimiyyəti ələ keçirmək taktikası baxımından anlaşılan, zəruri iş hesab etmişdi.

Üzdən də cirkindir

1920-ci ildə Stalinin Moskva mühitində nə kimi bir şəhərə malik olduğunu xarakterizə edən bir təsadüfü burada göstərmək istəyirəm. Moskva küçələrində gəzərkən əvvəllər tanıdığım bir fəhləyə rast gəldim. Bu hələ 1904-cü ildə Bakıda tanış olduğum Peterburjest adlı ziyanlı bir fəhlə idi. Bakıda bolşevik fraksiyasına mənsub bir sosial-demokrat idi. Bakı fəhlələri arasında nüfuzu vardı. Xeyirxah və fədakarlığı ilə tanınmış bir adamdı. Peterburjest görüşdüyümüzə çox məmənun oldu. Bizi dərhal evinə apardı. Evli imiş. Bir çay düzəltdirib, bizi qonaq etdi. Mənim Bakıda tutulmağım və Pankratovun sədrliyi ilə bir komissiya tərəfindən istintaq edilməyimin təfsilatını biliirdi. Bunu elə həmin komissiya üzvlərindən Moskvaya gəlmış olan birisindən öyrənmişdi. Həmin adamın anlatığına görə mənim günlərim sayılmış imiş. Haqqında Moskvaya verilən raportda edamım tələb olunurmuş. Fəqət oraya “Stalin yoldaş gəlincəyə qədər saxlayın”, - deyə te-leqram vurulubmuş...

Peterburjets biza bu surətlə “keçmiş olsun” dedikdən sonra “Oktyabr” inqilabından keçən dövr ərzində yaranmış vəziyyəti təhlil etməyə başladı. Özünün Lenin ilə ara-bir görüşdüğünü dedi: “Lenin yoldaş, - dedi, - rəsmi hökumət və partiya müəssisələri xaricində, işlərdən şəxsən məlumat almaq üçün inandığı köhnə dostlarından bəzilərinə müşahidə eləmək -

izləmək vəzifəsi tapşırılmış. Peterburjets də Leninin “göz”lərindən biri imiş. O, bu “göz”lük vəzifəsini qərəzsiz surətdə ifa edərək Lenin yoldaşı daima məlumatla təmin edir, hərbi kommunizm rejiminin dəyişdirilməsinin lüzumunu daima ona deyirmiş.

Birisı çıxıb fəhlələrə “inqilabdan əvvəlki vəziyyəti sizə təmin edərik, bir şərtlə ki, bir daha tötlə etməyin, deyirsə, bunlar bunu özlərinə böyük hörmət hesab edirlər”, - deyə Leninə xalq arasındaki əhval-ruhiyyəni çatdırırıldı. Peterburjets də ümidsizliyə düşərək “nə edək?” - soruşan gənclərə “Plexanova qayitmalı” -deyə cavab verirmiş (Plexanov rus menşeviklərinin tanınmış lideri idi). Peterburjets əvvəldən yaxşı tanıdığı Bakının inqilabdan sonrakı əhvali ilə maraqlanırdı. İngilabin oranın möşətində nə kimi təbəddülət gətirdiyini soruşur, ona lazımlı olan izahatı verirdik. Söhbət dönüb-dolaşıb yoldaş Stalinin üstüna gəldi. Bizim müsahib:

- O, - dedi, - xoş niyyətli bir inqilabçı deyildir. Onun üçün başlıcası ideya deyil, sadəcə hakimiyyətdir. O, idealist sosialistlərdən çox, dəliqanlı terroristlərə istinad etmək istər. Bolşevik inqilabını ciòğlarından çıxaran bu kimi deməqoqlardır. Görəcəksiniz, o, fəhlə sinfinin başına bəla olacaqdır. Nə cahpərəst, nə intiqan, nə qorxunc adamdır o, bilməzsınız. Stalinə görə bombaçı olmayan birisi həqiqi revolyusioner ola bilməzmiş, heç təsadüfi deyil ki, ətrafinı bu cür qafqazlılarla doldurmuşdur. Biz Stalinin hər halda başqları kimi çox da şöhrət sevən bir adam görünüşündə olmadığına, xüsusi həyatında təvazökar davranışına, fotoqrafiyalarının belə digər komissarlar kimi heç bir yerde görünmədiyinə işarə edincə, o, əlilə başı üzərindən bir jest edərək:

- Eh.. - dedi. - Ona görə ki, kifirdir.

Bir cüt ayaqqabının verdiyi zövq

Moskvaya payızda gəlməmişdik. Qış üçün yaxşı da tədarükü deyildik. Hələ manim ayaqlarım demək olar yalnız idi. Yayda Azərbaycan dağlarında daşdıığım "çust" deyilən incə bir ayaqqabı daşıyırdım. Günlər keçir, havalar soyuyurdu. Moskvanın sərt qış günləri yaxınlaşırırdı. "Hərbi kommunizmin" şiddətli günlərində ayağa bir ayaqqabı tapmaq imkansızdı. Bir ayaqqabı üçün müraciət, xahiş etmək isə heç ağlıma belə gəlməzdi. Bu kimi əskikliyə dözdəcək, düşdürüümüz şəraitdə görülməsi mümkün olacaq işlərlə məşgul olacaqdıq.

"Rumyansev muzeyi" deyilən Moskvanın əski mədəni müəssisəsi yaşadığımız evin yerləşdiyi məhəllədə idi. Burada müəzzəm bir kitabxana vardı. Oraya getməyə qərar verdim. Azərbaycan tarixi və müxtəlif mövzular üzərində araşdırılmalar aparırdı. Yarı ac, yarı çılpaq bir vəziyyətdə hər şeyi unutmuş, kitablara dalmışdım. Qış qar təpələri və dondurucu havası ilə bərabər gəldi. Yay çustu ilə günü-gündən kitabxanaya getmək çətinləşirdi. Bu çətinliyi əvvəl yanımıda olan qalın yun corabı geyməklə qarşılıdım. Sonra madam Berzanovskinin borc kimi verdiyi keçədən "valenka" dedikləri çəkmə işimə yaradı. Fəqət havalar bir az ilqlişib, qarlar əriməyə başlayınca valenka artıq geyilməz oldu. O zaman tekrar Azərbaycandan gətirdiyim çust ilə qalın yun coraba qayıtdım. Fəqət hər gün tədqiqat işindən döñünçə bu corabı gözəlcə sıxıb, ocaq başında qurutmaq lazımlı gəlirdi. Nəyin bahasına olursa-olsun bir ayaqqabı tədarük etmək

artıq zəruri olmuşdu. Üstümzdə qalmış bir qızıl pul var idi. Bununla bəlkə də bir cüt ayaqqabı almaq mümkün idi. Fəqət ayaqqabı haradadır, yoxdur ki alasan. Bu arada amerikalı fəhlələrdən bir hissəsinin Rusiyadakı fəhlələrə dağıtməq üçün bir gəmi ayaqqabı gəldiyi xəbəri nəşr edildi. Bir neçə gün sonra bu ayaqqabıların "suxarovka" deyilən bazarda satılığa çıxarılaçığını öyrəndik. Bunlardan bir cütünü satın almaq ümidi ilə Məhəmməd Əli ilə birlikdə bazara getdik, üstümzdəki qızıl istənilən qiymətin əsasını təşkil etmək üzrə idi, fəqət kifayət deyildi. Əsil dəyər təşkil edən şeyləri də buna əlavə etməli idik. Bu dəyərlə əşyadan bir neçə iynə, bir az tikiş sapi və bir qədər də duz vermək lazımdı, bu "əmtəələr" o dövrün qızıldan da qiymətli valyuta malları idi. Şükür olsun ki, bu "valyuta" mallarından bir qədər var idi. Verdik, nohayat, ayaqqabıları aldıq. Büyük bir sevinc içində evə dönürdük. Mən öndə, Məhəmməd Əli arkada addımlayırdıq. Məhəmməd Əlinin səsini eşitdim:

- Bura bax, bu yürüş ancaq bayram hədiyyəsi alan uşaqlarda olur!

Məhəmməd Əlinin xüsusi qatarı

Moskvada Kommunist Partiyasının 8-ci qurultayı açıldı. Bu münasibətlə Rusyanın hər tərəfindən hökumət mərkəzinə nümayəndələr gəlməşdi. Qafqazdan da ən məşhur komunist liderləri gəlməşdilər. Bu arada Kronstadt qiyamı başlamış və bu hadisə məmələkətin hər tərəfində diqqətə şayan təsir buraxmışdı. Üşyan az bir vaxtda dərhal yatırılmışa da,

Lenin bu hadisədən dərs alaraq “hərbi kommunizm” taktikasını “nep” deyilən yeni iqtisadi siyaset taktikasına çevirmişdi. Sovet siyasetində yeni bir dövr təşkil edəcək bu hadisənin Azərbaycanda nə kimə təsirlər yaratdığını öyrənmək lazımdı. Bu münasibətlə alınacaq tədbir və hərəkət xəttinin osasını doğru olaraq təsbit edə bilmək üçün bu informasiyalara böyük bir ehtiyac var idi.

Məhəmməd Əliyə dedim ki:

- Yoldaş Stalinə görüşdürümüz zaman İran inqilabı haqqındaki xatirələrimdən bəhs etdiyim yadındadır. O, bunlara aid materialları dərhal dönbüb, Bakıdan göturməni istəmişdi. Mən işi sonraya saxladım. İndi əsil vaxtı gəldi. Qurultay nümayəndələri bu günlərdə Bakıya qayıdırılar. Bir yolunu tapıb, onlarla birlikdə Bakıya getsən fəna olmaz, vəziyyəti öyrənmiş olarsan.

Məhəmməd Əli İran inqilabı haqqında materialları götirmək üçün Bakıya gedəcək deyə məsələni Berzanovskiə açırıq. Məsələ onu da maraqlandırdığından (bazar günü olmasına baxmayaraq, məsələ tacili olduğundan) dərhal telefonla məsələni Stalinə ərz edir. Stalin dərhal “Məhəmməd Əli yola çıxsın,”

-deyə əmr edir. Nümayəndələr bir az sonra, o axşam yola çıxaçıqlarından Berzanovski tələsik büroya qaçırl, lazımları kağızları hazırlayıv və xüsusi olaraq qoşdurduğu komissarlıq xızayı ilə gələrək bizi də evdən götürür. Birlikdə stansiyaya golirik. Gecikmişik. Nümayəndələri aparan qatar on dəqiqə əvvəl hərəkət edibmiş...

İndi nə olacaq? - deyə Berzanovski böyük bir qüssə ilə stansiya şefinə:

- Bu necə ola bilər, yoldaş Stalin əmr edib, yoldaş Məhəmməd Əli bu qatarla gedəcəkdi?..

Stansiya şefi:

- Yoldaş direktor, üzülməyin, hələ ki, gec deyil, əlacı var. Qatar iki stansiya irəlidə su almaq üçün yarım saatda qədər gözləyəcək. Xüsusi bir lokomotivlə bir vagonu elə indi yola salarıq, yoldaş onunla gedər, nümayəndə qatarına yetişər.

Berzanovski:

- Bravo, yoldaş şef!.. - deyə dərin bir nəfəs aldı. On dəqiqə sonra “Məhəmməd Əlinin xüsusi qatarı” hərəkət etdi, arxasında bir də onu gözləsinlər deyə bir telegram vuruldu.

Kontrrevolyusioner müsavatçı Məhəmməd Əlini aralarında Orconikidze, dr. Nəriman Nərimanov, Qorxmazov, Ter-Mikaelyan və sairləri kimi bolşevik başçıları olan 8-ci Kommunist Partiyası nümayəndələrini aparan xüsusi qatar gözləyib durmalıdır, cünki...

Yoldaş Stalinin əmri icra ediləcək!..

Məhəmməd Əli getmiş, bir müddət Bakıda qalmış, vəziyyət haqqında dolğun məlumatlarla yüklü olaraq geri dönmüş, fəqət səyahətinin “əsil mövzusu olan” materialları tapıb götirə bilməmişdi.

Əslində biz xatırlatmadıqca bunları axtaran da yox idi.

Abbasqulu Butirkadan çıxır

Kommunist Partiyası mərkəzi bürosundan Berzanovskiə telefon edib, Rəsulzadəni dostu Abbasqulu Kazimzadə axtarır deyiblər. Dərhal getdik. Dostumuzu yanımıza götürdük... İndi üçümüz - mən, Məhəmməd Əli və Abbasqulu - bir otaqda yaşayırıq. Abbasqulu, xatırlayarsınız, Stalinin mənə verdiyi ilk

sözə görə Moskvaya bizimlə bərabər gələcəkdi. Son dəmdə ona bu “şərəfi” vermək istəmədilər. Yerli kommunistlərin ona qarşı xüsusü bir nifrəti vardı. İdeoloji mübarizə illərində onları ən çox pozan, məğlubiyyətə uğradan o olduğundan onu mütləq incitmək və hər cür həqarətlə “alçaltmaq” istəyirdilər. Abbasqulunu Moskvaya canılərə məxsus adı sürgün eşolonunda göndərmişdilər. Höbsxanadan-höbsxanaya keçə-keçə o, nahayət, Moskvanın Lubyanka deyilən meydanındakı məşhur Butırka zindanına salınmışdı. Bir müddət burada da “staj” keçdikdən sonra qapıları açmış, onu küçəyə atmışdır.

Abbasqulunu bir işə qoymaq lazımlı galardı. Onun üçün Berzanovskinin bələdçiliyi ilə yənə Stalinin yanına getdik, bu zaman o Millətlər Komissarlığı, qısa Narkomnats (rusca Nərodniy komissariat nasionalnostey sözlərinin baş hərflərindən ibarətdir) Nazirliyi Xalq komissarı (naziri) idi. Millətlər Komissarlığı nazirinin otağında görüşdük. Əvvəllər məşgül olduğu dəftərxana məmələti ticarətinə münasib olaraq Abbasquluya yeni yaranmaqdə olan komissarlığında təchizat məmurluğu verilməsi üçün Stalin Berzanovskiyə təlimat verdi.

Türkiyəyə gedə bilərəmmi?

Abbasqulunun işi ilə əlaqədar görüşdüğüm əsnada Stalin:

- Necə yaşayır, nə düşünür, nə edirsiniz? - deyə hal-əhval tutdu.
- Xırda-mırda işlərlə, gündəlik həyat zərurətlərlə məşğulam, - dedim.
- Həyat deyilən şey əslində elə xırda-mırda işlərdən ibarətdir, hər halda bir perspektiviniz vardır, - dedi.

- Moskvada qaldıqca bir perspektivim yoxdur, - dedim.

- Bəlkə Türkiyəyə gedəsiniz? - dedi.

- Hm... - deyə bir az düşündüm, sonra, - bəli, - dedim. - Artıq Türkiyə ilə tam anlaşmış vəziyyətdəsiniz... Bəlkə də mənim oraya getməyimə bir maneə yoxdur. İcaza versəniz bundan məmənəniyyətlə istifadə edərəm, nə deyirsiniz?.. - deyə cavab verdim.

Stalin dərhal qalxdı. Bişərini buraraq otağın içində bir o tərəfə - bir bu tərəfə gedərək,

- Bu qərardan vaz keçin, - dedi.

- Qərar deyilən bir şey yoxdur, bu fikri indicə mənə əslində siz təlqin etdiniz, - dedim.

- Yox, təlqin etməmiş olum, - dedi.

Məsələ aydınlaşdı. Moskva yolunda ikən müəyyən ideoloji nümayəndələri olan müxaliflər qarşı Sovet hökumətinin mərhəmət göstərdiyindən hətta Ukrayna şeflərindən Verniçenkoya xaricə getmək üçün izhar etdiyi arzunu təmin edərək rəsmən icazə verilmiş olduğundan danışan Stalinin artıq bunu bir daha təcrübədən keçirmək niyyətində olmadığı məlum oldu (bolşeviklərin Ukrayna haqqındaki tədbirləri尼 təqdir edən Verniçenkonun xaricə çıxdıqdan sonra fikrini dəyişdirərək sovet dövlət adamlarına qarşı müxalif bir şəkildə danışmasından bəhs edən Stalin təcrübədən keçmiş bir işi ehtimal ki, bir daha təcrübə etmək niyyətində deyildi).

Yeni mənzil, yeni məşğələ

“Təchizat məmuru” Abbasqulu dostumuzun təşəbbüsü

ilə üçümüzə Millətlər Komissarlığının idarəsində Pereçistenski bulvarda yerləşən binada iki otaqdan ibarət yeni bir mənzil ayrıldı. Bu arada Şərqi Dilləri İnstututunda (sabiq Lazarev İnstutut) fars və rus dilləri müəllimliyinə təyin olundum. Bu təyinatı mənə həmin institutun müdirliliyinə təyin olunmuş tatar ziyalılarından tanışım İsmayı təmin etmişdi. Az bir vaxtda buradakı şərqşü-nasrlarla yaxşı münasibətlər, həttə dostluq yaratdım. Bunlardan birinə ədəbi mətnləri oxumaqda yardım göstərmışdım. O, bir gün mənə:

- Sizdən soruşmadan bir iş eləmişəm. Sizə bir akademiya payı təmin etdik, - dedi.

Bütün instituta iki akademiya payı - "alimlərə məxsus ərzaq təyinatı" varmış. Payları bölüşdürən heyətdə bizim professor da sözü keçən üzvlərdən biri imiş. Bizim mənsub olduğumuz institut professorlarından bu iki paya ona qədər namizəd varmış. Dostum bu paylardan birinin mənim üçün ayrılmasına müvəffəq olmuşdur. Ona təşəkkür etdim. Akademiya payı deyib üstündən keçməyin. Kommunist inqilabının o hər tərəfdə qəhətlik doğuran bir zamanında ağ un, şəkər, çay, qəhvə, ot, yağı, çörək və sairədən ibarət bir ərzaq təyinatı tapmaq həddindən artıq qayani-təşəkkür ikən, bunu dostluğun həqiqi bir təzahürü olaraq almaq həqiqətən də təmindedici bir şeydi. Yeni mənzil ilə yeni məşqələ sürgündəki həyatımıza bir az fərəh gətirmişdi. Yeni tətbiq olunan "nep" siyaseti nəticəsində şəhərlər arasında artan xüsusi gəliş-gedişlər sayasında məmləkətdə təmaslar da artırdı. Maddi cəhətdən olduğu kimi, mənəvi cəhətdən də nisbotən rahat bir nəfəs almağa başlamışdım.

Şərqşünaslar cəmiyyətinin sədri

Bir gün Millətlər Komissarlığının baş katibi Braydo görüşmək üçün məni komissarlıq dəvət etdi. Təyin olunan saatda onunla komissarlığın komissara (yəni Staline) məxsus otağında gördük. Məsələ demə nə imiş...

Millətlər Komissarlığı Şərqi öyrənmə işlərilə məşğul olacaq elmi bir cəmiyyət təşkilinə qərar vermişdir. Rusiyadan tanınmış şərqşünaslarından təşəkkül edəcək bu cəmiyyətdə sovetlərdəki millətlərin elm sahəsində nüfuz sahibi olan nümayəndələri də iştirak edəcək. Mən də bu cəmiyyətin sədrliyini öhdəmə götürəcəyəmmiş.

Bu göstərilən diqqətə təşəkkür etməklə bərabər, belə bir cəmiyyətə sədr olmayıacağımı dedim.

- Nə üçün? - dedi.

- Hər seydən əvvəl özümü hər kəsdən daha yaxşı tanıdığını üçün. Mən davamızla bağlı olaraq müəyyən qədər elmlə məşğul olsam da özümü, ad və san sahibi məşhur alimlərin iştirak edəcəkləri səlahiyyətli bir elmi müəssisənin sədri olacaq bir səlahiyyətdə görmürəm. Braydo israr etdi.

- Lüzumsuz bir təvazökarlıqdır bu! - dedi.

- Xeyr, söylədiyim bir həqiqətdir. Sizinki isə mübaliqli bir iltifatdır, - dedim.

Braydo təkrar israr etdi. "Əllamə" olduğunu mənə isbata çalışdı. Mən də belə olmadığımı söyləyib durdum. O, yoldaş Stalin sizdən bu vəzifəni qəbul etmənizi şəxşən rica edir, deyə ən qüvvətli arqumentini işə saldı. Mən də:

Bir türk milliyatçısının Stalinla ixtital xatirələri

- Ona mənim tərəfimdən təşəkkür edin, fəqət üzrümü də yetirin, - dedim.
- O, yenə israr etdi, təkrar Stalinin nüfuzuna istinad etdi. Baxdim ki, məsələ ciddi bir şəkil alır. Taktikamı dəyişirdim:
- Mən səlahiyyət sahibi dünyaca məşhur şərqşünasların toplaşdıqları bir cəmiyyətə sədr olmaq ədəbsizliyini boynuma götürə bilmərəm, fəqət çox arzu edilirsə, bu cəmiyyətdə sırvı bir üzv kimi işləyə bilərəm bəlkə... - dedim.

Braydo bu yumşalmadan məmənun bir əda ilə dərhal:

- Yaxşı, üzv olun, - dedi.
- Fəqət bunun şərti var, - dedim.
- Nədi o şərt?

Təsəvvür olunan cəmiyyətin nizamnaməsini incələmək istəyirəm, -dedim.

- Təsəvvür olunan cəmiyyətin nizamnaməsini bir kərə tədqiqə nə ehtiyac?
 - Nə olsa da, hər nizamnaməni nə qədər normal olsa da bir kərə tədqiq etmək işə ciddiyatla əhəmiyyət verən hər bir kəsin görəcəyi normal işdir, - dedim.
 - Nizamnamə yalnız bir nüsxədir, onu başqalarına da göstəririk, - dedi.
 - Büyük bir komissarlıq üçün onu çıxaltmaq elə bir iş deyil, - dedim.
 - Yaxşı, - dedi, ayrıldıq.
- Bir neçə gün sonra nizamnamənin istədiyim surəti gəldi. Tədqiq etdim. Maddələrinən birində üzvlərinin 51 faizinin Kommunist Partiyası nümayəndələrinə olmasının zəruri olduğunu yazıldığını gördüm.
- Ha! - deyə dərin bir nəfəs çəkdirəm və dərhal son qərarımı Bray-

Məhəmməd Əmin Rəsulzadə

doya bildirdim. Şərqşünaslıq cəmiyyətinə üzv belə olmayacağı, - dedim, - çünkü bu, elmi deyil, siyasi bir cəmiyyətdir.

Şərq millətləri kommunist universiteti professorluğu

Braydonun təklifindən bir həftə sonra Pereçistinski bulvardakı mənzilimizə üç gəncdən ibarət bir heyət gəlir. Bu, Moskvada yeni təsis olunan "Şərq millətləri kommunist universiteti" tələbələri adından göndərilmiş xüsusi bir heyətdir. Bu universitet Şərq məmləkətlərində kommunizmi yaymaq üçün propaqandistlər yetişdirmək məqsədilə yaradılmışdı. Heyətin üç üzvündən biri bakılı, biri gəncəli, biri təbrizli idi. Demək, "bütün Azərbaycan" bizimlə görüşməyə gəlməmişdi. Gənc yurd达şları əhəmiyyət və diqqətlə dinlədim. Onlardan biri nə üçün gəldiklərini dedi.

- Universitetimizdə "Şərq ellərində inqilab hərəkatları" kafedrası boşdur, - dedi. - Buraya təyin edilmək üçün səlahiyyət sahibi bir professor axtarırlar. Biz düşündük-dاشındıq, bu kafedraya sizdən daha səlahiyyətli bir professor tapılmaz qənaətinə gəldik. Yoldaşlar bir səslə qərar verdilər və bizi sizin yanınızda göndərdilər. Bu müəllimliyi qəbul etmək lütfünü bizdən əsirgəməmənizi rica edirik.

- Uşaqlar, gəldiyinizə çox məmənun oldum. Azərbaycanın üç mühüm mərkəzini təmsil edən heyətinizə müsbət cavab verə bilməyəcəyimə həqiqətən təssüs etdiyimə sizi inandırıram.

- Cavabınız niyə müsbət olmasın?
- Olmaz, uşaqlar, inciməyin, amma olmaz!
- Niyə olmaz?
- Olmaz, çünki müəllim ilə tələbə arasında hər şeydən əvvəl bir səmimiyyət olması şərtlidir. Mənim söyləyəcəklərimi siz daima qeyd-şərtlə qəbul edəcək, bu müsəvətçi əcəba hadisələri doğrumu izah edir? - deyə düşüncəksiniz. Mən də daima mənim söylədiklərimi bu kommunistlər əcəba tam bir etimadla dinləyirlərmi? - deyə düşüncəyəm. Nə məndən sizə yaxşı bir müəllim, nə də sizdən mənə yaxşı bir tələbə olmaz!

Əfqanıstan səfarətini istiqbal

Qapım döyüür, "gəlin" - deyirəm. İçəri tanımadığım birisi girir.

- Mən, - deyir, - Xarici İşlər Komissarlığının məmurlarındanam. Stalin yoldaşın tövsiyəsi ilə Çiçerin yoldaş məni Sizin yanınıza göndərdi.

- Nə olub, xeyir ola?!
- Əfqanıstandan bir səfərət gəlir. Onları qarşılamaq üçün onlara Sovet hökuməti adından farsca xıtab etmək lazımdır. Fars dilini isə Moskvada sizdən yaxşı bilən yoxmuş. Yoldaş Stalin bu iş üçün yoldaş Çiçerina sizi tövsiyə etmişdir. Bu işi lütfən öhdənizə götürün.
- Təəssüflər olsun, edə bilmərəm!..

Sovet xariciyyə məmuru gözləmədiyi bu cavab qarşısında özünü itirdi. Çiçerin və Stalinin ricalarından ibarət olan bir təklifi Şərq Dilləri İnstitutunun bir müəllimi hansı cəsarətlə rədd edir, - deyə düşündüyüni ifadə edən bir heyrlə:

- Niyə?! - deyir.
- Bu "niyənin" cavabını səmimi olaraq vermək Bakıda "Osobi otel" dəki müstəntiqə cavab verməkdən daha müşkildür. Ona tərcüməyi-halımı və siyasi vəziyyətimi açıb söyləyəcək deyildim ki...
 - Edə bilmərəm, heç edə bilmərəm, - deyib dururdum. Məmur əl çəkmir, mütləq rəddin səbəbini öyrənmək istəyir.
 - Adı bir mütərcim vəziyyətinə düşmək istəmirəm, - deyirəm, başa düşmür.
 - Şərqdən gələn müsafirləri Sovet hökuməti adından qarşılamaq bir şərəfdir. Bu fürsətdən niyə istifadə etmək istəmirsınız? - deyə israr edir.
 - Adı bir mütərcim olmaqdə nə şərəf varmış, - deyirəm. - Mən Xarici İşlər Komissarlığının əfqan heyəti şərəfinə tərtib etdiyi bir ziyafət və ya qəbulu rəsmən dəvət olunan müsafirlər arasında olsam və burada yoldaş Çiçerin mənə müsafirlərlə müzakirələrdə lütfən tərcümanlıq vəzifəsini qəbul etməyim üçün müraciət edərsə, o zaman başqa, bu bir şərəf işi sayla bilərdi. Başqa cür bu iş olmaz.
- Məmər:
 - Yaxşı, eşitdiklərimi ərz etmək üçün gedim, sonrası fikirləşərik, - dedi getdi.
 - Bir neçə gün sonra İnstitutdayam. Sizi axtarırlar, -dedilər. Baxdim bizim xarici işlər məmuru.
 - Qapıda Sizi avtomobiliniz gözləyir. Çiçerin yoldaş sizi əfqan

elçilərinin gəlməsi münasibəti ilə təşkil ediləcək təntənəyə dəvət edir. İndi isə heyət üzvləri ilə öncədən tanış olmaq məqsədi ilə dəvət olunmuş şəxslərdən bir qismi ilə bərabər stansiyaya getməliyik.

O anda məni bir narahatlıq bürüdü, "dilimin bəlasınamı düşdüm?" - deyə içim sıxıldı. Fəqət bu anda maşına minməkdən başqa bir yol yox idi. Tanıdığım məmurdan başqa maşında iki məmür da var idi. Bunlar mənə uzun-uzadı əfqanlara aid istiqbal programını başa salır, bu programda görə təşkil olunacaq qəbul təntənələrinə digər Sovet xadimləri ilə bir səviyyədə tutulacaq müsafir sıfətilə iştirak edəcəyimi və yoldaş Çiçerinin də məndən mütərcimlik xahiş edəcəyini deyib dururdular. Bütün bunları tam bir sükütlə qarşılayan məni narahat edən əsil şey düşdürüm bu tələdən necə siyrılıb çıxacağım düşüncəsi idi.

Maşın dayandı. Stansiyaya gəlmişdik. Perronda bir az duracaq, müsafirləri gözləyəcəkdir. Mərasimə məsul olan adam mənə yanaşdı, səfarət heyətini istiqbal üçün istifadə olunacaq sözləri cənə ilə tarcımı etməmi xahiş etdi. Mən əvvəlcə tanış olduğum məmura:

- Şərtimiz bu deyildi, - dedim.

O, yenidən heyrətlə:

- Niyə belə edirsiniz? - deyə vəziyyəti heç cür başa düşmür.

Nəhayət, səbrim tükəndi, ona:

- Çətin də olsa, yoldaş Çiçerinin bir qəzaya uğrayaraq mühacir və ya sürgünə göndərilmiş bir adam vəziyyətinə düşdүünü fərz edək. Bu vəziyyətdə o, adı bir mütərcimlik vəzifəsini özünə rəva görərdimi? - deyirəm.

Məmur ləp özünü itirir:

- Bu nə sözdür? - deyir və dərhal enerjili bir jestlə perronun ta o

başında duran digər yoldaşları ilə danışmaq üçün addımlayıb, bu əsnada içimdən bir səs:

- Nə durursan!.. - deyir.

Tez perrondan çıxıb, hərəkət etməkdə olan tramvaya minirəm. Məni təhdid edən "şərəf"dən bu surətlə azad oluram.

Səfarəti gətirən qatarın bir saatə qədər gecikməsi məmurları müşkül vəziyyətdən qurtarıb. İnstitutdakı dosentlərdən birinin cəlb edilməsi ilə istiqbal mərasimi birtəhər baş tutur. Bunu öyrənincə mənim də narahatlığım bir az azalır.

Ertəsi gün İnstitutdakı dostlar məni tələdən qaçıb qurtarmışım münasibəti ilə təbrik edirlər.

Müsəlman qəhətzadələrinə yardım cəmiyyəti

1921-ci ildə İidl (Volqa) çayı çevrəsində qorxunc bir qəhətlik və acliq olmuşdu. Buralarda öz əzizlərini yeyən insanların olması danişılırdı. Deyirdilər ki, qida maddəsi olan torpağı bölüşdürüb bilməmək üzündən kəndlilər silahlanaraq bir-birinin üstünə hücum çəkmişlər... Acliqın doğurduğu səfəlat haqqında bu cür tükürpədici tafsılat ağızdan-ağıza təkrarlanıb gedirdi. İngiləbi hadisələr və vətəndaş mühəribəsinin bir nəticəsi olaraq yaranmış bu səfəlat üzündən iyirmi milyona yaxın adam ölüb getmişdi.

Qəhətzadələrə yardım məqsədi ilə Moskvada yaşayan bəzi ictimai xadimlər tərəfindən "Qəhətzadələr ümumi yardım cəmiyyəti" adı ilə xüsusi bir təşkilat təsis edilmişdi. Bu cəmiyyət cürcəcür vasitələrlə ianələr toplayır və acliq çəkən rayonlara xü-

susi dəstələr göndərərək yardım edirdilər. Moskvada yaşayan tatar (müsəlman) ziyalılaraından bir qrupu qəhəzədələrdən çoxunun türk və müsəlman əhalidən ibarət olduğunu nəzərə alaraq, "Qəhəzədələrlə yardım cəmiyyəti" adı ilə bir komitə təşkil üçün rəsmi məqamlara müraciət etmişdir. Bu məqsədlə yazılmış müraciətlərini Leninin katibi cəsarətverici bir mehbribanlıqla qarşılamış, fəqat bu kimi məsələlərdə söz sahibi olan yoldaş Stalinlə də bir kərə danışmaq lazımlı gəldiyini bildirmişdir. Stalin isə o zaman Moskvada deyilmiş, yaxında qayıdacaqmış, onda bu məsələ üçün onunla görüşmək gərək imiş. Qeyd olunan bu münasibətdən həvəslənən Moskvadakı müsəlman ziyalıları indi görəcəkləri işlərin planını çəkir, Müsəlman Komitəsi adından bütün islam dünyasına bəyannamələr yayaraq müsəlman qəhəzədələrinə yardım üçün müsəlman şəfqəti namına din qardaşlarının riqqəti tohrik olunacaq və nəticədə Hindistan, Misir, Türkiyə, İran, Əfqanıstan və sairə kimi məmləkələrdən, şübhəsiz ki, böyük miqdarda ianələr gölöcək, zavallı millətdaşlarımızın bu surətlə olsun ələm və iztirabları bir az da olsun azalacaqmış. Moskva müsəlman ziyalıları niyyətlərini mənə açıqlar, mənim də bu təşəbbüsə qoşulmamı istədilər. Hətta yaxında Moskvaya qayıdacaq Stalin müsəlman ziyalıları adından göndəriləcək heyətə mənim də daxil olmamı arzu etdilər. Onlara xam xəyal-lara qapıldıqlarını dedim. Düşünülən bu təşkilata Sovet hökumətinin hər şeydən əvvəl prinsip baxımından icazə verməyəcəyini, praktik məqsədlər üçün olsa belə insanlara din və millət fərqini əsas tutaraq yardım təşkil etməyin kommunist internasionalizmi anlayışı ilə uyğun gölmədiyini xatırlatdım.

Onlar mənim nəzəriyyəcilik etdiyimi, məsələnin isə felən həll edilmiş olduğunu, işin indi yalnız Stalinlə bir dəfə

görüşməyə qaldığını, bunun sadəcə bir formal məsələ olduğunu irəli sürdülər və mütləq mənim də Stalinin yanına gedəcək heyətin tərkibinə daxil olmamı israrla tələb etdilər (Stalinlə olan münasibətimi mübaliqəli surətdə təsəvvür edən bunlar mənim bu heyətə girməmə xüsusi əhəmiyyət verirdilər). Mən bu təşəbbüsün müsbət bir nəticəyə varacağına inanmır, inanmadığım və öncədən nəticəsiz qalmağa möhkum olduğuna şübhə etmədiyim bir təşəbbüsə faktiki iştirakda da bir mənə görmürəm, - dedim. Siz madam ki, bu təşəbbüsə girişmisiniz, işi axıra çatdırın, mənim bədbinliyim özünü doğrultmasa, iş müsbət bir nəticəyə vararsa, onda mən sizə söz verirəm, əlimdən gəldiyi qədər bu işə yardım edəcəyəm, - deyə təminat verdim.

Heyət getdi. Stalinlə görüşdü gəldi.

- Necə oldu? - dedim.

- Necə olacaq, əla! Stalin bizi gözəlcə qəbul etdi. Sizin bədbinliyinizi qətiyyən əsas yoxdur. Projelərimizi (layihələrimizi) çox faydalı və müsbət qiymətləndirdi!..

- E?..

- Yalnız bir dəfə də müsəlman kommunistlərdən soruşaq, - dedi.

- Müsəlman kommunistlər bu işin mümkün olmayacağıni deyəcəklər, təbii, - dedim.

Elə də oldu. Qəti cavabı almaq üçün gedən heyətə Stalin "böyük bir təssüflə":

- Müsəlman kommunistləri bu işin əleyhinədirlər, - demişdi.

Azərbaycanı Azərbaycana bitişdirməlimi?

Məhəmməd Əli küçədə Bakıdan yeni gələn Orconikidzeyə rast gəlmış, Orconikidze Stalinin bizi görmək istədiyini və gələcək Kremlə bizi qəbul edəcəyini demişdi.

Orconikidze qafqazlı bolşeviklərin qocamanlarındandı. Stalinin əski mübarizə yoldaşı idi. Qafqazın sovetləşdirilməsində mühüm bir rol oynamışdı. Bəhs etdiyimiz dövrədə böyük komissarlıqlardan birini tutmuşdu. Stalinin ən yaxın, sevdiyi və təqdir etdiyi şəxslərdən idi. Məhəmməd Əli ilə çarlığa qarşı bərabər aparılan mübarizə dövründə tanış olmuşdular. Çar polisinin təqibinə qarşı Məhəmməd Əli onu müəyyən bir vaxt saxlamışdı. Bir-biri ilə "sən"lə danışırlar. Dəvəti qəbul etdik. Təşbit olunan gün günorta vaxtı Kremlin bayır qapısındayıq. Gözətçi pəncərəsinə kimliyimizi bildirdik. Məqsədimizi dedik. Gözətçi bizi başdan-ayağa süzdü. İçəri zəng etməyə çox da cəsarət etmir, tərəddüb edirdi. Kim bilir nə düşünmüşdü. Bu əs-nada onu ta İstanbuldan tanıdığım Kamo peyda olur.

Kamonu 1911-ci ildə İstanbulda çarizmdən qaçan bir mühacir hayatı yaşayarkən görmüşdüm. Bir gün Parisdən gəlmış, İran məşrutə hərəkatı zamanı münasibətdə olduğum gürçü inqilabçılarından birinin tövsiyənaməsini gətirmişdi. Yanında vaxtilə Stalinin Tiflisdə, Erivan meydanında qarət etdiyi dövlət pullarından 100 manatlıq bir əskinas vardi. Bu əskinası xirdalamaq istəyirdi. Ona Sirkəcidəki sərraflara dəyməyi məsləhət gördüm. Getdi pulu xirdalaya bildi. Niyyəti bir-iki gün İstanbulda qalmaq, sonra isə bir yol tapıb Qafqaza keçmək idi.

Orada Türkiye sərhəddinə yaxın bir yerdə yurd salacaq, çarizm əleyhinə bir neçə terror aktı həyata keçirəcəkdi. Ertəsi gün qəzetlərdə bolqariyalı bir komitəçinin yaxalandığını oxudum. Qəzetlərdəki tasvirdən yaxalanan "bolqar" in bizim Kamo ola-cağını təxmin etdim. Dərhal İttihad və Tərəqqi mərkəzində tanıdığım yurdlaşım prof. Əli bəy Hüseynzadənin yanına getdim. Məsələni danişdım. Yaxalanan adamın bolqar çətəçiliyi ilə əlaqəsi yoxdur, bu, Rusiya çarizmindən gizlənən, qaçan bir təşkilata mənsubdur, - dedim. İşə müdaxilə etməsini xahiş etdim. İki gün sonra bizim Kamo gəldi. Onu gündüz höbsxanaya salmış, gecələri hotelə gətirirlərmiş, yaxşı da rəftar edirlərmiş. Rus kon-sulxanası da onu daim tələb edib dururmış. Bu tələbi rədd etmiş və nəhayət, azad edərək, həmin anda İstanbuldan getməsini tələb etmişlər. O indi məmənnun olub, təşkkür edir və yalnız birəcə dərдинin olduğunu deyirdi:

- Nə olar, bir təşəbbüs də edin, bombalarımı da geri versinlər.
- Bu artıq ağ olar, bombanı bir təhər taparsan, indilik hökumətin vəziyyətini pişləşdirməmək üçün tezə buradan çıx get, - dedim. İndi bu Kamo Kremlin qapısında biza bələdçilik edir.

Kamo dərhal telefonu götürdü. İçəri girmək icazəsini alaraq, bizi ta Stalinin apartmanına qədər müşayiət etdi.

Stalin bizi yemək otağında qəbul etdi. Orconikidze də orada hazırıldı. Masada çıxdan görmədiyimiz və heç bir tərəfdə tapılmayan ağ çörək, nəfis Gürcüstan şərabı, qara Azərbaycan kürüsü və sairə vardi. Həm yeyir, həm də danışırı. Söhbətin təşəbbüsü Stalinin əlində idi. Bir vaxt biza xıtabla:

- Azərbaycanda bir az hökumət etdiniz. Fəqət çox dərin bir izin qalmışdır. Bu izlə hələ də mübarizədəyik. Təmsil etdiyiniz ideyanın təsirlərini tamamilə aradan qaldırmaq üçün daha uzun

Bir türk milliyatçısının Stalinlə ixtilal xatirələri

zaman və daha çox işləmək lazımdır. Xüsusilə ziyalılar millətçilik ruhu ilə aşilanmışlar, - dedi və sonra üzünü şəxsən mənə çevirərək:

- Sizcə, bu millətçilik təsirinin əsas amili nədir? - deyə soruşdu.
- Millətçilik deyilən hadisə bir insan birliyinin öz varlığını müdafiədən başqa bir şey deyildir. Fəndlərdə müdafiəyi-nəfs təbii və qanuni olduğu kimi milli kollektivin öz özəlliklərini müdafiəsi də təbii bir hadisədir, - dedim.
- Yox, - dedi, - məsələ daha çox bəsitdir. Millətçilik deyilən hadisə yerli ziyalıların öz mənəfətlərini qışqanmaqdan başqa bir şey deyildir, - dedi.

Bu əsnada otağın birindən o birinə telefon başına keçən Kalinin (o zamankı Sovet İttifaqı prezidenti) peydə oldu. Stalin dərhal ona:

- Yoldaş Kalinin, Azərbaycanı Azərbaycana bitişdirmək istəmirsiniz?! - deyə xitab etdi. O isə heç dayanmadan əli ilə sərt bir jest edərək:
- Yox, yox, istəmirəm, - dedi.

Bu dialoq hər halda o vaxtlar Qafqaz Azərbaycanı kimi İran Azərbaycanının da sovetləşdirilməsi planlarından bəhsə ortada dolaşan söyləntilərin çox da səbəbsiz olmadığına bir dəlildi. Bu, dialoq məsələsinin hər necəsə Sovet yuxarı dairələrində müzakirə edilmiş olduğunu göstərirdi.

Əcaib insandır Rəsulzadə

Yemək bitdikdən sonra çay içən vaxt bir küncə oturduq. Stalin mənə:

- Braydonun təklifini qəbul etməmisiniz. Şərqi tədqiq cəmiyyətinə niyə getmək istəmediniz? - dedi.

- O, elmi deyil, siyasi bir cəmiyyətdir. Üzvlərinin kommunist çoxluğuna sahib olması şərtlidir, - dedim.

- Əslə, - dedi, - o maddə sizin deyil, mürtəce rus professorlarının əleyhinə yönəlmüş bir maddədir.

Birinci çay stəkanını boşaldıb, ikincisinə keçdiyimiz zaman Stalin daha bir təklif etdi: Kamenevin idarəsində Rusiya inqilab hərəkatını tədqiq edən bir cəmiyyət vardır. Tədqiqlərini nəşr etmək üçün bu cəmiyyət bir jurnal da çoxarır. Siz bu jurnalın redaksiyasına girsəniz, şəxsən sizin üçün də yaxşı olar. Sovetlərdəki türk əlləri bölməsini öhdənizə götürür, redaksiya adından müxtəlif yerlərə tədqiqat səfərlərinə çıxarsınız. Bu surətlə dolayısilə müsavatçı fikirlərinizi yayar və yerlərdə özəklər də təsis edərsiniz, - dedi.

Üzünə mənalı-mənalı baxdım, içimdən Azərbaycan xalq şivəsiə alda bilməzsən mənasına gələn “Keçəl suya getməz!” təbiriన təkrarlayaraq Stalina “yeni iltifati” üçün təşəkkürlə dedim ki:

- Mən özüna sadıq bir adamam. Nə özümü, nə də başqalarını aldatmaq istəmərəm. Zahidə məsləki, xasiyyəti müəyyən olan bir redaksiyaya daxil olub, batında başqa bir məqsəd güdmək əlim-izdən gəlməz.

Stalin bu cavabdan sonra Orconikidzeyə döndü:

- Əcaib insandır bu Rəsulzadə. İdealizm ona mane olur. Aciz-aciz oturub durur. Heç bir arzu, heç bir ehtiyac ərz etmir, - dedi.

Sensasiyalı hadisə

Kremldən ayrıldığımız zaman Stalinin otağının yerleşdiyi koridordan çıxarkən tatar kommunistlərindən Sultan Qaliyevə rast gəldik. Sonradan milli təməyülçü suçu ilə töhmətləndirilərək edama məhkum olan Sultan Qaliyevi lap Bakıdan tanıyırdım. Moskvada onunla bir neçə dəfə görüşmüştüm. Özünəməxsus orijinal bəzi fikirləri vardi. Bizi görər-görməz:

- Siz burada nə gəzirsiniz, - dedi.
- Ona ayaqüstü izahat verəcək deyildik, təbii ki.
- Sizə bir təklifmi etdilər? - deyə maraqlandı...
- Yox canım. Sizdə bir söz var deyəsən, gələrsiniz, səhbət edərik,
- dedim. Ayrıldıq.
- Ertəsi gün Sultan Qaliyev gəldi. Partiya dairələrində sensasional bir xəbər yayılıbmış. Sultan Qaliyev maraqlanıb soruşur:
- Bu doğrudurmu ki, dr. Nərimanovu (o vaxt Azərbaycan Sosialist Sovet Respublikası Komissarları Şurasının sədri) götürüb, yerinə sizi (yəni məni) götişəcəklər...
- Yox canım, bunu haradan çıxardınız?..
- Kreml dairələrində belə danışırlar.
- Siz ağınızı itirdinizmi? Bu şayıələrə necə olur qulaq asırsınız?..

Dr. Nərimanın yerinə bir müsavatçı olan Rəsulzadənin götişəcəyi necə bəhs mövzusu ola bilər?

Bu şayıələrin, həqiqətən əgər varsa, müəyyən bir məqsədlə xüsusi uydurulub yayıldığını, Sultan Qaliyevin tez inanan adam olduğuna eyhamla izah edirəm. Fəqət içimdən bu sensasiyalı hadisə ilə bir gün əvvəl Stalinlə Kalininin arasında iki Azərbaycanın birləşdirilməsi mövzusundakı "zarafat" arasında hər halda

bir münasibət aramağın əbəs olmadığı fikri də ağlıma gəlməmiş deyildir...

Bir məqalənin macərası

Əlifba məsələsinin Azərbaycanda mübahisələrə səbəb olduğu günlər idi. Ərəb hərfli tamamilə götürülüb, yerinə latin hərfərimi qoyulsun, yoxsa ərəb hərfərinə səslə hərfələr əlavə edilmək surətilə və əlifbanın sadəcə islahi iləmə kifayətlənilənsin, -deyə cəmiyyət iki zümrəyə ayrılmış, hər iki təraf öz tezisini müdafiə edirdi. O zaman Azərbaycanda maarif komissarı olan Dadaş Bünyadzadə ərəb əlifbasının islahi tezisini müdafiə edirdi. Bu tezis o zamankı şortlər və mülahizələrlə Azərbaycan vətənpərvərləri və türkçüləri tərəfindən də müdafiə olunurdu. Dadaş Bünyadzadə Moskvaya gəlmişdə məni ziyarət etmiş, əlifba məsələsindəki görüşümü bir layihə halında yazmamı xahiş etmiş və bu layihənin Azərbaycanda müdafiəsini şəxsən üzərinə götürəcəyini və etmişdi. Mən məsələ haqqındaki görüşlərimi bir məqalə şəklində Moskvada Millətlər Komissarlığı tərəfindən nəşr olunan "Jizni nasionalnostey" qəzetində nəşr etdirdim. Bolşeviklərin ərəb hərfərini latin hərfəri ilə əvəz etdirmək xüsusunda gizli və əsil fikirlərini bildiyimizdən (ki bu fikir sonradan həyata keçirilmiş, ərəb hərfəri öncə latin hərfərinə, sonra da rus hərfərinə təbəddül edilmişdir) bu məqalədə türk əlləri arasındaki mədəni əlaqələri tamamilə kəsdirməmək üçün yazılarını daha asan oxutdura bilmək məqsədini təmin edən inqilabçılar haqq verirdim. Məqaləni eynən nəşr edən bu qəzet sonunda özündən bir-iki cümlə əlavə etmiş və bu əlavə cümlələrdə

Bir türk milliyatçısının Stalinlə ixtılal xatırələri

“əlifbanı” islah xüsusundəki fikirlərimizin kommunizmi müvəfəqiyyətlə yasmaq niyyətindən irəli “gəldiyi” də göstərilmişdi.

Məqalənin Azərbaycandakı oxucuları, təbii, bu fikrin mənə aid olmadığını yaxşıca anlamışlarsa da bu taktikanın nöyü gözo aldığınu da şübhəsiz ki, sezmişdir. Bu münasibətlə qəzet idarəsi qarşısında verdiyim bütün protestlər nöticəsiz qalmış, göndərdiyim məktub da heç cür nəşr edilməmişdi.

Ənvər paşanın təklifi

Hələ Bakıda “Osobi otdel”in “mətbəx”ində müqədəratımızı acızan gözləyib qaldığımız zaman Sovet hökumətinin bütün Şərqi millətlərini Avropa kapitalizmə qarşı ayağa qaldırmaq üçün tədbirlər gördüyüne aid hər gün yeni-yeni məlumatlar alırdıq.

Vaxtilə Hindistanlı Bərəkətulla əfəndi, tatar məşhurlarından Əbdürəşid İbrahimov və Musa Begiyevin Lenin və Stalinin məşhur dekretlərini müdafiə etmək üçün islam dünyasına etdikləri xitablardan xəbərimiz vardi. Bu dəfə isə Bakıda məşhur Şərqi millətləri qurultayı toplanırdı. Qurultaya Rusiya idarəsində olan türk-müsəlman millətlərindən başqa Rusiya sərhəddi xaricindəki inqilabçı ünsürlərin nümayəndələri də gəlmişdir. Gündün ən sensasiyalı hadisəsi Ənvər paşanın da bu münasibətlə Bakıya gəlməsi idi. Paşanın müsəlman əhalisi tərəfindən qarşılandığına dair dastan və rəvayətlər saxlandığımız həbsxananın səskeçməz divarlarından nüfuz edərək bizi qədər gəldirdi. Paşanın minmiş olduğu avtomobilin ətrafinı bürümüş qələbəlikdən hərəkət etməz bir hala gəldiyi, əlini, ətəyini, maşınıni öpənlər olduğunu hər

kəsin “aman paşam, nə zaman qurtaracayıq?” deyə ona xıtab edildiyi kameradan-kameraya danışılırdı.

Şərqi millətləri qurultayında paşa söz verməmiş, əksinə keçmişdəki siyasi faaliyyətini acı-acı təqnid edən bir nitqlə qarşılıqlıqlarla da, lojada görünər-görünməz bütün qurultay ayağa qalxmış, onu əzəmətli bir şəkildə, gurultulu alqışlarla qarşılıqlıqlarla.

1918-ci ildəki məğlubiyyətlərdən sonra Ənvər paşanın Rusiyada necə peydə olduğunun təfsilatını burada anladacaq deyiləm. Yalnız onunla Moskvada ikən görüşündə bolşeviklərlə hansı məqsədlərlə temasə gəlmİŞ olduğuna və bu temasın nə kimi bir nəticə ilə bitdiyinə aid qeydlərimi birbaşa və dolayısıyla Stalinlə əlaqəsi olduğu üçün burada təsbit edəcəyəm.

Moskvaya gəlib yerləşdikdən sonra burada iki türk nümayəndəliyinin olduğunu öyrəndik. Bunlardan biri Ankara hökumətini rəsmən təmsil edən Türkiyə nümayəndəliyi idi. Digəri isə türk missiyası (Turetskaya missiya) deyilən ikinci bir heyət idi. Bu, əsil İttihad və Tərəqqi liderlərindən Ənvər paşa ilə Camal paşanın bütün islam dünyasını qurtarmaq qayəsilə təşkil etdikləri “İslam İngilab Cəmiyyəti”nin bir bürosundan ibarət idi. Ənvər paşa məhrumla bu türk missiyası binasında görüşdük. Onu daha əvvəl 1918-ci ildə İstanbulda hakimiyyətinin ən yüksək pilləsində, hərbiyyə naziri və baş komandan müavini olaraq görmüştüm. O zaman mən İstanbulda olan Azərbaycan nümayəndə heyətinin sədri idim, Şimali Qafqaz, Gürcüstan və Ermenistan cumhuriyyətlərinin nümayəndə heyətlərilə birlikdə Mərkəzi Avropa dövlətlərinin səlahiyyətli nümayəndələrindən ibarət olacaq millətlərarası konqresdə Qafqaz cumhuriyyətləri işlərinin müzakirəsini gözləyirdik. Bu münasibətlə İstanbulda,

hətta ondan öncə yenə Qafqaz işlərilə əlaqədar olaraq "Gülcamal" paroxodu ilə gəldiyi Batumda paşanı görmüş, müxtəlif vəsilələrlə onunla tez-tez temaslarda olmuşdum. Onun idealist bir inqilabçı olduğunu bilir, islami bir romantizm ruhu daşıdığınına vəqifdim.

Bu dəfə ona qırmızı Moskvada rast gəlirdim. Bir gün bəyən etdiyi arzuya görə türk missiyasının katibi vəzifəsini ifa edən qafqazlı bir yoldaş vasitəsilə onunla qarşılaşdım. Mənə təmsil etməkdə olduğu cəmiyyətin qayəsini anlatdı: "Biz, -dedi, bolşeviklərlə müvafiq qaldıq. İslam dünyasındaki məhkum millətlərin istiqlallarını qurtarmaq qayəsilə fəaliyyətə başlamışıq".

Bu məqsədlə Berlində nəşr etmiş olduqları bəyannamə və "Ürvətülvüska" başlıqlı məcmuədən də bir nüsxəsini mənə verdi. XIX yüzilin ortalarına aid ittihadı-islamçı məşhur Cəmaləddin Əfqaninin vaxtilə nəşr etmiş olduğu bir qəzətin başlığını daşıyan bu məcmuə mənə çox xarakterik göründü. Bir göz gəzdirincə məcmuənin elə də çağdaş olmayan arxaik islami bir para məshumlar, ayətlər, hədislər və klişe təbirlərlə redakto edilmiş olduğunu gördüm.

Paşa izah edirdi: -"Avropa imperializminin əlində əsir olan müsəlman millətlər özlərini qurtarmaq üçün təşkilatlanmalı, fəqət bu təşkilatların araslarında six bir rabitə və həmrəylilik olmalıdır, yoxsa bütün bu hərəkatların müştərək qayə namına müştərək bir mərkəzə ehtiyacları vardır".

Bu mərkəz isə paşanın digər səlahiyyətdər yoldaşları ilə birləkə vücudə gətirmiş olduqları cəmiyyət idi. Paşa bu cəmiyyətə bizim partiyənin, yəni Milli Azərbaycan "Müsavat" Xalq Partiyasının da qatılmasını istəyirdi, fəqət:

"Müsavat" fırqəsi Sovet hökuməti əleyhindəki müxal-

ifətindən hələlik vaz keçməli, bu hökumətə qarşı hər cür qiymətiyyətlərindən uzaq olmalıdır. Çünkü Qızıl Orduya qarşı heç nə edə bilməz, on kiçik bir hərəkat nticəsində məhvi-pərişan olar, bundan da bütün Azərbaycan zərər görər, türklər və müsəlmanlar qılından keçirilərlər", -deyə şərt qoyurdu.

- Eyni vəziyyət Hindistandakı müsəlmanlar üçün varid deyildirmi, paşam? -deyə soruşdum.

Bu suala verdiyi cavab hərəkat xəttini bolşeviklərin Avropa kapitalistlərinə qarşı bütün Şərqi, ilk sıradə müsəlman Şərqi ayağa qaldırmaq taktikasına uyğunlaşdırmaq qərarını vermiş bir adamın verəcəyi cavab idi. Məntiq və səmimiyyətdən çox uzaq olan bu cavab məni təmin etmədi, təbii, ona:

- Paşam, - dedim, - qayə özü-özlüyündə mükəmməldir. Şərqi millətləri və o cümlədən müsəlman millətləri hür və müstəqil olmalıdırlar. Biz azərbaycanlılar və dolayısı ilə biz müsavatçılar bu dava uğrunda yanmış insanlarıq. Fəqət, mənə, diqqət ediləcək mühüm bir nöqtə vardır. Sizin təsəvvür etdiyiniz müsəlman millətlərinin qurtarma təşkilatı ona görə bir növ internasionaldır. Sosialist internasionalının mərkəzi Moskvadır. Çünkü Moskva sosializmin hal-hazırda vuruşan bir mərkəzidir. Milli istiqlal internasionalının mərkəzi də analoji olaraq bu ideyanın həyata keçməsi üçün hal-hazırda mübarizə halında olan bir yerdə, məsələn, Ankarada olması lazım gəlir. Yoxsa, mərkəzi qırmızı Moskvada olacaq bir müsəlman hərəkatı ümumi kommunist hərəkatının bir silahı olar. Belə olmaqdən çıxməq istədiyi gün isə mövcud şərtlər daxilində məhv olduğu gündür, - dedim. Paşa təşkilat programını bir kərə (K) böylə (katib) ətraflı müzakirə etdikdən sonra bir daha görüşərik, -deyə mövzunu dəyişdirdi və bir az sonra vidalaşaraq ayrıldıq.

Ənvər-Camal paşaların aqibəti

Bundan günlər, həftələr və aylar keçdikdən sonra paşanın Türküstana keçdiyi, orada "basmaçı" deyilən bolşevik əleyhdarı milli Türküstan partizanlarının başına keçib, Qızıl Ordu hissələrini müəyyən ərazilə qovduğunu və onunla müzakirəyə girişmək istəyən Moskva nümayəndələrinin Türküstəndə çıxmaları xüsusunda ultimatum verdiyi xəbəri Moskvada bomba kimi partladı. Bu xəbər hər kəs üçün bir sürprizdi, hələ mənim üçün bu, yuxarıda anlatdıığım təfsilata nəzərən, çəşdiracaq bir şeydi. Ehtimal olunan "Müsavat" qiyamını təqdir etməyən paşa necə oldu bu qədər qısa bir zamanda bolşeviklərin iş birliyi yaradılacaq dost deyil, onlara qarşı silah çəkiləcək düşmən bir qüvvə olduqları qənaət və qərarına gəldi, deyə heyrət içində qaldım. Paşanın mənə etdiyi təklifi Moskvadə ikən o zaman Türküstəndə gizli faaliyyətdə olan Milli Birlik Cəmiyyəti liderlərinə də etdiyini və bu fikrin onun kimi dostu Camal paşa tərəfindən də müdafiə olunduğunu sonradan öyrəndim.

Türküstəndə Ənvər paşanın sonu 1922-ci il avqustun 4-də intihara bənzəyən bir ığidilik içində yalan qılınc pulemyot atəşinə hücum edərək şəhid düşməsinə müncər olacaq faciələr cərəyan edərkən, dostu ilə müzakirə etmək üçün Rusiyaya dönməkdə idi.

Ənvər paşanın Türküstəndə bolşeviklər əleyhinə üşyan bayrağı qaldırıldığı xəbərini Tiflisdə eşidən Camal paşa İran yolu ilə təkrar Əfqanistana getmək üzrə idi. 28 iyun tarixli "İzvestiya" qəzetiñə göndərdiyi məktubunda paşanın bu hərəkatını "aləmi-

islamin müttəhid cəbhəsində açılan bir rəxnə" -deyə təsvir edirdi. Fəqət, Camal paşanın dostu Ənvər paşanın macərasından bu şəkildə öz döndərməsi bolşeviklərin ona qarşı əhəmiyyət və etimadını cəlb etmədi və Ənvər paşanın şəhadətindən iki həftə onca 21 iyulda Tiflisdə küçədə arxadan atılan bir gülə ilə öldürülüdü.

Ənvər paşa hadisəsinin cərəyan etdiyi günlərdə Stalin "Pravda" qəzetiñə bir məqalə yazar, bu yazısında paşa ilə bərabər Türküstən millətçilərini imperializmin bir uşağı olaraq tənqid edirdi.

Stalinin Ənvər paşa haqqında cəsur olduğu qədər səbirsiz və ötkəm bir adam olduğu haqqındakı fikrini bilirdim. Bununla bərabər, o, paşanın idealizmini də etiraf edirdi.

Atatürk haqqında

Türkiyə məsələləri və ümumiyyətlə Şərqdə inqilab mövzuları ətrafında səhbət etdiyimiz zaman (yoldakı səhbətlər əsnasında) Stalinin Atatürk haqqındaki fikrini də eşitmışdım. Ümumi bir qayda olaraq strategiyani və diplomatiyanı nəfəslərində ram edən siyasi adamların ancaq böyük dövlət adımı ola bilmələrini qeyd edən Stalin Atatürkün müqtədir bir dövlət və inqilab adımı olduğunu deyərdi, eyni zamanda yeni ümumi bir qayda olaraq yaşadığımız əsrədə dövlət idarəsində hüquq təmsil prinsipinin zehnlərdə olduqca yer etdiyini, Millət Məclisi olmadan heç bir hakimiyətin müvəffəqiyyətlə həyata keçməyəcəyini söyləyən bu diktator Atatürkə deyir, gənc yoldaşları dəfələrlə rast gəldiyi müxalifət qarşısında səbirsizlik göstərərək idarəni tamamilə öz əlinə almasını tövsiyə etmişlərsə

də Atatürkün bu fikrə ehtiyat edib yanaşmadığından bizi bəhs edirdi.

Türkiyə istiqlal hərbinin böhranlı günlərində

Yunanların bir ara Əskişəhərə qədər gələrək Ankaranı təhdid etdiyi günlər idi. Qırmızı Moskva dairələri Mustafa Kamal hakimiyyəti günlərinin sayılmış olduğunu düşünürdü. Stalin başçılığı etdiyi Millətlər Komissarlığının orqanı "Jızn nəsionalnostey" qəzetiində əskari-ümumiyyəti Ankaranın süqtuna hazırlayan bir məqalə dörc etdi. Məqalə Türkiyənin möglubiyətinin səbəbini Kamal siyasetinin milliyyət məsələsində göstərdiyi geriliyə, şovinist prinsiplərindən ayrılmamasına və zəhmətkeş siniflərin mənafeyini təqdir edən acizliyinə hücum edir, vəziyyəti xilas etmək üçün hakimiyyətin daha əzmkar və idealist əllərə keçməsi lüzumunu irəli süründü. Eyni zamanda siyasi dairələrə yaxın olanlar arasında Ənvər paşanın komandanlığı altında Qafqazın Türkiyə sərhəddində sərhədi aşmağa hazır hərbi hissələrin fursət gözlədiklərini əhəmiyyətlə təkrar edirdilər.

Faşət, bu dairələrin bəlkə də daxilən arzu edib gözlədikləri fəlakət yerinə türkün dönük taleyinə enən zəfər günüşi bütün görkəmi ilə parladı. Bir gün sonrakı qəzetlər türk istiqlal ordusunun qaçan işğalçıları Aralıq dənizində tökmək üzrə İzmirri hədəf alaraq irəlilədiyini xəbər verdilər.

MOSKVADAN FƏRAR

Tam bu günlərdə Bakıdan yoldaşlar gəlmiş, orada təşkilatın vəziyyətinin düzəldildiyini, "Müsavat" qeyri-legal hərəkatının çanlandığını bildirmişdilər. Təşkilat arzu edərsə mənim xaricə çıxaraq orada milli hərəkatı təmsil edərkən fəaliyyətə başlamannın faydalı olacaq qənaətində olduğunu bildirirdi. Digər tərəfdən, Moskvada qaldıqca ətalətə məhkum olunur və üstəlik Stalin takitkasının bizi "işə cəlb etmək" cəhdlərinə qarşı daima sayıqlıq göstərmək məcburiyyətində qalırdı.

Yuxarıda qeyd etdiyim vəchlə inqilabın əvvəllərində bəzi misallarda gördüyüümüz kimi Sovet hökumətinin müvəffəqiyyətilə öz kontrolunda olmayan bir sahəyə çıxmış təsəvvürü də artıq meydandan qalxmış olurdu. Yeganə çarş qəçməqdı. Gündün aktual məsələsi bu fərari təşkil etmək və planı müvəffəqiyyətlə tətbiq etməkdir. Bunun üçün Moskvada qalıb, mədəniyyət sahələrində olsa da, işləməyə qərar vermiş kimi davranışın təsəvvürünü yaratmaq üsuluna keçdim. Bu məqsədlə "Vostok" adı ilə Pavloviçin idarəsində çıxan qalın bir məcmuədə nəşr edilmək üçün Sasaniłar dövründəki məşhur Məzdək hərəkatı haqqında məqalə qələmə aldım. Məlum olduğu üzrə, Məzdək Sasani Qubad zamanında peyda olmuş bir kommunist peyğəmbəri idi ki, təlimi ilə şahı öz dininə döndərmiş, məmləkətində mallarla qadınların ictimailəşməsini nəzərdə tutan kommunist məzəhəbinin rəsmən qəbulunu tömin etmişdi. Sonra Ənuşirəvanın qəti bir müdaxiləsi ilə bu məzəhəb tərəfdarları payaya keçirdilmiş, Məzdək də edam edilmişdi.

Nəşr üçün verdiyim bu elmi məqalə ilə birlikdə bir də

Azərbaycan tarixinin tədqiqi ilə məşğul olduğumu irəli sürərək, Leninqradda Elmlər Akademiyası kitabxanasında Azərbaycan tarixi ilə əlaqədar xüsusi bir neçə əlyazmanı tədqiq etmək üçün Şərqi Dilləri İnstytutunda yay istirahətindən istifadə edərək Leninqrada getmək məqsədilə məzuniyyət aldım. Leninqradda Leninqrad Şərqi Dilləri İnstytutunun yayda boş olan sinif otaqlarından birində yerləşərək Akademiya kitabxanasına gedir və başda prof. Marr, Bartold və sairə olmaq üzrə akademiya professorları ilə görüşərək, Azərbaycan tarixi və ədəbiyyatına aid mövzular üzrə söhbətlər etməklə Leningrada gəlişin həqiqi məqsədini pərdələyə bildim. Əl altında hələ Moskvada ikən görüşdüyüm dostlarım-dan aldığım tövsiyyələrə görə, xüsusilə mərhum Musa Begiyevin vasitəsilə Fin körfəzi üzərindən Finlandiyaya keçmək planının həyata keçməsi təsərrüatını hazırlamağa başladım. Leninqraddakı tatarların bu xüsusda tacribələri vardı. Məndən əvvəl bu tacribədən prof. Sədri Maqsudi Arsal, redaktor Abdulla Taymas bəylər istifadə etmişdilər və Helsingforsa çıxaraq Sovet cəhənnəmindən qurtarmışdilar. Fəqət, onlar qaćarkən qış mövsümü idi. Körfəz donmuş və qarla örtülmüşdü. Bu yolu onlar xizəklə keçmişdilər. İndi isə mövsüm məktəblərin tətilə buraxıldı bir yay mövsümüdür. Körfəzdən ancaq bir qayıqla keçmək olar. Bütün məsələ etibarlı bir qayıqçı tapmaqdır.

Musa Begiyev məni Fin körfəzinin kənarında bir tatar evinə gətirdi. Sözləşilən fin qayıqçıları gecənin yarısında bu evə yanaşacaq, məni götürüb yola çıxacaqdılar. Gəldiyimiz evdə bir tatar müsafirinə rast gəldim. Demə ki, 1917-ci ilin mayında Moskvada toplanan məşhur Müsəlman qurultayının nümayəndələrindən imiş. Məni dərhal tanıdı. Qurultaydakı müvə-

fəqiyyətlərimdən həyəcanlı danışmağa başladı. Mən tez mövzunu dəyişirdim, tarixi xatirələrin canlandırılması vaxtinin olmadığını ona hiss etdirdim (konspirasiya şəraitində 1917-ci il Moskva Müsəlman qurultayının nümayəndələrinə bu ilk təsadüf deyildi). Sözləşilmiş saatda qayıqçılar gəlmədilər. Mütləq bir hadisə oldu, deyə məni narahatlıq bürüdü. Ertəsi gün oradan dərhal uzaqlaşmaq, başqa bir yerdə qalmış lazımlı golirdi.

İkinci bir qayıqçı tutuldu. Bu dəfə göz önündəki bağ evində deyil, şəhər konarındaki bir fin kəndində qalacaq, gecənin hamının yatdığı bir vaxtında kimsəyə sezdirmədən sahilənənəcək və qamışlıqda əvvəldən gizlədilmiş qayığa minərək dənizə çıxacaq və beləliklə Fin körfəzini keçərək qarşidakı Finlandiya sahilinə çıxacyjıq.

Qərarlaşdırılmış saatda müəyyən edilmiş bir fin kəndindəyik. Biri qoca, digəri gənc iki fin qayıqçısı bizi götürəcək. Qoca bir az rusca bilirsə, gənc yalnız finca danışır. Müqəddəratımızı bunların elinə təslim edəcəyik. Kəndlilin daximasına girincə bir sürprizlə qarşılaşırıram. Burada biri qız, digəri oğlan iki tatar uşağı var. Bunlar da mənimlə bərabər yolculuq edəcəkdilər. Ana-ataları o tərəfdə olan bu uşaqları öz ailələrinə qovuşdurmaq vəzifəsini da insanlıq naminə mən öhdəmə götürməliyəm. Əvvəlcə bilsəydim, tabii, üzərimə belə bir külfəti almazdım. Fəqət indi olan oldu, keçən keçdi qarışındayam. Gecənin yarısında qumlar üzərində adətən sürünərək qamışlıq gəldik. Finlər qayıqlarını qamışlıqlardan çıxardılar, iki uşaq ilə bərabər məni de qayıga minirdilər. Bizi ötürməyə gələn tatarlarla vidalaşaraq, səssizcə dənizə çıxdıq.

Qoca qayıqçı əvvəlcədən mənə xəbərdarlıq etmişdi. Danışmayacaqdıq, səs salmayıacaqdıq. Çünkü su keçiricidir.

Səsimizi Kronstadt müşahidə qülləsi dərhal eşidər. Projektorla olduğumuz nöqtəni tapar və qayığımızı pulemyot atəşinə tutar. Hərəkət etdiyimiz gecə yaqmurlu bir gecə idi. Uzun zaman şimalın məşhur aydın gecələri keçsin deyə gözləmişdim. Aydın gecələr keçmiş, arxasından aydınlıq gecələr başlamışdı. Daha gözləyə bilməzdim. Çünkü məzuniyyətimin vaxtı qurtarır, Moskvaya qayıtmagımın gecikməsi şübhəyə səbəb olar, bütün planım alt-üst olardı. Onun üçün yaqmurlu bir gecəni xüsusi seçmişdim.

Gecə saat 12-dən sonra dənizə çıxmış, səhər saat 7 radələrindən yeri ağararkən fin sahilinə yaxınlaşıldıq. Yandan əsan namənasib bir külək bizi təkrar rus sərhəddinə apara bilər narahatlığı içindəyik. Qayığımız sahilə yanaşar-yanaşmaz silahlı fin gözətçiləri bizi tuturlar. Oradan Feriokidəki qarantində on beş gün qaldıqdan sonra Helsinkiyə. Helsinki də bir aya qədər tatar koloniyasının müsafiri olduqdan sonra Almaniyyaya, oradan Parisə, Parisdən də İstanbula gəldim. İstanbul o zaman hələ müttəfiq ordularının işğalı altında idi. Fəqət cini zamanda şəhərdə milli qüvvə nümayəndəsi vardi və polis də Ankara hökumətinin əlində idi.

Burada yoldaşlarla birləşərək milli nəşriyyata qərar verdik və ilk iş olaraq Stalinə, surəti aşağıda dərc olunan məktubu göndərdim:

Stalinə məktub

“Möhtərəm Stalin,
Qurtuluşum dostları üzərində xoş bir heyrət təsiri buraxmışdır.
Onlar, təbii, haqlıdır. Fəhlələrdən bir çoxu “Müsavat”çı

olduqları üçün güllələnmədilərmi? Bu saatlar daxilində, adı çəkilən partiyanın rəisi olmaq hesabılə mənim qurtuluşum bir növ möcüzə imiş. Vaqiənin tarifi, bu təbəra layiqdirə, insaf tələb edir, qeyd edim ki, bu möcüzənin səbəbi-kəraməti sizsiniz. Çünkü keçmiş dostluğu unutmayaraq məni Bakı zindanından çıxarmağa lüzum gördünüz.

Moskvada olduğum iki il əsnasında dostluğumuzdan faydalandım. Bozı məhrumiyyətlərə məruz qaldımsa da bunlar hər kəsin ümumiyyətlə yükəndiyi məhrumiyyətlərdən ibarət olub, mənə aid bir xüsusiyyətə malik deyildir. Əksinə, bəzən elə olurdu ki, bir sira imtiyazlardan belə faydalandırdım. Bunun üçün Siza təşəkkür edirəm.

Moskvadan ayrılrək Sizinlə görüşə bilmədim. Çünkü Rusiyani gizlincə tərk etməyə qərar vermişdim. Bu hərəkətimdə sizə qarşı hörmətsizlik görməyəcəyinizə ümidi edirəm. Səfər üçün icazə istəmədim. İşin mənfi tərəfini müləhizə etdim. Bəlkə siz icazə verməzdiniz. O zaman hər nə cür olsa da Rusiyani tərk etmək haqqındakı qərarından tamamilə vaz keçmək lazımlı gəlirdi. Halbuki bu, mənim üçün mümkün olan iş deyildi. Çünkü bu, özümü rədd etmək və əbədi olaraq tam bir fəaliyyətsizliyə məhkum etmək demək idi. Eyni zamanda bu, Rusiyada cərəyan edən hadisələrin və hüsulə gəlməkdə olan halın dilsiz bir müşahidi qalmaq olardı.

Hazırda Rusiyada hüsulə gələn hadisələr isə bundan yüz il əvvəl cərəyan edən hadisələrdən başqa bir şey deyildir. Yüz il əvvəldə olduğu kimi indi də Rusiya müstəmləkələri bir yero toplamaqdadır.

Taleyin hökmü ilə hakimiyəti ələ keçirmiş kommunist fırqəsi ideologiyanın bütün cəbhələrində geri çəkilə-çəkilə

keçmiş rus imperiyasının bərpası fikrinə dayandı. Bu fikir isə fırqənin ideoloji şüarlarından ziyadə hakim olduğu mühitin cəhəngiranə təməyüllərindən doğmuş bir sıra mənafə və hədəfə malikdir. Bir hökumətin rəsmi ideologiyası zadəgan şoviniz-mindən fəhlə kos-mopolitizminə təbəddül edərsə, bundan məsələ çox da dəyişməz və ən sonunda geridə qalmış və az inkişaf etmiş millətlərin milliyyətlərindən məhrum olmasına (denasionalizə olması), digər bir milliyyətə təmsilləri (assimilizə olmaları) kimi bir nəticəyə səbəb olur. Yerli fəhlə (proletariat) sinfinə istinad iddiyasılı əldə silah Qafqaz və Türküstən kimi ucqar vilayətlərdə əmələ gəlmiş olan demokratik siyasi təşəkkülləri işğal etdiyiniz zaman ümumiyyətlə, sabiq imperiyanın çarizm siyasətiylə rus-laşdırılmış müstəmləkə şəhərlərindəki rus fəhləsindən ibarət ən kiçik azlığın arzusuna uyğun olaraq böyük bir çoxluq təşkil edən yerli əhalinin ən qanuni bir haqqını kobud bir surətdə çeynəmiş olursunuz. Fəhlənin Azərbaycan və ya Türküstəndə diktatura elan etməsinin Moskva dikturasından başqa bir şey olmadığı günəş kimi aşkarıdır.

Əski Petroqrad dövrünün siyaseti də bundan başqa bir şey deyildi. Ucqar vilayətlərin muxtarıyyat şəklindəki zahiri görünüşü də ciddi bir şey ifadə etməz. Azərbaycan xanlıqlarının ilk Qafqaz "namesnikləri" (canişinləri) zamanındaki istiqlalları indiki Qafqaz cumhuriyyətlərinin "Zakkraykom" (Zaqafqaziya vilayət komitəsi) baş katibləri zamanındaki istiqlallarından heç də az deyildi. Ortadakı fərq olsa-olsa, indiki cumhuriyyətlərin dağılıması prosesi o zamankı xanlıqların dağılıma prosesindən daha artıq olmasından ibarətdir.

Bolşevik partiyasının mərkəziyyətçi olduğunu bildiyimdən bu partiyanın növü özünəməxsus bir imperialist olduğunu

sezmiş və zəruri bir dəyişikliyə keçə biləcəyini daha əvvəl söyləmişdim. Qeyri-ixtiyari müşahidəçi durumunda olduğumdan bu dəyişmə gözlərimin önündə baş verirdi. Moskvada olduğum iki il ərzində mən Şərq millətlərinin və xüsusilə türk ellərinin nticatının yalnız özlərində, özünü bir millət kimi tanımlarından ibarət olduğuna qəti surətdə inandım. Bunun üçün sisteminizdə millətin özünə bəslədiyi bu inamın kökündən yox edildiyini və milli anlamanın milli inqilab anlamına təbdil edildiyinə soyuqqanlı baxa bilmirdim. Sizin istədiyiniz bu mübadılə baş tuta bilməz. Şərq millətləri communist həyatı ilə deyil, öz milli həyatları ilə yaşamaq istəyirlər. Bu məqsədlə də onlar özlərini əsir edən qüvvələrə qarşı mübarizə aparırlar və bu mübarizələrində onlara yardım edə biləcək müttəfiqlər axtarırlar. Bir zaman onlar Vilsonun prinsiplərinə inandılar, sizin şüarlarınız isə onlara daha cəlbədici göründü. Fəqət, heyhat, Vilson prinsipləri Versal, Trianon və Sevr müqavilələrinə münçər oldusa, sizin şüarlarınız da Ukrayna, Türküstən və Qafqazın yenidən istiləsi ilə nəticələndi. Buna görə də vətənim Azərbaycanın sizin işğal və əsarətinizə qarşı mübarizəyə qəhrəman Türkiyənin Antantaya qarşı yürütdüyü mücadilə qədər bir haqqı vardır.

Öz siyasi əqidəmə sadiq qalmaqla bərabər, mən eyni zamanda sizin də xeyirxahınız qalır, şəxsinizə qarşı ehtiram hissi bəsləyirəm. Nəticədə mənə qarşı göstərdiyiniz əlaqəni heç bir zaman unutmayacağımı inanmanızı xahiş ilə sizə yaxşı bir xidmat göstərmək fürsətinə canı-dildən təmənni etdiyimi ərz edirəm. Ehtiramı-tamlı: Rəsulzadə Məmməd Əmin. Yanvar 1923 (bu maktub vaxtıla İstanbulda çıxan 23.01.1923-cü il ta-rixli və 5 nömrəli "Yeni Qafqaz" dərgisində nəşr olunmuşdur).

Dostların müqəddərəti

Möhtərəm oxucular, yuxarıdan bəri hekayəsini anlatdığım sərgüzoştlərimdə daima digər iki dostumla - Məhəmməd Əli və Abbasqulu ilə birlikdə olduğuma şübhəsiz diqqət yetirmisiniz. Moskvada Preçirtenski bulvardakı mənzildə bərabər yaşayırırdıq. Mən fərara qərar verib, bir fin qayığı ilə Finlandiyaya qaçıdım zaman onların başına nələr gəldi, -deyə soruşa bilərsiniz. Mən Moskvadan məzuniyyət alıb, Leninqrada yola düşdürüüm zaman Məhəmməd Əli Narkomnats yanında mövcud olan bir kooperativin nümayəndəsi kimi Bakıda idi. Abbasqulu da sonradan bir məzuniyyət uyduraraq mən Leningradda ikən Moskvadan Bakıya getmişdi. Fin sahilinə çıxdığımı aramızda qərarlaşdırğımız bir vasitə ilə Bakıya bildirəcəkçim. Mənim fin qayığı ilə salamat sahilə çıxdığım xəbərini alınca, hər iki yoldaş dərhal əvvəlcədən hazırlanmış olan bir türkmən qayığına minərək Xəzər dənizinə çıxmış və günlərlə su üzündə qalaraq, nəhayət, İranın Pəhləvi (o zaman Ənzəli) limanına varmışdır.

Yox olmayım Moskvada bir neçə gün sonra aydın olmuşsa da heç bir iz əldə edilməmiş, iş sadəcə bir çox təhqiqatlar, istintaqlar və həbslərə müncər olmuşdur.

Təfsirə möhtac olmayan bir fərq

Moskvadan fərər özbaşına anladılacaq çox həyəcanlı bir sıra təfərrüata maliksə də əsil mövzu ilə az əlaqəsi olduğundan burada təsvirdən vaz keçir, yalnız üzərimdə çox böyük bir təsir buraxan, biri Sovet Rusiyası, digəri azad və müstəqil Finlandiyaya aid iki tablonun təsvirindən burada özümü saxlaya

bilməyəcəyəm.

Moskva yolunda bəzi stansiyalarda qatarımız dayanır, biz bəzən bayırı çıxır, ətrafi seyr və tədqiq edirik. Bir dəfə Don çayı üzərindəki Rostovdakı böyük şose yolunu gəzmış, zəruri ehtiyac Məhəmməd Əlini sıxişdirirdiğindən su tökməyə məhrəm bir yer axtararkən rostovlularından birisi biza Marksın müvəqqəti heykəli arxasına getməmizi tövsiyə etmişdi. Öncə şübhə ilə qarşılaştığımız bu təklifdə sonradan şübhəli heç bir şey olmadığını şəxsən görmüş, heykəlin arxa tərəfinə yaxınlaşınca buranın həqiqətən də bir hələ olduğuna heyrat etmişdi.

Xarkovda gördüyüümüz mənzərə isə daha əcayibdi. Stansiya ətrafında marksizmin böyük mürşədü və bolşevik inqilabının ən çox sitayı olunan ideoloji simvolu Marksın gipsdən yapılmış qoca büstünün ağacdən olan əsasının yanları Qızıl Ordu nəfərlərinin ifrazatı ilə pislənmişdi.

Bu mənzərə kommunist inqilabı ünsürləri ilə kommunist idealı arasındaki mənəvi rəbitə haqqında bize qəti və aydın bir fikir verirdi.

Finlandiya Sovetlərə qarşı istiqlal mübarizəsi aparmışdı və bu mücadilədə öz istiqlal və hürriyyətini Lenin hökumətinə qəbul etdirmişdi. Finlandiya istiqlal hərbində şəhid düşənlərin qardaş məzarları üzərində Finlandiya paytaxtı Helsinkinin mərkəzində bu məmələkətə xas qranitdən bir abidə qoyulmuşdu... Finlandiyaya çıxdıqdan sonra Helsinkidəki çox sevimli və müsafirpərvər tatar koloniyasına qonaq qaldığım bir ay əsnasında hər gün yolum bu şəhidlikdən keçirdi. Hər dəfə keçəndə burada etinalı və minnətdar əllərin qoyduğu yeni çeşidlə saxsılar tapirdim.

Sovetlərdə gördüyüüm Marks abidəsinin hali ilə Helsinkidəki bu şəhidliyin vəziyyətinin müqayisəsi təfsirə möhtac olmasın gərək!..

NƏTİCƏ

“Fantastik adamın fantastik karyerası”na aid özəlliklər gözdən keçirilinca XII yüzil Yaxın Şərqi ədəbiyyatının böyük şairi Gəncəvi Nizaminin “Həft peykar” mənzuməsində təsvir olunan qızıl köynəklə bir demaqoq tipi göz önungdə canlanır. Son dərəcə gözəl bir rus prinsesi varmış. Gözəlliyi nisbatında xudbin, qəddar və müstəbib olan bu prinses özünə tilsimli bir qala tikdirmiş və orada qalmışdı. Tilsimi qırıb, qalanı ala biləcək bir dəliqanlıya ancaq qovuşacağam, taşəbbüslerində müvəffəq olmayan gənclərin isə başlarını kəsib qala divarına asacağam, -deyə elan etmişdi. Nəticədə minlərlə kəsik baş qala divarını “bəzəmişdi”.

Camaati həyəcana gətirən bu qəddarlığa qarşı üşyan edən cəsur bir gənc əyninə qırmızı bir köynək geymiş, qanlı prinseslə evlənmək üçün deyil, tökülmən bu qədar qanların intiqamını almaq məqsədilə üşyan bayraqı qaldırmışdı. Egoist deyil, altruist bir niyyətlə hərəkətə keçən ığidin başına geniş bir xalq kütləsi toplanmışdır. Nəticədə prinsesin tilsimli qalası alınmış, qırmızı köynəklə qəhrəman müvəffəq olmuşdu. Fəqət o, sözünün üstündə durmamış, qanlı prinseslə evlənmiş və taxta çıxaraq, özünü qızıl çar elan etmişdi.

Stalin XII yüzil məsələndə təsvir olunan bu “qızıl çar” in XX yüzildə rus şərtləri daxilində yetişən real bir yarısıdır. Dünyanın böyük bir parçasını şəxsi iqtidar və kontrollu altına alan bu qorxunc admanın ehtirası bütün dünyani hakimiyyəti altına almaq həddində idi. Onun yeganə qayəsi insani hər cür ideyalardan uzaq qalaraq xuxarıda adı keçən fəhlə Peterburjetsin dediyi kimi hakimiyyətə ancaq hakimiyyət üçün gəlmək və bütün dünyaya yaymaq idi.

O, rus imperializminin tarixi seyrinə hakim olan cəhangirlik ənənəsinin ən qəddar bir nümayəndəsi idi!

İÇİNDƏKİLƏR

Ön söz.....	4
Məhəmməd Əmin Rəsulzadə kimdir.....	6
Bir türk milliyatçısının Stalinlə ixtılal xatirələri.....	11
Çarlıq qarşı mücadilə yarım yüz il öncə.....	13
Bolşevik-menşevik müalicəsi.....	14
O zamankı şərtlər daxilində Bakı.....	16
Stalinlə ilk temas	17
Kobanın Viyenskiya bir təbliğ-i.....	19
Türkiyədə Gənc Türklor inqilabı.....	20
Bizim 200 rubla	22
Azərbaycan Cümhuriyyətinin bolşeviklər tərəfindən işğali	25
Bakıda “Osobi Otdel” həbsxanasında	26
Həbsxanada Stalinlə başbaşa	30
Xüsusi otaq	37
Vəziyyətinizin aydınlaşmasını istəyirəm.....	39
Yoldaş Stalin inciyib	40
Tam yerinə yetirilməyən vədlər	41
Moskva yolunda	42
Dərbənd divarları na üçün çəkilmişdir	42
Salon vəqonda kimlər vardi	43
İran'a tətbiq olunan siyaset	45
Rus-alman əməkdaşlığı	46
İngilislər qarşı nifrat	47
İngilis-rus rəqabəti	48
İran haqqında xatirələrim	49
Sultan Məhəmməd Fateh	49
Müdhib İvan bir idealdır	50
Demokratiya məşhuminə nifrat	51
Xalq görəsə inqilab olar	53
Trotskiya qarşı dərin bir nifrat	53
Antisemitizm	54
Avropanılar haqqındaki hissəyyatı	55
Millətlər məsələsi	56

Bir türk milliyetçisinin Stalinlə ixtilal xatirələri

Müəmmalı bir hadisə	58
Moskvada iki il	59
Hərbi kommunizm dövrünün Moskvası	60
Üzdən də çirkindir	62
Bir cüt ayaqqabının verdiyi zövq	64
Məhəmməd Əlinin xüsusi qatarı	65
Abbasqulu Butirkadan çıxır	67
Türkiyəyə gedə bilərammi	68
Yeni mənzil, yeni məşğalə	69
Sərgüşünaslar camiiyyətinin sədri	71
Sərq millətləri kommunist universiteti professorluğu	73
Əfqanistan səfərətini istiqbal	74
Müsəlman qəhətzadələrinə yardım cəmiyyəti	77
Azərbaycanı Azərbaycana bitişdirməlimi	80
Əcaib insandır Rəsulzadə	82
Sensasiyalı hadisə	84
Bir məqalənin macərası	85
Ənvər Paşanın təklifi	86
Ənvər-Camal Paşaların aqibəti	90
Atatürk haqqında	91
Türkiyə istiqlal hərbinin böhranlı günlərində	92
Moskvadan fərər	93
Stalinə məktub	96
Dostların müqəddarəti	100
Təfsirə möhtac olmayan bir fərq	100
Nəticə	102

«Elm və Təhsil» nəşriyyatının direktoru:
professor Nadir MƏMMƏDLİ

Yiğitləşa verilmiş 25.10.2011.

Çapa imzalanmış 24.11.2011.

Sərti çap vərəqi 16. Sifaris № 66.
Kağız formatı 60x84 1/16. Tiraj 300.

*Kitab «Elm və Təhsil» nəşriyyat-poligrafiya
müəssisəsində səhifələnib çap olunmuşdur.*

E-mail: elm_ve_tehsil@box.az

Teł: 497-16-32; 050-311-41-89

Ünvan: Bakı, İçərişəhər, 3-cü Maqomayev döngəsi 8/4.

Az 2011
1377

Qiyməti: 2 manat 50 qəpik

478